

مَجْدِدِ الْعَظِيمِ

سِيرَتِ حَضْرَتِ

مَجْدِدِ الْاَلْفِ ثَانِي

مجدد اعظم

# مجدد اعظم علیہ السلام رحمۃ اللہ

سیرت حضرت مجدد الف ثانی  
سرکار سرہند شریف

ہفتیہ مؤلف  
محمد حلیم

شعاع ادب - لاہور - ۸

جملہ حقوق محفوظ

جلد ۱۰۰۰	بار اول اگست ۱۹۵۸ء
جلد ۱۱۰۰	بار دوم اگست ۱۹۶۰ء
تین روپے	قیمت
محمد حلیم	ناشر
کواپریٹو پبلسیشنز لاہور	مطبوعہ

۶۴۳۸۱

فون نمبر

شعاعِ ادب - لاہور

اگر سیاه دلم، داغ لاله زار توام  
وگر کشاده... بینم، گل بهار توام

شیخ احمد سرزندہ (حضرت امام ربانی)  
ایک آفتاب ہیں کہ ہم جیسے ہزاروں  
تارے اُس کی روشنی میں گم ہو جائیں  
حضرت خواجہ باقی باللہ

# انتساب

گُکُتَانِ سِلْسِلَہِ عَالِیَہِ نَقِشْبندیہِ مَحبُوبیہ

کے

گُل ہائے تازہ بہار  
صاحبِ زادہ سید محمد علی شاہ صاحبِ حضرت کراٹوالے

صاحبِ جزاؤہ سید عثمان علی شاہ صاحبِ حضرت کراٹوالے

کے

اسمائے گرامی سے مضمون کرتا ہوں ۔

طالبِ دعا — محمد حلیم

# ایکینہ

## پہلا حصہ

۲۶	خاندانی خصوصیات	۲۱	۱- سرمنہ
۲۷	پیدائش سے پہلے	۲۱	محل وقوع
۲۸	والدہ محترمہ	۲۱	تاریخی اہمیت
	آپ کے متعلق سابقہ بزرگوں	۲۲	دیگر خصوصیت
۲۹	کی بشارتیں		موجودہ ریاست کے سٹیشن
۳۰	پیدائش	۲۳	اور منڈی
۳۱	عہد طفولیت		تقسیم سے پہلے تقسیم
۳۱	عنایات و برکات	۲۴	کے بعد
	صوم و صلوة و تہجد	۲۵	اسم تشریف
۳۲	کی عادت	۲۵	نسبت



مرشد کی نظر میں آپ	۳۳	تعلیم
۵۰ کی عزت	۳۴	امرا سے ملاقات
حضرت مجدد الف ثانیؒ کی	۳۴	شادی
لاہور میں تشریف آوری ۵۲	۳۵	نیک نیت بیوی
۵۲ حضرت خواجہ کی وفات	۳۶	والد بزرگوار کی وفات
۵۳ مخالفت	۳۷	سلسلہ نقشبندیہ
۵۳ اکبر بادشاہ	۳۹	سفر دہلی
۵۸ جہانگیر		حضرت خواجہ باقی باللہؒ
۶۰ شاہی لشکر میں تبلیغ	۴۱	کے حالات زندگی
۶۳ خلافت مشورے		حضرت مجدد الف ثانیؒ کی
آنحضرت کی دارالخلافت	۴۶	دایسی سرہند شریف
۶۳ میں تشریف آوری	۴۶	مجددیت
۶۴ بادشاہ کو سجدہ سے انکار	۴۷	فطرت تجدید الف ثانی
۶۵ بادشاہ کا عتاب		کعبہ شریف ملاقات کے
۶۶ شہزادہ محرم کا پیغام	۴۸	لئے آیا۔

۸۳	کمالات	۶۷	جہاںت خان سے بادشاہ کی جنگ
۸۵	تعلیمات	۶۸	آنحضرت کا ارشاد
۱۲۶	کرامات	۶۸	بادشاہ ربا ہوا
۱۲۳	مکاشفات	۶۹	آنحضرت کی ربائی کا حکم
۱۲۵	عبادات و عادات	۷۰	آنحضرت کی شرائط
۱۵۲	لباس		شاہ جہان بادشاہ کے مقابلہ میں
۱۵۵	علیہ مبارک	۷۱	امراء سلطنت
۱۵۷	ادلاد	۷۳	خان اعظم
۱۵۹	قصائیف	۷۵	مفتی صدر جہان
۱۶۳	وصال شریف	۷۶	خان جہان
	دوسرا حصہ	۷۶	تلیج خان
۱۷۱	حضرت خواجہ محمد صادق	۷۸	اکبری الحاد کا قلع قمع
۱۷۵	حضرت خواجہ محمد سعید	۸۰	تجدید و تہویت
۱۸۷	قیوم ثانی محمد معصوم		
۲۳۱	حضرت خواجہ محمد فرخ		

۲۳۶	خلفاء	۲۳۲	حضرت محمد علیؑ
۲۲۸	قیوم رابع	۲۳۳	خواجہ محمد اشرفؑ
		۲۳۳	حضرت شیخ محمد علیؑ

# ایک نظر

حضرت مجدد الف ثانی احمد سرہندیؒ کا شمار ان چند جلیل القدر بزرگوں میں ہوتا ہے جنہوں نے دینِ حقہ کے لئے کفر و شرک کا خم ٹھونک کر مقابلہ کیا اور اسلام کے پرچم کو ہندوستان کی سنگلاخ زمین پر کچھ اس مضبوطی سے ایستادہ کیا کہ انشاء اللہ یہ پرچم قیامت تک لہراتا رہے گا۔

حضرت مجدد الف ثانیؒ نے اکبر اور جہانگیر کا دور دیکھا ہے جب کہ کہیں دینِ الہی اور کہیں بدعات و غیر شرعی حوادث دینِ حقہ کے ٹٹلنے کی نگر میں تھے۔ حضرت مجددؒ نے نہ صرف ان حوادث کا مردانہ وار مقابلہ کیا بلکہ ان کی بیخ کنی کے لئے قید و بند کی صعوبتیں برداشت کیں اور بالآخر اپنے نیک مقاصد میں کامیاب و کامران ہوئے، کہ یہی جہانگیر ان کا گرویدہ بن گیا۔

جس کا مفہوم یہ ہے کہ بادشاہ نے حضرتؑ کے  
 دسترخوان کا ایک سوکھا ٹکڑا ایک مرتبہ کھایا تھا، جس کی لذت شاہی  
 کھانوں سے کہیں بڑھ کر تھی، اور بادشاہ کو ہمیشہ یاد رہی۔

حضرت مجددؑ نے بھی بادشاہ کی محبت اور عقیدت کا اپنے مکتوبات  
 شریف میں ذکر فرمایا ہے کہ اول تو ہماری کوئی نیسی کی ایسی نہیں ہے  
 کہ ہم اسے اپنی بخشش کا ذریعہ قرار دیں، ہاں اتباع سنت جناب  
 نبی کریم صلی اللہ علیہ وسلم کے طفیل اگر حق سبحانہ تعالیٰ نے ہر بانی فرمائی  
 تو اسے بادشاہ ہم تیرے بغیر جنت میں نہیں جائیں گے۔!

یہ حضرت مجدد الف ثانیؑ کی مساعی جمیلہ تھیں کہ ہندوستان بھر  
 میں اسلام کا ڈنکہ بجنے لگا۔ بلکہ ہندوستان سے باہر کے ملکوں میں بھی  
 آپ کی تبلیغ اور کوششوں سے لوگ اسلام کے حلقہ بگوش ہوئے۔ آپ  
 کے وصال کے بعد آپ کے جلیل القدر فرزند اجمند حضرت خواجہ محمد معصوم  
 قیوم ثانیؑ نے دنیا کے ان تاریک حصوں میں بھی اسلام کی روشنی پہنچا  
 دی جہاں اس سے پہلے لوگ اس مذہب کو براٹے نام جانتے تھے  
 پیش نظر مختصر سی کتاب حضرت مجدد الف ثانیؑ اور ان کی اولاد

امجاد کے چیدہ چیدہ حالات و واقعات پر مشتمل ہے جسے نہایت سادہ اور آسان زبان میں قلمبند کیا گیا ہے تاکہ معمولی پڑھا لکھا مسلمان بھی حضرت مجدد الف ثانیؑ کی مایہ ناز شخصیت سے روشناس ہو جائے ویسے تو کون ایسا پڑھا لکھا مسلمان ہو گا جو آپ کی ذات گرامی اور نام نامی سے نا آشنا ہو، تاہم شعاع ادب لاہور کی یہ کوشش توفیق سے پسندیدگی سے دیکھی جائے گی اور ہمارے دلوں میں اسلاف کے لئے محبت، عقیدت اور ان کے نقش قدم پر چلنے کا جذبہ پیدا کرے گی۔

آج سوانح نگاری سے بڑا مقصد بھی یہ لیا جاتا ہے۔ کاش ہم اس مقصد کو سمجھ سکیں اور اس پر عمل پیرا ہو سکیں۔

(احقر، محمد امین ٹنڈی پوری)

لاہور — ۲۲ جولائی ۱۹۵۸ء

اس تالیف کا مواد مندرجہ ذیل کتب سے اخذ کیا گیا ہے:-

۱۔ مکتوبات شریف امام ربانی مجدد الف ثانیؒ، دفتر

اول و دوم

۲۔ روضۃ القیومیۃ جلد اول و دوم

۳۔ حضرت مجدد الف ثانیؒ از نظام الدین مجددی و توکل

# گزارش

عاجز کی کیا ہستی ہے کہ ایک جلیل القدر ولی اللہ، مبلغ اعظم عالم باعمل، مجتہد، رشد و ہدایت، عاشق نیردانی، امام ربانی، مجدد الف ثانیؒ کی سیرتِ پاک لکھوں۔

زہے قسمت اگر اسے ایک بڑی دینی ضرورت کو بھی پورا کرنے کی حیثیت سے باقیات الصالحات سے تعبیر کیا جاسکے۔

حضرت مجدد الف ثانیؒ کی کرم بخشی اس سے زیادہ کیا ہو سکتی ہے کہ مجھ جیسے روکیا، علم معرفت و روحانیت سے محروم انسان سے اپنے حالات قلم بند کروا کر فیضان سے نوازا۔ یہ تالیف بندہ کی طرف سے محض محبت اور عقیدت کا اظہار ہے۔



کتاب مرتب کرنے کے علاوہ اس کی اشاعت بھی اپنے لوہارے  
 ہی کی طرف سے کر رہا ہوں۔

خاکسار  
 محمد سلیم

پہلا حصہ



## سیر ہند

پرانے زمانے میں یہاں ایک گھنا جنگل تھا۔ جس میں بیشمار شیر اور دو سرے درندے بہتے تھے۔ سیر ہندی میں شیر کو اور رند جنگل کو کہتے ہیں۔ یہ شیروں کا جنگل حضرت مجدد الف ثانیؒ کے دم قدم سے اللہ کے شیروں کا مسکن بن گیا۔

## محل وقوع

سیر ہند دہلی اور لاہور کے عین درمیان ہے۔

## تاریخی اہمیت

فیروز شاہ تغلق کے عہد میں ایک دفعہ شاہی کارندے شاہی

خزانہ لٹے ہوئے لاہور سے دہلی جا رہے تھے جب وہ اس جنگ میں سے گزے تو ان میں سے ایک پاکیزہ فطرت شخص کو محسوس ہوا کہ یہ مقام ایک جلیل القدر ولی کی پیدائش سے مشرف ہوگا۔ اس نے اس بات کا ذکر سلطان کے پیرو مشد سے کیا جو خود بھی ایک کامل بزرگ تھے۔ وہ اس بات سے بہت متاثر ہوئے۔ انہوں نے بادشاہ کو یہاں ایک شہر بنانے کے لئے کہا۔ چنانچہ سلطان نے اپنے وزیر خواجہ فتح اللہ کو دو ہزار آدمی دے کر اس مبارک شہر کی تعمیر کے لئے روانہ کیا۔ اس شہر کی بنیاد سنہ ۷۶۰ھ میں حضرت امام ربیع الدینؒ اور حضرت شاہ ابوعلی قلندر کے مبارک ہاتھوں سے رکھی گئی۔ شدہ شدہ اس شہر کی آبادی بارہ میل تک پھیل گئی۔ شہنشاہ اورنگ زیب عالمگیر کے عہد میں سکھوں نے موقع پا کر اس شہر کو لوٹ لیا اور ٹیلہ پر قلعہ کو مسمار کر کے گوردوارہ بنا دیا۔ آج بھی یہاں سکھوں کا ایک بڑا گوردوارہ ہے۔ جہاں ہر سال میلہ لگتا ہے۔

### دیگر خصوصیت

ایک مرتبہ حضرت مجدد الف ثانیؒ نے شہر سے باہر جنوب مشرقی

کوئی میں ایک بلند ٹیلہ پر قدم رنجہ فرمایا۔ ظہر کی نماز بھی وہیں ادا کی اور دیر تک مراقبے میں مشغول رہنے کے بعد لوگوں سے خطاب فرمایا۔ کشف سے معلوم ہوتا ہے کہ اس ٹیلے پر انبیاء علیہم السلام کے مقبرے ہیں۔ انہوں نے حجر سے طائفات بھی کی ہے۔ ان کی تعداد چالیس کے قریب ہے۔ اس وقت کے لوگوں نے ان انبیاء کی پیروی نہ کی اس لئے وہ ہلاک ہو گئے یہ انبیاء یہاں ہجرت کر کے آگئے اور یہیں وفات پائی۔

## موجودہ ریلوے سٹیشن اور منڈی

موجودہ ریلوے سٹیشن انگریزوں کا بنایا ہوا ہے۔ جو روضہ مبارک سے تقریباً ڈھائی میل دور ہے۔ منڈی اسٹیشن سے قریب ہے۔ سرسہند آج کل ایک چھوٹا سا قصبہ اور انانج کی منڈی ہے۔ پاکستان اور ہندوستان سے آنے والے زائرین تانگے یا ٹم ٹم میں بٹھ کر روضہ مبارک پر حاضر ہوتے

## تقسیم سے پہلے تقسیم کے بعد

پاکستان بننے سے پہلے خانقاہ شریف پر بڑی چہل پہل رہتی تھی دن رات فیضان کا چشمہ جاری رہتا تھا اور لاکھوں بندگانِ خدا آتے اور میراب ہو کر جاتے تھے تقسیم کے پرم شوب زلنے میں ہزاروں مسلمانوں نے آستانِ عالیہ میں پناہ لی۔ دشمنوں نے کئی بار حملے کا ارادہ کیا۔ لیکن کسی کو چار دیواری کے اندر قدم رکھنے کی جرأت نہ ہوئی۔ دامانِ مجدد کے سانسے میں پناہ لینے والے محفوظ و مامون رہے اور ان کو کھلنے پینے کے سلسلے میں بھی کوئی دقت اور پریشانی پیش نہ آئی۔ تقسیم سے پہلے عرس مبارک کے موقع پر تمام اسلامی ممالک سے لاکھوں زائرین حاضر ہوتے تھے۔ صدر دروازہ کے باہر دوڑ تک سڑک کے دونوں طرف ایک شہر سا آباد ہو جاتا تھا۔ خانقاہ شریف کے اندر تل دھڑلے کو جگہ نہ ملتی تھی۔ تقسیم کے بعد پاکستان سے ہر سال جانے والے زائرین کی تعداد کبھی دو ڈھائی سو سے زیادہ نہیں ہوتی اور ہندوستان کے مختلف حصوں سے آنے والے زائرین کی تعداد بھی کچھ زیادہ

نہیں ہوتی۔ اسے انقلابِ زمانہ کے سوا اور کیا کہا جاسکتا ہے۔ اب ختم شریف کے موقع پر مسجد بھی پوری طرح بھری ہوئی نہیں ہوتی۔ آج کل جناب مقبول احمد درگاہ کے منتظم ہیں۔ عرس شریف پر تنگہ کا بہترین انتظام ہوتا ہے۔ آپ کے حسن کارکردگی اور خوش خلقی کو جس قدر بھی سراہا جائے کم ہے۔ خدا آپ کو اور آپ کے صاحبزادہ کو آنحضرت کے زائرین کی خدمت کی زیادہ سے زیادہ توفیق عطا فرمائے

## اسم شریف

آپ کا نام نامی احمد، لقب بدرالدین، کنیت ابوالبرکات، منصب قدیم زمان مجدد الف ثانی اور مذہب حنفی ہے۔ طریقہ آپ کا مجددیہ ہے۔ اس کے علاوہ قادریہ، سہروردیہ، نقشبندیہ، چشتیہ نظامیہ اور صابریہ بھی ہے۔

## نسبت

آپ حضرت امیر المومنین سیدنا عمر فاروق کی تالیسویں پشت سے ہیں۔ آپ کے والد بزرگوار کا اسم شریف شیخ عبدالاحد اور دادا

کا اسم گرامی شیخ زین العابدین تھا۔

## خاندانی خصوصیات

شیخ عبدالاحد اپنے سب بھائیوں سے بڑے اور اپنے وقت کے ایک جید عالم تھے۔ ظاہری و باطنی علوم کے جامع تھے۔ آپ کا شمار ہندوستان کے مشہور و معروف مشائخ میں ہوتا تھا۔ آپ کے پیرو مرشد حضرت شیخ عبدالقدوس گنگوہیؒ۔ مشائخ چشتیہ میں سے تھے۔ حضرت شیخ نے شیخ عبدالاحد کو بشارت دی کہ آپ کی پیشانی میں ایک دلی برحق کا نور جلوہ گر ہے۔ جلد ہی اس کا ظہور ہوگا۔ قدرت کو آپ سے خاص کام لینا ہے اگر میں اس وقت تک بقید حیات رہا تو اسے وسیلہ رحمت الہی سمجھوں گا۔ لیکن کچھ عرصے کے بعد ان کا انتقال ہو گیا۔ حضرت شیخ عبدالاحد نے اپنے وقت کے قطب شیخ رکن الدینؒ سے رجوع کیا اور علوم ظاہری و باطنی کو تکمیل تک پہنچایا۔

حضرت مجدد الف ثانیؒ اپنے مکتوبات میں فرماتے ہیں والد بزرگوار کی خدمت میں بہت لوگ حاضر ہوا کرتے تھے اور کہا کرتے تھے کہ



ہم نے آپ کو مکہ معظمہ میں دیکھا ہے۔ کوئی کہتا میں نے آپ کو بغداد شریف میں دیکھا ہے۔ لیکن والد صاحب اس سے انکار فرماتے اور فرماتے کہ میں تو کبھی اپنے گھر سے باہر نہیں گیا۔ ایک مرتبہ ایسا بھی دیکھا گیا کہ حجرے میں آپ کا ہر عضو الگ الگ چٹا ہوا ہے۔ جب یہ بات لوگوں نے سنی تو وہ حجرے کی طرف بھاگے لیکن جب وہاں پہنچے تو آپ کو یادِ الہی میں مشغول پایا یا حضرت شیخ عبدالاحد کو سلسلہ حشتیہ کے علاوہ طریقہ قادریہ میں بھی بیعت کی اجازت تھی۔ آپ کا وصال ۲ جمادی الآخر ۱۰۰۰ھ کو سرہند میں ہوا۔ آپ کی عمر اس وقت اسی سال تھی۔

وفات کے وقت آپ کے صاحبزادے حضرت امام ربانی قدس سرہ العزیز موجود تھے۔ آپ نے فرمایا کہ میں اہل بیت کی محبت میں دیوانہ ہوں اور اس نعمت سے مالا مال ہوں، تمہیں بھی یہی وصیت کرتا ہوں۔

۵ الہی بحق بنی فاطمہ کہ بر قول ایمان کنی خاتمہ  
آپ کا مزار شریف خانقاہ سے تقریباً ایک میل شمال میں ہے

پیدائش سے پہلے

امام ربانی مجدد الف ثانیؒ کی پیدائش سے قبل آپ کے والد بزرگوار

نے خواب میں دیکھا کہ تمام جہان اندھیرے میں گھرا ہوا ہے۔ بندر، ریچھا اور سورا دیوں کو ہلاک کر رہے ہیں۔ آپ کے سینہ مبارک سے نور کا ایک شعلو نکلا۔ اس میں ایک تخت ظاہر ہوا۔ اس تخت پر ایک بزرگ نیچہ نگاشے بیٹھے ہیں۔ ان کے سامنے تمام طالم بے دین اور ملحد لوگ ہلاک ہو گئے۔ حضرت شیخ نے یہ خواب حضرت شاہ کمال کنتھل سے بیان کیا۔

حضرت شاہ بزرگ کامل اور قطب زمان تھے۔ آپ نے فرمایا کہ آپ کے ہاں ایک لڑکا پیدا ہوگا جس سے تمام بدعتوں کا خاتمہ ہو جائے گا۔

## والدہ محترمہ

حضرت مجدد الف ثانیؒ کی والدہ کرمہ بہت نیک خاتون تھیں۔ صوم و صلوات کی سختی سے پابند تھیں۔ ملنے جلنے والی عورتوں میں اکثر تبلیغی کام بھی سرانجام دیتی تھیں۔ ان کے بطن سے سات صاحبزادے تولد ہوئے۔ ۱۔ شیخ شاہ محمد۔ ۲۔ شیخ مسعود۔ ۳۔ نامعلوم۔ ۴۔ شیخ احمد۔ ۵۔ شیخ غلام محمد۔ ۶۔ شیخ فواد۔ ۷۔ نامعلوم۔ ضلع بند شہر میں سکندن

نام کا ایک قصہ ہے۔ وہاں ایک بزرگ رہتے تھے۔ آپ ان کی صاحبزادی تھیں۔

## آپ کے متعلق سابقہ بزرگوں کی ایشائیں

کئی بزرگوں نے آپ کے متعلق کتابوں میں تحریر فرمایا ہوا تھا۔ حضرت غوث اعظمؒ کو اتفاقاً ہوا کہ پانچ سو برس کے بعد ایک بزرگ عالی مرتبہ پیدا ہوگا۔ جس سے دین اسلام کو بڑا فروغ ہوگا اور تقویت ملے گی۔ شرک اور بدعت کی تاریکی دور ہوگی۔ اس کے صاحبزادے اور خلفاء دین محمدی کے علم بردار ہوں گے۔ حضرت شیخ احمد جامؒ نے ارشاد فرمایا تھا کہ چار سو سال بعد ایک میرے ہم نام بزرگ ہوں گے جو سب سے افضل ہوں گے۔ حضرت مولانا جامیؒ نے بھی یہی بات اپنی کتابوں میں تحریر کی ہے۔ حضرت شیخ سلیم حشتیؒ اور شیخ عبداللہ سہروردیؒ اکابر اولیا ہند ہوئے تھے۔ جب وہ باطنی توجہ فرماتے تو منکشف ہوتا کہ ایک امام وقت کا ظہور ہونے والا ہے جس کا نور قیامت تک رہے گا۔ نجومی بالفاق رائے ہی بتاتے کہ ایک

ستارہ طلوع ہوا ہے جو حضور سرور کائنات نبی کریم صلی اللہ علیہ وآلہ وسلم کے زمانہ سے اس وقت تک پہلے کبھی طلوع نہیں ہوا اس سے معلوم ہوتا ہے کہ ایک بزرگ کے وجود باوجود سے اسلام کی عظمت رفتہ کی تجدید ہوگی۔

## پیدائش

آپ کی والدہ مکرمہ فرماتی ہیں کہ شیخ احمد کی پیدائش کے وقت مجھ پر بے ہوشی سی طاری ہو گئی۔ کیا دیکھتی ہوں کہ حضور نبی کریم صلی اللہ علیہ وآلہ وسلم کی امت کے تمام اولیائے کرام میرے گھر میں تشریف فرما ہیں۔ آواز آتی ہے کہ اللہ تعالیٰ نے شیخ احمد کو جامع کمالات بنایا ہے اور اپنی رحمت خاص سے نوازا ہے۔ لہذا اس کی زیارت کر کے تو بخشنے جاؤ گے۔ حضرت مجددِ اعف ثانیؒ کے والد بزرگوار فرماتے ہیں کہ آپ کی پیدائش کے دن میں نے دیکھا کہ نبی کریم صلی اللہ علیہ وآلہ وسلم تمام انبیاء کرام اور فرشتوں کے ہمراہ تشریف لائے ہیں۔ حضور نے مجھے فرزند کی مبارک بادی اور بچے کے کانوں میں اذان و کبیر فرمائی اور فرمایا کہ یہ میرے تمام کمالات کا

وارث اور میرا تمام مقام ہوگا۔ اور میری امت کے دین اور آخرت کے امور کو سنبھالے گا۔ حضرت کے والد بزرگوار یہ بھی فرماتے کہ شیخ احمد کی پیدائش کے دن لائے اعداد فرشتے اور انبیاء کرام اور اولیائے عظام کی رو میں زمین سر ہند پر اتر آئی ہیں۔ آپ کی پیدائش کا وقت روز جمعہ بتاریخ ۱۴ ایشوال ۹۷۱ھ ہے۔

## عہدِ طفولیت

آپ سنتِ رسول اللہ کے مطابق مختون پیدا ہوئے۔ آپ عام بچوں کی طرح کبھی روتے، پھیختے یا چلاتے نہ تھے۔ ہر وقت خوش و خرم رہتے۔ والدہ محترمہ کام کاج میں مصروف ہوتیں اور دودھ وقت پر نہ پلا سکتیں تو بھی خاموشی سے پڑے رہتے۔ آپ کی شکل بہت پیاری اور بھولی بھالی تھی۔ جو بھی دیکھتا محبت سے بے اختیار ہو جاتا۔ آپ کبھی برہنہ نہ ہوتے۔ اگر اتفاقاً ایسا ہو بھی جاتا تو فوراً بدن کو ڈھانپ لیتے۔

## عنایات و برکات

ایک مرتبہ آپ بے حد بے اور لاغر ہو گئے۔ ان دنوں

حضرت شاہ کمالؒ سرہند تشریف لائے ہوئے تھے۔ آپ کے والد گھبراٹے اور آپ کو حضرت شاہؒ کے پاس لائے اور فرمایا کہ بچے کے حق میں دعا فرمائیں کہ اللہ تعالیٰ شفا دے۔ حضرت شاہ کمالؒ نے دیکھا تو تعظیم کے لئے اٹھ کھڑے ہوئے اور فرمایا کہ اس بچے کی تعظیم کے لئے کھڑا ہوا ہوں جو کہ تمام اولیائے امت سے افضل ہے۔ اس کے بعد اپنی زبان دیر تک آپ کے دہان مبارک میں رکھی اور فرمایا کہ ہم نے قادر یہ سلسلہ س تمام برکات دے دی ہیں۔ حضرت شاہ کمالؒ نے حضرت شیخ عبدالقادر جیلانیؒ قدس سرہ العزیز کا خرقہ مبارک جو بطور امانت ان کے پاس پڑا تھا اپنے پوتے شاہ سکندر کو دے کر فرمایا کہ یہ حضرت مجدد الف ثانیؒ کو دے دینا۔ آپ سات برس کے تھے کہ حضرت شاہ کمالؒ کا انتقال ہو گیا۔

## صوم و صلوة و تہجد کی عادت

آپ کے والد بزرگوار نے آپ کو نماز کی تعلیم دی۔ آپ بچپن ہی سے نماز اور نوافل تہجد کے بڑے پابند تھے۔ آپ نماز بڑی محبت

اور امتیاق سے ادا کرتے تھے۔ نوافل اور وظائف میں اس قدر مشغول ہوتے کہ دنیا و مافیہا سے بے خبر ہو جاتے۔ رمضان المبارک میں آپ پر عجیب کیفیت طاری رہتی۔ نماز تراویح کے علاوہ دیگر وظائف میں بکثرت مصروف رہتے، آپ کی بچپن ہی میں یہ حالت تھی کہ ایک لمحہ بھی اللہ کی یاد سے غافل نہ رہتے۔

## تسلیم

جب حضرت مجدد الف ثانیؒ کو مدرسے میں بٹھایا گیا تو آپ نے مھوڑے ہی عمر سے میں قرآن مجید حفظ کر لیا۔ پھر آپ نے اپنے والد بزرگوار حضرت عبداللہؒ سے باقی علوم کی تحصیل کی۔ اس کے بعد آپ سیالکوٹ تشریف لے گئے۔ اور مولانا کمال کشمیری اور شیخ خوارزمی کبروچی کے خلیفہ مولانا یعقوب کشمیری سے تحصیل علوم کی سند حاصل کی۔ بالغ ہونے سے پہلے پہلے ہی آپ تمام علم ظاہر کی سے فارغ ہو گئے۔

ان دنوں ہندوستان کا دارالحکومت اکبر آباد تھا۔ وہاں کے

علما کا بڑا شہرہ تھا۔ آپ بھی وہاں پہنچے اور اکثر علماء سے ملاقات کی۔ آپ کی خدا داد ذہانت دیکھ کر سب کے سب حیرت زدہ ہو گئے۔ پھر کیا تھا، بہت سے علماء و وزانہ آپ کے درس میں حاضر ہونے لگے۔

## امرا سے ملاقات

بادشاہ کے وزیر ابو الفضل اور فیضی بہت بڑے فاضل تھے وہ بھی شہرت من کر آپ کی خدمت میں حاضر ہوئے۔ آپ کے اخلاص و محبت نے انہیں بھی اپنا گرویدہ بنا لیا لیکن کچھ مدت کے بعد ابو الفضل سے بعض مسائل پر آپ کو اختلاف ہو گیا اور آپ اس سے ناراض رہنے لگے۔ خدا کا کرنا کما سی دوران میں شاہزادہ سلیم نے ابو الفضل کو قتل کرادیا۔

## شادی

تھانیس میں ایک رئیس شیخ سلطان تھے جو اس علاقہ کے حاکم اعلیٰ بھی تھے اور بادشاہ کے مصاحبین میں بھی ان کا شمار ہوتا تھا۔ شیخ مذکورہ



بڑے صالح انسان تھے۔ ایک رات انہیں حضور نبی کریم صلی اللہ علیہ  
 وآلہ وسلم کی زیارت ہوئی۔ اور حکم ہوا کہ اپنی لڑکی شیخ احمد کے  
 نکاح میں دے دو۔ شیخ بہت حیران ہوئے کہ یا خدا وہ شیخ احمد کون  
 ہیں۔ دوسری مرتبہ پھر ایسا ہی حکم ہوا۔ اب کی بار انہیں آپ کے چلیہ  
 سے بھی آگاہ کر دیا گیا۔ ادھر حضرت مجدد الف ثانیؒ کا تھامیسر سے  
 گزر ہوا۔ شیخ نے آپ کو دیکھا تو تذبذب میں پڑ گئے۔ تیسری مرتبہ  
 پھر ارشاد ہوا کہ وہی شیخ احمد ہیں جن کے لئے آپ کو بار بار کہا جا  
 رہا ہے۔ آخر شیخ نے جرات کر کے حضرت مجدد الف ثانیؒ سے اس  
 بات کا تذکرہ کیا۔ آپ نے فرمایا کہ اس معاملہ میں میرا کوئی اختیار نہیں  
 میرے والد بزرگوار سے بات چیت کریں۔ حضرت عبدالاحدؒ نے شیخ  
 سلطان کی اس پیشکش کو قبول فرمایا۔ شیخ سلطانؒ نے بیٹی کو جہیز میں  
 دوسرے سامان کے علاوہ مال و دولت بھی بکثرت دیا۔

## نیک نخت بیوی

شادی کے چند سال بعد آپ نخت بیمار ہو گئے۔ یہاں تک کہ

زندگی کی کوئی امید باقی نہ رہی۔ حضرت کی زوجہ محترمہ نے وضو کر کے دو رکعت نماز ادا کی اور نہایت عاجزی اور انکساری سے رب العزت کی بارگاہ میں ثنا کے لئے دعا کی۔ دعائیں میند کا جھونکا آیا۔ غیب سے اشارہ ہوا کہ فکر نہ کرو۔ ان سے ہزار ہا کام مطلوب ہیں چنانچہ اس کے بعد آپ جلد ہی شفا یاب ہو گئے۔

## والد بزرگوار کی وفات

شادی کے بعد آپ اپنے والد بزرگوار کی خدمت میں حاضر رہے اور آپ کے باطنی کمالات میں روز افزوں ترقی ہوتی گئی۔ جب آپ کے والد ماجد کے انتقال کا وقت قریب آیا تو انہوں نے سب بیٹوں کو بلوایا۔ خرقہ خلافت جو سلسلہ سہروردیہ میں آبا و اجداد سے ملا تھا۔ خرقہ خلافت چشتیہ جو شیخ عبدالقدوس گنگوہی سے حاصل کیا تھا۔ اور خرقہ خلافت قادریہ جو حضرت شاہ کمال کیتھل سے پایا تھا۔ وہ سب حضرت مجدد الف ثانی کو عنایت فرما کر اپنا جانشین مقرر کیا یہی وجہ ہے کہ حضرت مجدد الف ثانی قادریہ چشتیہ سہروردیہ نقشبندیہ،

تمام سلسلوں میں لوگوں کو مرید کرتے۔ مگر حضور پرہ رسول کریم صلی اللہ علیہ  
 وآلہ وسلم کی کامل متابعت کی وجہ سے مریدین کو خواہ وہ کسی سلسلہ  
 میں ہوں خلاف شرع امور مثلاً رقص و سرود، سماع، توحید و جوی سے  
 منع فرماتے۔

## سلسلہ نقشبندیہ

حضرت کے والد بزرگوار طریقہ نقشبندیہ کے فضائل اکثر بزرگوں سے  
 سن چکے تھے۔ کتابوں میں بھی ملاحظہ فرما چکے تھے۔ آپ اس بات  
 کے بہت خواہشمند تھے کہ طریقہ نقشبندیہ کے کسی بزرگ کی زیارت  
 ہو اور ان سے استفادہ کیا جائے مگر کوئی بزرگ کامل نہ ملا۔ آپ  
 کو اس سلسلہ کے اصول بے حد پسند تھے اور حقیقت بھی یہ ہے کہ  
 جہاں تمام سلسلوں کی انتہا ہوتی ہے وہاں سے سلسلہ نقشبندیہ کی  
 ابتدا ہوتی ہے۔ اس سلسلہ میں نہ چلہ کشی ہے، نہ ذکر بالجہر، نہ سماع  
 نہ قبور پر روشنی یا پادرا ندرازی، نہ سجدہ تقطیعی کی اجازت، نہ قدم پوسی  
 نہ مرید خواہن کی بے پردگی کو پسند کیا جاتا ہے۔ اس میں آداب  
 زیادہ اور ریاضت کم ہے اور فیضانِ بے بہا کے علاوہ کمالات

نبوت کی تعلیم ہے۔ یہ سلسلہ سیدنا ابو بکر رضی اللہ عنہ سے شروع ہوتا ہے۔ حضرت خواجہ بہاؤ الحق نقشبندیہؒ اس سلسلہ کے جید بزرگ ہوئے ہیں۔ آپ ہی نے اس سلسلہ کی آبیاری فرمائی ہے۔

حضرت مجدد الف ثانی رحمۃ اللہ علیہ کے بارے میں ایک بزرگ کو کشف ہوا کہ حضرت خواجہ نقشبند فرماتے ہیں کہ ہندوستان میں حضرت نبی کریم صلی اللہ علیہ وآلہ وسلم کا نائب مقرر کیا جائے گا۔ صحابہ کرام کے بعد تمام اولیائے کرام میں ان کا کوئی ثانی نہیں ہوگا۔ تمام بزرگوں کی توجیہ ان ہی کی طرف ہے۔ ہماری خواہش ہے کہ یہ ذی شان، اور عالی مرتبہ ولی اللہ ہمارے سلسلہ میں داخل ہوں۔ اس وقت سلسلہ نقشبندیہ کے بزرگ حضرت خواجہ اکنگنی حیات تھے اور کابل میں رونق افروز تھے۔ انہوں نے سلسلے کی اشاعت کے لئے خواجہ باقی باللہ کو ہندوستان بھیجا۔ حضرت خواجہ باقی باللہ نے خواب میں دیکھا کہ درخت کی ایک شاخ پر ایک طوطا بیٹھا ہوا ہے۔ ادھر انہوں نے چاہا کہ یہ طوطا میرے ہاتھ پر بیٹھ جائے اور ادھر

وہ طوطا اڑ کر ان کے ہاتھ پر بیٹھ گیا۔ اس فال نیک کے بعد وہ ہندوستان کی طرف چل پڑے جب سرزمین سرہند میں پہنچے تو خواب میں بتایا گیا کہ آپ قطب الاقطاب کے قرب و جوار میں آ گئے ہیں۔ خواجہ باقی باللہ رحمۃ اللہ علیہ نے دیکھا کہ فرش سے عرش تک نور ہی نور پھیلا ہوا ہے۔ آپ تلاش مطلوب میں پھرتے پھرتے دہلی میں آپہنچے۔

## سفر دہلی

حضرت مجدد الف ثانیؒ پر ان دنوں حضور نبی کریم صلی اللہ علیہ وسلم کی محبت کا اس قدر غلبہ ہوا کہ روضہ مبارک کی زیارت اور حج بیت اللہ شریف کے لئے رخصت سفر باندھ کر دہلی کو روانہ ہو گئے۔ آپ دہلی پہنچ کر اپنے دوست مولانا حسن کشمیریؒ کے ہاں ٹھہرے۔ حضرت مولانا نے جب حضرت خواجہ باقی باللہ کے کمالات باطنی اور کرامات کا ذکر کیا تو حضرت مجدد الف ثانیؒ کو شوقِ زیارت پیدا ہوا۔ حضرت خواجہ نے دیکھتے ہی آپ کو پہچان لیا کہ یہ وہی

فرزند ہے جس کی خوش خبری پہلے دی جا چکی ہے۔ حضرت خواجہ  
 نے فرمایا کہ آپ یہاں کیسے تشریف لائے ہیں۔ پھر خود ہی فرمایا  
 آپ حج کے لئے بیت اللہ شریف جا رہے ہیں۔ کچھ دن یہاں  
 بھی قیام فرمائیں۔ حضرت مجدد الف ثانیؒ آپ کی فرمائش پر  
 رک گئے اور حضرت خواجہؒ حلقہ ارادت میں شامل ہو گئے۔  
 حضرت خواجہؒ نے اپنے ایک مرید کو حضرت امام ربانی کی آمد پر  
 تحریر فرمایا: "شیخ احمد نامی ایک عالم باعمل سرہند سے آئے ہیں  
 چند دن اس فقیر سے صحبت رہی۔ عجیب و غریب حالات ان کے  
 دیکھنے میں آئے ہیں۔ ایسا معلوم ہوتا ہے کہ وہ ایک چراغ ہونگے  
 جس سے سارا عالم روشن ہو جائے گا۔" حضرت خواجہؒ نے حضرت  
 امام ربانی کو تنہائی میں طریقہ خواجگان کی تعلیم دینا شروع کی  
 کچھ ہی عرصہ میں آپ علوم باطنی سے مالا مال ہو گئے۔ حق تعالیٰ  
 کی تہربانی اور حضرت خواجہؒ کی توجہ خاص سے تمام مدارج بہت  
 جلد طے کر لئے۔ حضرت خواجہؒ آپ کی فضیلت اور قابلیت  
 دیکھ کر اللہ تعالیٰ کے بے حد شکر گزار ہوتے کہ ایسے شخص کی

روحانی تکمیل کے لئے انہیں منتخب کیا گیا ہے۔ آپ اکبر فخریہ فرماتے کہ میں حضرت امام ربانیؒ کو نسبتِ نقشبندیہ کی امانت دے کر بری الذمہ ہو گیا ہوں۔ آپ فرمایا کرتے تھے کہ شیخ احمد (حضرت امام ربانی) ایک آفتاب ہیں کہ ہم جیسے ہزاروں ستارے اس کی روشنی میں گم ہو جائیں گے۔ آسمان کے نیچے ان کی نظیر نہیں ہے۔ اور ان جیسے اس امت میں چند ہی گزرے ہیں۔ ایک بار حضرت خواجہؒ نے حضرت امام ربانیؒ سے فرمایا کہ ہم نے یہاں سرسبز میں ایک بہت بڑا چراغ روشن کیا ہے۔ اس کی روشنی آنا فنا بڑھنے لگی۔ پھر ہمارے جلائے ہوئے چراغ سے بیسیوں چراغ جل گئے۔ اس سے مراد تم ہو۔ اس کے بعد حضرت خواجہؒ نے چند اصحاب ہمراہ دے کر سرہند شریف جانے کی اجازت مرحمت فرمائی۔

## حضرت خواجہ باقی باللہؒ کے حالات زندگی

حضرت خواجہ سلسلہ خواجگان نقشبندیہ کے جامع کمالات

بزرگ ہوتے ہیں۔ یہ سلسلہ حضرت ابو بکر صدیقؓ سے شروع ہوتا ہے۔ حضرت سلمان فارسیؓ، حضرت امام قاسم بن محمد بن ابو بکرؒ، حضرت امام جعفر صادقؑ، حضرت سلفان العارفين بايزيد بسطاميؒ، حضرت ابوالحسن خرقانیؒ، شیخ ابوعلی فارمدی طوسیؒ، حضرت خواجہ ابویوسف ہمدانی قدس سرہ، حضرت خواجہ عبدالخاق نجمدانی قدس سرہ، حضرت خواجہ عارف ریوگری قدس سرہ، حضرت خواجہ محمود الخیر فغنوی قدس سرہ، حضرت خواجہ علی رامینؒ، حضرت خواجہ محمد بابا ساسی قدس سرہ، حضرت سید امیر کلال، حضرت امام الطریقہ خواجہ بہاؤ الدین نقشبند قدس سرہ، حضرت خواجہ علاؤ الدین عطار قدس سرہ، حضرت مولانا یعقوب چرخانی، حضرت خواجہ عبید اللہ اصراہؒ، حضرت مولانا محمد زاہد قدس سرہ، حضرت مولانا درویش محمد اور حضرت مولانا خواجہ اکنگلیؒ سے حضرت خواجہ باقی باللہ تک پہنچا ہے۔ آپ کی ولادت باسعادت کابل میں ۱۰۹۷ھ میں ہوئی۔ آپ کے والد بزرگوار کا اسم گرامی قاضی عبدالسلام تھا۔ جو اپنے وقت کے بڑے متقی بزرگ



تھے۔ حضرت خواجہ رطپین ہی سے بڑے متسین اور بزرگانہ عادات و اطوار کے حامل تھے۔ ظاہری علوم سے بہت جلد فارغ ہو کر آپ نے سیر و سیاحت اختیار کی اور جا بجا علماء اور مشائخ سے فیوض و برکات حاصل کرتے ہوئے ہندوستان تشریف لے آئے۔ آپ ہر لمحہ یادِ خدا میں گزارتے۔ اکثر راتیں جنگلوں، بیابانوں، قبرستانوں میں بیدار رہ کر گزاریں۔ اللہ کے بندوں سے ملنے کا اس قدر اشتیاق تھا کہ اگر کسی کو مجددی کی حالت میں دیکھ پاتے تو اس کے پیچھے لگ جاتے۔ خواہ وہ پتھر ہی مارتا مگر اس کا سچا نہ چھوڑتے۔

حضرت خواجہ باقی باللہؒ کو حضرت خواجہ بہاوالدین نقشبندؒ نے بھی اشارہ فرمایا تھا کہ حضرت مجدد الف ثانی سے ملو۔ اور انہیں اپنے سلسلہ میں شامل کر دو۔ بعد میں حضرت خواجہ امکنگیؒ نے بھی اس بارے میں تاکیداً ارشاد فرمایا۔ یہی وجہ تھی کہ آپ ایک مدت تک حضرت مجدد الف ثانیؒ کی تلاش میں رہے۔

آپ دنیا اور دنیا والوں سے بے نیاز رہتے تھے۔ اپنی

مجلس میں ان کا کبھی ذکر نہ فرماتے۔ آپ کا لباس بے حد سادہ ہوتا۔ توکل کے متعلق آپ فرماتے کہ توکل یہ نہیں کہ ہاتھ پر ہاتھ رکھ کر بیٹھ جاؤ کہ اللہ تعالیٰ خود ہی بھیج دیں گے۔ بلکہ اسباب تلاش کرنے چاہئیں۔ آپ صاحب کشف و کرامات تھے سینکڑوں حاجت مند اور مریض حاضر خدمت ہوتے اور آپ ان کے لئے دعا فرماتے۔ جو لوگ تلاش حق کے لئے پہنچتے انہیں کمالات باطنی کی دولت سے مالا مال کرتے۔ ایک دفعہ آپ کے ہاں رات کے وقت چند مہمان آگئے۔ آپ کا ایک نانباتی مرید مہانوں کے لئے کھانا تیار کر کے لے آیا۔ آپ نانباتی کی اس خدمت سے بے حد خوش ہوئے اور فرمایا کہ تمہیں کیا چاہیئے۔ نانباتی نے عرض کی کہ مجھے خواجہ باقی باللہ بنا دیں۔ آپ نے اسے دو تین دفعہ تو سمجھایا کہ کچھ اور مانگو مگر وہ بندۂ خدا اپنی ضد پر ڈٹا رہا۔ آخر آپ اسے ایک کوٹھڑی میں لے گئے۔ اور ایسی توجیہ فرمائی کہ جب وہ شخص باہر آیا تو حضرت خواجہ باقی باللہ کی مانند تھا۔ مگر وہ دولت جسے آپ لئے ہوئے

تھے۔ وہ چند دن کے لئے بھی نہ رکھ سکا۔ اور راہی ملکِ عدم  
 ہوا۔ درست ہے اللہ تعالیٰ جس کو اس نعمت کے لائق سمجھتے  
 ہیں اسے ہی بخشتے ہیں۔ آپ کو اپنے وصال کا پہلے ہی علم  
 ہو چکا تھا۔ اور کچھ عرصہ قبل اپنی بیوی صاحبہ کو آگاہ فرما دیا تھا  
 آپ چالیس سال کی عمر میں ۵ جمادی الثانی ۱۲۱۲ھ کو اللہ کو  
 پیارے ہو گئے۔ آپ کا مزار شریف دہلی میں قطب روڈ سے  
 اجمیری دروازہ کی طرف جاتے ہوئے راستہ میں قدم شریف  
 رسول اللہ صلی اللہ علیہ وآلہ وسلم کے پاس ہے جہاں بہت  
 بڑا قبرستان ہے۔

آپ کے مزار شریف پر گرمی کے موسم میں دوپہر کے وقت  
 کوئی زیارت کے لئے پہنچے تو پاؤں سے ننگا ہونے پر بھی جگہ  
 بہت ٹھنڈی معلوم ہوتی ہے۔

آپ کی اولاد میں دو لڑکے تھے جن کے اسماء شریف  
 خواجہ عبداللہ اور خواجہ عبید اللہ ہیں۔ ان کے بڑے خلفا چار  
 تھے۔ حضرت مجدد الف ثانی، شیخ تلج، خواجہ حسام الدین اور

## حضرت مجدد الف ثانیؒ کی واپسی سرہند شریف

حضرت امام ربانیؒ مجدد الف ثانیؒ اپنے پیروم رشد حضرت خواجہ باقی باللہؒ سے اجازت لے کر سرہند شریف واپس لوٹے حضرت خواجہ بطور تعظیم آپ کو شہر سے باہر چھوڑنے کے لئے بنفس نفیس تشریف لائے۔ حضرت امام ربانیؒ کی شہرت میں بہت اضافہ ہو چکا تھا۔ لوگ فیوض و برکات حاصل کرنے کے لئے جوق درجوق پہنچنے لگے۔ آپ ایک چشمہ نغمے جس سے ہر خاص و عام میراب ہو رہا تھا۔

## مجدویت

حدیث شریف ہے کہ خداوند تعالیٰ اس امت میں ہر صدی کے شروع میں ایک ایسا شخص بھیجتا رہے گا جو دین کی تجدید کرے گا۔ عہدِ دو ایک صدی کے بعد پیدا ہوتا ہے۔ نبی کریم صلی اللہ علیہ وآلہ وسلم

سے پہلے انبیاء علیہم السلام کے زمانہ میں ہزار سال کے بعد پیغمبر اور الوعزم پیدا ہوتا۔ جو صاحب احکام جدیدہ ہوتا۔ اور درمیان میں انبیاء علیہم السلام اس صاحب کتاب کی شریعت کے تابع ہوتے تھے۔ جو اس کے دین کو ترویج دیا کرتے تھے جب نبی کریم صلی اللہ علیہ وآلہ وسلم تشریف لائے تو حضور خاتم النبیین تھے۔ نبوت ختم کر دی گئی تھی۔ نزول وحی کا سلسلہ بند ہو گیا۔ اللہ تعالیٰ نے تجدید اسلام کے لئے ہزار سال کے بعد مجدد الف ثانیؑ کو پیدا کیا کہ دنیا آپ کے کمالات سے فیضیاب ہو سکے اور دین اسلام کو فروغ حاصل ہو۔

## خلعت تجدید الف ثانی

حضرت مجدد الف ثانیؑ فرماتے ہیں حضور نبی کریم صلی اللہ علیہ وآلہ وسلم کی امت کے تمام اولیائے کرام نے اپنے اپنے مقامات کی سیر کرائی اور ہر ایک مقام کے بزرگ نے بطور تبرک حصہ عنایت فرمایا۔ آپ نے یہ بھی فرمایا کہ انبیاء اور اولیائے کرام

کے مقامات کے احوال جس قدر مجھ پر ظاہر ہوئے ان کا عشر  
عشیر بھی کسی کو نصیب نہ ہوا۔

روضۃ القیومیہ میں لکھا ہے کہ ایک دن حضرت مجدد الف  
ثانی صبح کے وقت تشریف فرما تھے کہ جناب رسول اللہ صلی اللہ  
علیہ وآلہ وسلم تمام انبیاء علیہم السلام مقرب فرشتوں اور تمام  
اولیائے کرام اور علمائے امت کے ساتھ تشریف لائے۔ اور  
اپنے دست مبارک سے ایک نہایت ہی قیمتی خلعت جو روٹے  
زمین پر کسی نے نہ دیکھا تھا۔ وہ خلعت گویا نور کا بنا ہوا تھا حضرت  
امام ربانی کو پہنایا اور فرمایا کہ یہ تجدید الف ثانی کی خلعت ہے  
میں نے تمہیں اپنا نائب مقرر کیا اور آئندہ تمام دینی اور دنیاوی  
سلسلہ تمہارے حوالے کیا سب امور تمہاری وساطت سے ہونگے۔ تجدید  
الف ثانی کی خلعت کا نزول بروز جمعہ دسویں ماہ ربیع الاول سنہ ۱۰۱۷ھ

## کعبہ تشریف ملاقات کیلئے آیا

روضۃ القیومیہ میں لکھا ہے کہ حضرت مجدد الف ثانی کو کعبۃ اللہ

کی زیارت کا بہت شوق تھا۔ اور آپ اس اشتیاق میں بے چین رہتے تھے۔ ایک روز اس عالم میں بیٹھے تھے کہ کیا دیکھتے ہیں کہ تمام انسان، فرشتے، جن وغیرہ مخلوقات نماز ادا کرتے ہوئے آپ کی طرف رخ کر کے سجدہ کر رہی ہے۔ آپ نے توجہ فرمائی تو دیکھا کہ کعبہ شریف خود آپ کی ملاقات کے لئے آیا ہے۔ اور آپ کو فی الفور اتقا ہوا۔ کہ چونکہ آپ کو کعبہ کی زیارت کا بہت اشتیاق تھا۔ ہم نے کعبہ کو آپ کی زیارت کے لئے بھیج دیا ہے تمہاری جگہ خانہ کعبہ کی جگہ کی مناسبت رکھتی ہے۔ وہی نور اس میں بھی شامل کر دیا ہے۔

لہذا یہی وجہ ہے کہ حضرتؑ کی یہ مسجد شریف تمام مسجدوں سے افضل ہے۔ ایک روز رات کو جب امام ربانیؒ نماز کے بعد دعائیں مشغول تھے تو کیا دیکھتے ہیں کہ آپ کا بدن مبارک شمع کی طرح منور ہو گیا۔ اس اثناء میں آپ کو اتقا ہوا کہ آپ کا بدن حضرت نبی کریم صلی اللہ علیہ وآلہ وسلم کی طینت کے خمیر کے یقیہ حصے سے ہے جو آپ کے لئے رکھ لیا گیا ہے۔

## مرشد کی نظر میں آپ کی عزت

حضرت خواجہ باقی باللہؒ حضرت مجدد الف ثانیؒ کے پیر و مرشد تھے۔ مگر آپ حضرت مجددؒ سے سلوک طریقت اور احوال مشائخ اس طرح دریافت فرماتے۔ جس طرح مرید اپنے پیر و مرشد سے دریافت کرتا ہے۔ ایک دفعہ حضرت مجدد الف ثانیؒ دہلی تشریف لائے تو حضرت خواجہ آپ کے استقبال کے لئے شہر کے دروازے تک آئے۔ اور آپ کو بڑی عزت سے اپنے ہمراہ لائے۔ اور سب مریدین کو حکم دیا کہ حضرت شیخ احمد مجدد الف ثانیؒ کے حکم کی تعمیل کریں۔

ایک روز حضرت مجدد الف ثانیؒ سو رہے تھے کہ حضرت خواجہ باقی باللہؒ آ کیلئے آنحضرت کے حجرے کی طرف تشریف لائے حضرت خواجہ کو جب معلوم ہوا کہ آپ سو رہے ہیں تو آپ دوپہر کی دھوپ میں آستانہ کے قریب انتظار کے لئے کھڑے ہو گئے مجدد الف ثانیؒ رحمۃ اللہ علیہ کی جب آنکھ کھلی تو خادم کو بلایا کہ ماہر



کون صاحب کھڑے ہیں۔ تو حضرت خواجہؒ نے فرمایا کہ فقیر محمد  
 باقی ہے۔ یہ سننا تھا کہ مجدد الف ثانی رحمۃ اللہ علیہ تخت پر سے  
 اچھل کر اترے اور بڑی عاجزی کے ساتھ حضرت خواجہؒ کی حاضری  
 میں بیٹھ گئے۔ ایک دن حضرت خواجہؒ باقی باللہؒ اپنے دونوں  
 فرزندوں کو حضرت مجدد الف ثانیؒ کے پاس لائے اور فرمایا  
 کہ ان پر توجہ فرمائیں۔ آپ نے ارشاد کے مطابق صاحبزادوں  
 پر ایسی توجہ فرمائی کہ حضرت خواجہؒ بھی متاثر ہوئے۔ حضرت خواجہؒ  
 نے پھر فرمایا کہ مجھ پر بھی توجہ فرمائیں۔ آنحضرت نے بڑے ادب  
 سے معافی چاہی کہ ہمیں ادب کے خلاف بات نہ ہو جائے مگر  
 حضرت خواجہؒ مصر ہوئے۔ اور فرمایا کہ آپ کو اللہ تعالیٰ نے  
 اپنے فضل و کرم سے وہ مقامات عالیہ عنایت فرمائے ہیں  
 جو حضرت نبی کریم صلی اللہ علیہ وآلہ وسلم کی امت کے اولیا کرام  
 میں سے کسی کو عنایت نہیں ہوئے۔ اس لئے اگر آپ نے مجھے  
 محروم رکھا تو مجھے بڑا سنج ہوگا۔ آنحضرت نے حسب ارشاد آپ  
 کی خواہش پوری کی۔

## حضرت مجدد الف ثانیؒ کی لاہور تشریف آوری

حضرت مجدد الف ثانی رحمۃ اللہ علیہ حضرت خواجہ رحمۃ اللہ علیہ کے ارشاد کے مطابق لاہور میں بھی تشریف لائے۔ آپ کی تشریف آوری کی خبر جب علاقے لاہور کو ہوئی تو آپ بصد تعظیم استقبال کے لئے حاضر ہوئے اور بڑی تکریم و تعظیم کے ساتھ شہر میں لائے۔ آپ کی شہرت اس علاقہ میں بہت ہو چکی تھی۔ لوگ جوق درجوق آپ کی خدمت عالیہ میں حاضر ہو کر آپ کے فیوض سے مالا مال ہونے لگے۔

## حضرت خواجہؒ کی وفات

آپ لاہور ہی میں تھے کہ حضرت خواجہ باقی باللہ رحمۃ اللہ علیہ کی انتقال کی خبر ملی۔ آپ بہت بے چین ہوئے۔ آپ کو اس قدر قلق اور رنج ہوا کہ کچھ دنوں کے لئے کھانا پینا بھول گئے۔ اپنے ہمراہیوں کو واپسی کا حکم دیا اور دہلی تشریف لے آئے۔

## مخالفت

حضرت خواجہ باقی باللہ کے بعض مریدین نے مجدد الف ثانیؒ سے حسد کرنا شروع کر دیا۔ اور بات بات پر نکتہ چینی شروع کر دی۔ آپ نے اسے بہت بُرا محسوس کیا۔ نتیجہ یہ ہوا کہ بعض حاسد منحرف ہو گئے۔ آنحضرت نے نصیحت فرمائی مگر کچھ اثر نہ ہوا بعض کی نسبت سلب کہ لی۔ پھر بھی وہ راہ راست پر نہ آئے شیخ تاج الدین ایسے لوگوں کے راہ نمائے۔ چونکہ خدا کو ان کی بہتری منظور تھی یہ خواب میں حضرت امام ربانی مجدد الف ثانیؒ کی بزرگی کے واقعہ کو دیکھ کر سنبھل گئے اور معافی مانگ لی۔ آنحضرت نے سب کو معاف فرما دیا۔

## اکبر بادشاہ

ان دنوں جلال الدین اکبر کی بادشاہت ہندوستان میں پورے عروج پر تھی۔ ملک پر مغلیہ خاندان کا یہ بادشاہ پورے جاہ و جلال



تحریریں کرنا شروع کر دیں۔ ان کی طرف سے بظاہر یہ مشہور کیا گیا کہ وہ ہندو مسلم اختلافات کو دور کرنا چاہتے ہیں۔ چونکہ اکبر بے علم آدمی تھا۔ اس لئے اس کے حامیوں کو یقیناً بلند خی مرتبہ کی قوی امید تھی۔ بے راہ رو مسلمان اور ہندو عہدیدار اکبر کے دل و دماغ پر چھلگئے تھے۔ نتیجہ یہ ہوا کہ اکبر کے ذہن میں اسلامی روایات کا نشانہ تک بھی باقی نہ رہا۔ نوبت یہاں تک پہنچی کہ سرکردہ ہندو روسائے اپنی بیٹیاں اکبر کے حرم سے وابستہ کر دیں۔ اب اکبر ہندوؤں کی رسومات کو بجالانا ضروری سمجھنے لگا۔ اکبر کی ان حرکات کی وجہ سے مشرکین کا اقتدار بڑھ گیا۔ مساجد کو بڑی دیدہ دلیری سے مندروں میں تبدیل کیا جانے لگا۔ کادشی کا دن ہندوؤں کے لئے برت کا دن ہوتا ہے۔ اس روز کے لئے اعلان کر دیا گیا کہ کوئی مسلمان روٹی نہ پکائے۔ رمضان شریف کے لئے ایسا کوئی اہتمام نہ کیا جاتا۔ درباری علماء شاہی حکام کے ہاتھوں بکے ہوئے تھے۔ اس لئے وہ امور سلطنت میں دخل نہ دے سکتے تھے۔ ایسے نامراد اشخاص کو مرشد، ولی اللہ، اور قطب جیسے جلیل القدر

خطبات سے نوازا جاتا۔ اور خود غرض ملاؤں نے شریعت کی پیروی کی اہمیت ختم کر دی۔

ایسے ہی تاریک دور میں بادشاہ اور اس کے مصاحبوں کو راہ راست پر لانے کے لئے اللہ تعالیٰ کی طرف سے حضرت مجدد الف ثانیؑ کی ذاتِ گرامی کو مقرر کیا گیا تھا۔ آنحضرتؐ سرہند شریف سے اکبر آباد پہنچے اور اکبر کے مقربین کو بلوا کر ارشاد فرمایا۔ بادشاہ اللہ اور اس کے رسول کا باغی ہو گیا۔ میری طرف سے اس سے کہہ دو کہ اس کی بادشاہی، اس کی طاقت، اس کی فوج ہر چیز ایک دن بلیا میٹ ہو جائے گی۔ وہ توبہ کر کے خدا اور رسول کا تابع ہو جائے ورنہ اللہ کے غضب کا انتظار کرے۔ لوگوں نے بادشاہ کو حضرت مجدد الف ثانیؑ کا پیغام پہنچایا۔ خان خانان اور خان اعظم اور مر تضاے خان آپ کے مرید اور اکبر بادشاہ کے مقرب خاص تھے۔ آنحضرتؐ نے ان کی وساطت سے بھی بادشاہ کو صحیح راستہ پر لانے کی بے حد کوشش کی۔ مگر اس کے رویے میں کوئی تبدیلی نہ ہوئی۔ وہ اپنے نئے مذہب

کی کامیابی کے نشہ میں چور تھا۔ اس نے اپنے دین کی کامیابی کا سرور بار جشن منایا۔ بادشاہ کو بزرگوں اور جوہنشیوں نے آگاہ کر دیا تھا کہ تمہارا زوال شروع ہونے والا ہے۔ بادشاہ نے بھی اس سلسلے میں وحشت ناک خواب دیکھے تھے۔ بادشاہ ان باتوں سے اتنا متاثر ہوا کہ اس نے اپنے احکام میں یہ ترمیم کر دی کہ خواہ دین محمدی اختیار کرو خواہ دین الہی، جبر و تشدد نہ ہوگا۔ اس جشن کے دن اعلان کیا گیا کہ ہر شخص اپنی پسند کا مذہب اختیار کرے۔ ایک طرف دین الہی کے خیمے نصب تھے۔ پڑکھ کھانے قطار در قطار چنے گئے۔ اور جواہرات سے مزین پارچات کا زرق برق فرش بچھایا گیا۔ دوسری طرف پرانے وہ رانے کپڑے بچھائے گئے اس سے مطلب یہ تھا کہ دین محمدی بھی ان کپڑوں کی طرح پُرانا ہو چکا ہے۔ اسی طرح یہاں کھانے بھی روکھے پھیکے رکھے گئے اکبر، اس کے وزراء، امراء اور دوسرے عہدے دار دربار شاہی میں داخل ہوئے۔ اور حضرت مجدد اپنے مریدوں کے ہمراہ جن میں غریبوں کی اکثریت تھی، دین محمدی کی طرف گئے۔ آنحضرت

نے اپنے ارد گرد ایک لکیر پھینچی اور ایک مٹھی بھر مٹی اٹھا کر اکبری خیمہ کی طرف پھینکی۔ یہاں تک کہ زبردست آندھی اٹھی اور اکبری دربار میں ہٹنوزنگ مچ گئی۔ کسی کو کچھ سمجھائی نہ دیتا تھا۔ ان میں سے کئی آپس میں ٹکراتے ہوئے ہلاک اور زخمی ہو گئے۔ بادشاہ کے سر پر بھی خیموں کی مٹھیں اور بانس لگے جس سے اسے شدید زخم آئے اور آخر کار وہ انہی زخموں کی وجہ سے سات دن کے بعد چل بسا۔ آنحضرتؐ کے حلقہ میں شامل سب لوگ محفوظ رہے۔ آپ کی اس کرامت سے کثیر التعداد لوگ آپ کے مرید ہو گئے۔ جن میں اکبر کے وزیر بھی شامل تھے۔

## جہانگیر

اکبر تو ایک ایسے نقتے کا بیج بوکر چلتا بنا جس پر اگر قابو نہ پایا جاتا تو چند برس کے اندر اندر مہندوستان میں اسلام کا نام و نشان تک مٹ جاتا۔ مگر اللہ تعالیٰ نے اپنے دین کی تجدید کے لئے اسی زمانے میں حضرت امام ربانی مجدد الف ثانی رحمۃ اللہ علیہ



کا ظہور فرمایا۔ آپ کی ذات بابرکات نے اس اکبری فلسفے کی ہمیشہ کے لئے سرکوبی کر دی۔ اکبری وفات کے بعد اس کا بیٹا جہانگیر تخت نشین ہوا۔ اس نے بھی اپنے باپ کی رسوائی باطل کو بدستور راج رکھنے کی کوشش کی۔ اور خلقت سے سجدہ کی رسم منسوخ نہ کی۔ اکبری بے دینی سے مشرکین نے طاقت پکڑ لی تھی۔ مساجد کو شہید کر کے وہاں مندر بنائے گئے تھے۔ علماء حضرات آپس میں حسد کا شکار ہو گئے تھے جس سے سنت نبوی کا احیا آسان نہ رہا تھا۔ جہانگیر کی بیگم نور جہاں شیعہ مذہب رکھتی تھی۔ البتہ سیاسی امور میں غیر معمولی شعور کی مالک تھی۔ جہانگیر کے ملکی عدل و انصاف کی دھاک نور جہاں ہی کی کوششوں سے بٹھی۔ جہانگیر بھی اپنے عاشقانہ مزاج کی وجہ سے نور جہاں کے حسن کا متوالا تھا۔ اس نے امور سلطنت نور جہاں ہی کو سونپ رکھے تھے۔ بے خودی کے عالم میں یہاں تک کہہ دیا کرتا تھا کہ میں نے اپنی سلطنت نور جہاں کو بخش دی ہے مجھے شراب و کیاب کے سوا کچھ نہیں چاہیے۔ اس میں شک نہیں کہ جہانگیر کی ملکہ نے اپنی زندگی میں رفاہ عام کے کاموں میں بہت

چھپی لی۔ صدقات و خیرات کے علاوہ اکثر غربا و مساکین کی پرورش بھی کی۔ اور وہ اس حسن اخلاق کی وجہ سے عوام میں مقبول اور ہر دل عزیز بھی رہی۔ لیکن دوسری طرف اس نے بعض اوقات اپنے ذاتی منشا کو اپورا کرنے کے لئے تباہ کن فتنے کھڑے کرنے سے گریز بھی نہیں کیا۔ وہ مذہبِ شیعہ تھی۔ جہاں گیر کا وزیرِ آصف جاہ بھی شیعہ تھا۔ اس لئے وہ جو چاہتی تھی بہ آسانی بادشاہ سے منوا لیتی تھی۔ بلکہ کی ان من مانی کارروائیوں سے عوام بہت گھبرائے اور حضرت مجدد الف ثانیؒ کی خدمت میں حاضر ہو کر انہوں نے یہ واقعات بیان کئے۔ آپ نے فرمایا کہ جب تک ہم اپنے نفس پر تکلیف برداشت نہ کریں گے۔ اس مصیبت سے دنیا کو رہائی مشکل ہے۔

## شاہی لشکر میں تبلیغ

آپ نے اپنے خلیفہ شیخ بدیع الدین کو دینِ حق کی تبلیغ کرنے کے لئے شاہی لشکر میں روانہ فرمایا۔ ان کی توجہ سے کثیر التعداد

لشکری آپ کے مرید ہو گئے۔ جب آصف جاہ کو لشکر میں ان  
 تبلیغی سرگرمیوں کا علم ہوا۔ تو اس نے بادشاہ کو حضرت مجدد  
 الف ثانی رحمۃ اللہ علیہ کے خلاف بھڑکانے میں کوئی کسر نہ اٹھا رکھی  
 اور اپنی اس چال کو کامیاب بنانے کے لئے بادشاہ کو یہ یقین  
 دلانے کی کوشش بھی کی۔ کہ لاکھوں کی تعداد میں جنگی سوار حضرت  
 مجدد کے اشارے کا انتظار کر رہے ہیں۔ اور ایران، توران،  
 برتشان اور کابل کے بادشاہ آپ کے مرید ہو چکے ہیں۔ اور  
 ہندوستان کی سلطنت پر قبضہ کرنے کے لئے موقع کی تاک میں  
 ہیں۔ اگر اس وقت ظلّ الہی نے درگزر سے کام لیا تو عرصہ میں  
 اس سیلاب کو روکنا مشکل ہو جائے گا لہذا اس کا ابھی سے انسداد  
 کرنا چاہیے۔ سب سے پہلے خلیفہ شیخ بیچ الدین کے پاس  
 لوگوں کی آمد و رفت کو بند کیا جائے۔ اس کے بعد ان کے شیخ  
 حضرت مجدد الف ثانیؒ کو زیر کیا جائے۔ اگر حکم عدولی کریں تو  
 قید میں ڈال دیا جائے۔ بادشاہ نے یہ باتیں سنیں تو گھبرا گیا اور  
 حکم دے دیا کہ شیخ بیچ الدین سے کوئی واسطہ نہ رکھے۔

بادشاہ نے جاسوس مقرر کر دیئے کہ وہ آنحضرتؐ کے خلفاء کے بارے میں دن رات خبریں بہم پہنچاتے رہیں۔ دوسری طرف لوگوں میں بدظنی پھیلانے کے لیے یہ مشہور کر دیا کہ حضرت مجددؑ اپنے آپ کو نبی کریم صلی اللہ علیہ وآلہ وسلم کے صحابہ کرام کے برابر سمجھتے ہیں۔

شیخ بیع الدینؒ سے یہ چوک ہوئی کہ وہ آنحضرتؐ کی اجازت کے بغیر دحالا مکہ آنحضرتؐ نے منع فرمایا تھا، سر ہند آئے اور گئے اس طرح بادشاہ کے حامیوں کو یہ قصہ گھڑنے کا موقع ہاتھ آ گیا۔ کہ اکثر جرنیلوں نے شیخ کے ساتھ وعدہ کیا ہے کہ وہ بادشاہ کے خلاف بغاوت میں مجددؑ کا ساتھ دیں گے اور اب شیخ اس منصوبے کے بارے میں صلاح کرنے کے لئے سر ہند گئے ہیں۔

آنحضرتؐ یہ پہلے ہی جان چکے تھے کہ جب تک جسمانی تکلیفیں برداشت نہ کی جائیں گی۔ یہ مشکل حل نہ ہوگی۔ آپ مصائب جھیلنے کے لئے پوری طرح مستعد تھے۔ اور اپنے مریدین اور خلفاء کبریٰ بھی ممبر اور بردباری کی تاکید فرماتے رہتے تھے۔

## خلاف مشوکے

آصف جاہ وزیر کے بہکانے سے بادشاہ آنحضرتؐ سے سخت برہم ہو گیا۔ بادشاہ کے سامنے مخالفین نے یہ تجویز پیش کی کہ آنحضرتؐ اور اس کے مریدین کو قتل کر دیا جائے۔ سب سے پہلے یہ طے ہوا کہ انہیں حکم دیا جائے کہ آداب شاہی بجا لائیں۔ اگر وہ انکار کریں تو انہیں قید کر لیا جائے اور اندر ہی اندر ان کی زندگی کا خاتمہ کر دیا جائے۔ بادشاہ نے یہ تجویز منظور کر لی۔

## آنحضرتؐ کی دار الخلافہ میں تشریف آوری

بادشاہ نے حضرت مجدد الف ثانیؑ کو ایک مراسلہ بھیجا کہ ہم آپ کی زیارت کرنا چاہتے ہیں۔ لہذا آپ سب خلفاء کے ہمراہ تشریف لائیں۔ آنحضرتؐ اپنے پانچ مریدوں کے ہمراہ دارالحدیث میں تشریف لے آئے۔ وزیر نے ملاقات کا ایسا وقت مقرر کیا جب کہ بادشاہ سخت برہمی کے عالم میں تھا۔ آپ دربار میں تشریف لائے

مگر بادشاہ کو سلام تک نہ کیا۔ وزیر نے سوچا کہ اب بادشاہ فوراً قتل کا حکم صادر کر دے گا۔ کیونکہ شاہی آداب سے انحراف کرنے والوں کی یہی سزا ہوتی ہے۔ وزیر نے فوراً بادشاہ کو توجہ دلائی کہ عالیجاہ! یہ وہ شخص ہیں جو اپنے آپ کو تمام انبیاء سے افضل سمجھتے ہیں۔ بادشاہ نے توجہ نہ کی۔ اب مخالفین نے جہانگیر کو آنحضرتؐ کے خلاف سیاسی پہلو سے بھڑکانے کی چال چلی۔ جہانگیر کے لئے یہ سیاسی خطرہ مذہبی خطرہ سے بھی زیادہ پریشان کن تھا۔

## بادشاہ کو سجدہ سے انکار

بادشاہ نے آنحضرتؐ سے کہا کہ مجھے سجدہ کیا جائے۔ آنحضرتؐ نے ناراضی کا اظہار کرتے ہوئے کہا کہ میں سوائے خدا کے کسی کو سجدہ نہیں کروں گا۔ اس پر بادشاہ نے دوبارہ حکم دیا کہ آپ سر کو خم کر دیں۔ سجدہ معاف کیا جاتا ہے۔ مجھے شرم آتی ہے کہ میں اپنا حکم واپس لوں۔ بادشاہ نے اپنے مصاحبوں کو حکم دیا کہ آپ کے سر کو خم کر دیا جائے لیکن وہ کوششیں بسیار کے باوجود آپ کی

گردن کو جھکانے میں کامیاب نہ ہوئے۔ اس کے بعد ایک ایسا دروازہ نصب کیا گیا جس سے گزرتے ہوئے آپ کا سر خود بخود خم ہو جائے مگر آپ اس میں سے اس طرح گزریں کہ قدم مبارک آگے کو بڑھا دیئے اور گردن مبارک پھیپھے کو جھکا دی۔

## بادشاہ کا عتاب

بادشاہ نے اسے تنکیر اندر روش سمجھا اور آپ کو خلفاء اور مریدین کے ہمراہ قلعہ گو ایار میں قید کر دیا۔ پہرے داروں کو سختی سے تاکید کر دی گئی کہ کسی کو اندر آنے جانے کی اجازت نہ دیں۔ جہانگیر نے آپ کو قید و بند کی صعوبتوں سے دوچار کرنے کے علاوہ آپ کے دولت کدہ کو لوٹ لینے کا بھی حکم دے دیا۔ لیکن آپ نے ان تمام مصائب کو انتہائی صبر اور تحمل کے ساتھ برداشت کیا اور کسی کے حق میں بددعا تک نہ کی۔ بلکہ تنو سائین کو بھی اخلاقِ محمدی کی پیروی کی تلقین کی۔ اور فرمایا یہ قید و بند ہمارے لئے مقاماتِ ولایت کی ترقی کا باعث ہوں گے۔

## شہزادہ خرم کا پیغام

شہزادہ خرم (شاہجہان) کے دل میں آنحضرتؐ کے لئے بے حد عقیدت اور محبت تھی۔ اس نے اپنے عقیدے کے ذریعہ سے آنحضرتؐ کو پیغام بھیجا یا اور فقہ کی کتابیں مسجدِ تنظیمی کے حتیٰ میں ساتھ دیں کہ اگر بادشاہ کے سامنے سجدہ کر لیں تو آپ کو کوئی تکلیف نہ پہنچے گی۔ اس کے پیغام کے جواب میں حضرت مجددِ اہل ثانی رحمۃ اللہ علیہ نے ارشاد فرمایا کہ جان بچانے کے لئے یہ بھی جائز ہے مگر درست یہی ہے کہ اللہ کے سوا کسی کو سجدہ نہ کیا جائے۔

گویا ر کے قطعے میں حکومت کے بہت سے غیر مسلم باغی قیدی کے دن پورے کر رہے تھے۔ آنحضرتؐ نے وہاں ان سب کو راہِ ہدایت پر ڈال دیا۔ اب قیدیوں نے میں کوئی بھی ایسا نہ رہا جو آپ کے روحانی فیض سے محروم ہو۔ وہی باغیگداز قیدی خانہ آپ کے دم قدم کی برکت سے جنت کا نمونہ بن گیا۔ اب وہاں یہ عالم تھا کہ وہی بدکردار اور جرم کار قیدی ساری ساری رات اللہ تعالیٰ کے حضور میں سجدہ کنان رہنے



لگے گویا آپ نے وہاں ہر طرف شمع ہدایت روشن کر دی۔ ایک ایسے  
 خطے کو اسلام کی نعمت بخشی جہاں شاید کبھی کوئی اسلام کا بول بالا نہ کر  
 سکتا۔ وہاں اللہ تعالیٰ کو آپ ہی کی ذاتِ بابرکات کے ذریعے  
 سے اسلام کی اشاعت منظور تھی۔

## جہابت خاں سے بادشاہ کی جنگ

ہندوستان کے امر خان خانان، خانِ اعظم، سیدِ جمید رہا جہاں۔  
 اسلام خان، جہابت خان، مرتضیٰ خان، قاسم خان، سکندر لودھی  
 حیات خان وغیرہم سب آپ کے حلقہٴ بگوش تھے۔ انہیں آپ کے  
 متعلق سن کر بہت دکھ ہوا۔ سب نے بادشاہ کے خلاف بغاوت کی  
 تیاریاں شروع کر دیں۔ انہوں نے کابل کے حاکم جہابت خاں کو اپنا  
 سردار مقرر کیا۔ اودھ خفیہ طور پر اپنی فوجیں کابل بھیج دیں۔ کابل اور پشاور  
 کے پٹھان جہابت خان کے بھنڈے سے تلے جمع ہونے لگے۔ بادشاہ  
 کو جب یہ خبر پہنچی تو اسے بہت فکر لاحق ہوئی۔ آخر کار وہ ایک  
 لشکرِ تدارک لے کر کابل کی طرف روانہ ہوا۔ ہندوستان کے تمام

امرا باغی ہو چکے تھے۔ ان سب نے مہابت خان کا ساتھ دیا۔ دریائے  
 جہلم پر دونوں لشکروں کا مقابلہ ہوا۔ بڑے معرکے کا رن پڑا۔ بادشاہ کی  
 فوج کے پاؤں نہ جم سکے اور آخر میں مہابت خان کی فوج نے بادشاہ  
 کو گرفتار کر لیا۔

## آنحضرت کا ارشاد

اس انشاد میں آنحضرت نے پیغام بھیجا کہ مجھے سلطنت کی ہوس  
 نہیں اور مجھے یہ خوزیری ہرگز پسند نہیں۔ میں نے جو قید کی مصیبت  
 اٹھائی ہے وہ کسی اور مقصد کے لئے ہے۔ جب یہ مقصد پورا ہو  
 جائے گا خود بخود رہائی مل جائے گی۔ یہ لڑائی رکاوٹ کا باعث  
 ہے اسے فوراً بند کیا جائے۔ اور بادشاہ کی اطاعت قبول کر لی جائے  
 میں انشاء اللہ جلد رہائی پاؤں گا۔

## بادشاہ رہا ہوا

جہانگیر اور آصف جاہ کی گرفتاری کی خبر جب نور جہاں کو ملی تو

وہ بھی مدد کے لئے پہنچی۔ لیکن خود بھی گرفتار ہو گئی۔ جہا بت خان  
حضرت امام ربانیؒ کے حب انکرم فوراً جہانگیر کے پاس آیا اور کہا۔  
کہ میں حضرت مجدد کے حکم سے آپ کو رہا کرتا ہوں۔ رہائی کے  
بعد اس نے بادشاہ کو تخت پیش کیا اور سجدے کے سوا تمام شاہی  
آداب بجالایا۔

## اسمخت کی رہائی

حضرت مجدد الف ثانیؒ کو جہانگیر کی قید میں ایک سال گزر گیا  
اگرچہ آپ کی رہائی کے احکام جاری ہو چکے تھے۔ مگر نور جہاں اور  
آصف جاہ نہیں چاہتے تھے کہ آپ کو جلد رہائی ملے۔ لہذا اس طرح  
ایک سال گزر گیا۔

ایک رات جہانگیر کی لڑکی نے خواب میں حضور نبی کریم صلی اللہ  
علیہ وآلہ وسلم کی زیارت کی۔ حضور نے ناراضی کا اظہار فرمایا۔ کہ حضرت  
امام ربانیؒ کی رہائی میں کیوں دیر ہو رہی ہے۔ صبح لڑکی نے یہ  
خواب باپ سے بیان کیا۔ جہانگیر کو اس پر بہت ندامت ہوئی

## آنحضرت کی شرائط

بادشاہ نے آنحضرتؐ کی خدمت میں تحریراً درخواست گزاری اور اپنی غلطیوں کی معافی چاہی۔ حضرت مجدد الف ثانیؑ نے جواب میں چند شرائط پیش کیں۔

۱۔ سجدہ کرانا بند کیا جائے۔

۲۔ ہندوستان میں جتنی بھی مسجدیں شہید کرائی گئی ہیں انہیں دوبارہ تعمیر کیا جائے۔ دربار عام کے دروازے پر ایک مسجد بنوائی جائے۔

۳۔ بادشاہ اپنے ہاتھ سے گائے ذبح کرے اور گاؤ کشی عام ہو۔

۴۔ مقدمات کے فیصلوں میں شرعی احکام کی پیروی کی جائے اور قاضی مقرر کئے جائیں۔

۵۔ غیر مسلموں سے جزیہ وصول کیا جائے۔

۶۔ باطل اور بری رسوات کو ترک کیا جائے۔

۷۔ تمام قیدی رہا کر دیئے جائیں۔

بادشاہ نے تمام شہر میں منظر کر لیں اور آپ کو تعظیم و تکریم کے ساتھ رہا کر دیا گیا۔

حضرت قیوم اول کی توجہ سے ہندوستان میں اسلام کو دوبارہ فروغ حاصل ہوا۔ تاریخ کی کے بادل چھٹ گئے۔ نور اسلام سے ہر گھر میں اجالا ہو گیا۔ شہر شہر اور گاؤں گاؤں میں مسجدیں اور مدرسے تعمیر کئے گئے۔ روزانہ ہزار ہا آدمی حضرت مجددؑ کے حلقہ میں حاضر ہوتے۔ فوج کے سینکڑوں افراد مرید بنے۔ وزیر اپنی حرکات پر سخت شرمندہ ہوا۔ بادشاہ نے بھی توبہ کی اور آپ سے معافی چاہی۔ آنحضرتؐ امام ربانی نے اس کی تمام خطائیں معاف فرمائیں اور درگاہ خداوندی سے بھی اس کے لئے دعا فرمائی۔

## شاہ جہان بادشاہ کے مقابلہ میں

قلعہ پر در عناصر کے بہکانے سے شاہزادہ خرم اپنے باپ سے باغی ہو گیا۔ اور باپ کے خلاف اعلان جنگ کر دیا۔ بادشاہ

بہت گھبرا یا اور آنحضرت مجدد الف ثانیؑ سے فتح کے لئے دعا کا ملتجی ہوا۔ آنحضرت نے فرمایا کہ انشاء اللہ جب تک میں زندہ ہوں ہندوستان کے تخت پر تہارا ہی قبضہ رہے گا۔ شاہزادہ کی فوج اگرچہ تعداد میں زیادہ تھی مگر وہ ہر حملہ میں ناکام رہتا۔ اس نے کئی بار اپنا لشکر جمع کر کے حملہ کی کوشش کی مگر ہر بار منہ کی کھائی۔ شاہزادہ نے آنحضرت امام ربانیؑ سے التماس کی کہ تمام بزرگوں اور مشائخ کی دعائیں میرے ساتھ ہیں۔ ایک صرف آپ نے میرا ساتھ نہیں دیا حالانکہ میں شروع ہی سے آپ کا غلام رہا ہوں۔ آنحضرتؐ نے فرمایا کہ میں نے اللہ تعالیٰ کے روبرو وعادہ کر لیا ہے کہ جب تک میں زندہ ہوں ہندوستان تیرے باپ ہی کی سلطنت رہے گی۔ میرے بعد تخت و تاج تیرے ہی ہاتھ آئے گا۔ آنحضرتؐ نے تبرک کے طور پر شاہزادہ کو اپنی دستار مبارک عنایت فرمائی۔ آنحضرت کے فرمان کے مطابق جہانگیر کے بعد شاہ جہان ہی سلطنت کا وارث ہوا۔ کئی دفعہ جہانگیر کا آتے جاتے سرہند سے گزر رہا ہوا۔ آنحضرت مجدد الف ثانیؑ نے ایک دفعہ بادشاہ کی دعوت کی۔ اور لنگر کا

سیدھا سادا کھانا کھلایا۔ بادشاہ نے کھانے کے بعد عرض کی کہ میں نے  
 آج تک ایسا کھانا نہیں کھایا۔ اس کے بعد بادشاہ کے لئے اکثر  
 اوقات لنگر شریف سے کھانا جانا۔ اب جہانگیر کی کایا ملٹ چکی تھی  
 وہ آنحضرت کے بغیر ایک لمحہ بھی نہ گزار سکتا تھا۔ آنحضرتؐ ہی  
 بادشاہ کے ہمراہ کئی مقامات پر تشریف لے گئے۔ دراصل آپ  
 کا مقصد یہ تھا کہ جہانگیر پر مسلمان بادشاہ ہونے کی وجہ سے جو  
 ذمہ داریاں عائد ہوتی ہیں یہ انہیں بخوبی نباہ سکے۔ آخری عمر میں  
 جہانگیر اپنی عقیدت کا یوں اظہار کرتا ہے: میں نے کوئی ایسا کام  
 نہیں کیا جس سے نجات کی امید ہو۔ البتہ میرے پاس ایک دستاویز  
 ہے۔ اس کو اللہ کے سامنے پیش کروں گا۔ وہ دستاویز یہ ہے کہ  
 مجھ سے ایک روز حضرت مجدد الف ثانیؑ نے فرمایا کہ اللہ تعالیٰ  
 ہمیں جنت میں لے جائے گا تو ہم تیرے بغیر نہیں جائیں گے۔

## امراء سلطنت

نمان خانان۔ یہ اکبر کے مشہور اتالیق بیرم خان کے بیٹے تھے

یہ سلسلہ نقشبندیہ میں بیعت تھے۔ آنحضرتؐ نے مکتوبات میں اکثر ان کا ذکر کیا ہے۔ ان کا اصل نام عبدالرحیم ہے۔ اہل علم اور اہل فقر کی خدمت دل و جان سے کرتے۔ عربی، فارسی، ترکی اور ہندی زبانوں پر پوری طرح عبور رکھتے تھے۔ ایک دفعہ بادشاہ آپ سے بے حد ناراض ہوا۔ دیگر امراء کا خیال تھا کہ بادشاہ انہیں قتل کرادینگا آپ نے حضرت امام ربانیؒ سے ذکر کیا اور دعا کے لئے التجا کی۔ جب یہ دربار میں گئے تو بادشاہ نے ناراضی کے بجائے ان کو خلعت اور انعام و اکرام عطا کیا۔ حضرت مجدد الف ثانیؒ نے ایک خط میں آپ کو یہ الفاظ تحریر فرمائے۔

”دولت مندوں کے لئے تواضع زیبائے اور اہل فقر کے لئے استغنا اور بے نیازی۔ کیونکہ علاجِ حمد سے ہوا کرتا ہے آپ کے خطوط سے استغناء ظاہر ہوتا ہے اگرچہ آپ کا نشا تواضع سے۔ بیشک آپ نے فقر کی خدمت بہت کی ہے۔ مگر ان کے آداب کا لحاظ رکھنا ضروری ہے، کہ خدمت کا صلہ ملے۔ اقیاء امت تکلفات سے بری ہیں۔“



وہ مکتبہ بن کے ساتھ بکھر سے پیش آیا کرتے ہیں (مکتوبہ جلد اول)

## خانِ اعظم

ان کا اصلی نام مرزا عزیز تھا۔ اور بادشاہ اکبر کے رضاعی بھائی تھے۔ ان کو بادشاہ کی غیر اسلامی حرکات سے سخت نفرت تھی۔ انہوں نے بادشاہ کے ہاں آنا جانا ترک کر دیا تھا۔ اور اپنے صوبہ ہی میں رہتے تھے۔ اکبر کے مرنے کے بعد ان کی ایک تحریر ملی۔ جس میں اکبر کے حالات درج کئے گئے تھے۔ یہ تحریر جہانگیر کی نظر سے گزری۔ تو وہ بہت غضب ناک ہوا۔ یہاں تک کہ تزک جہانگیری میں لکھ لکھ کر اس تحریر کے دیکھنے اور سننے سے میرے رونگٹے کھڑے ہو گئے۔ جہانگیر نے مرزا عزیز کو حکم دیا کہ یہ تحریر پڑھ کر سنائیں۔ خیال تھا کہ اس تحریر کے انکشاف سے مرزا عزیز خود منہ کے مارے مرجائیں گے۔ مگر انہوں نے نہایت بے باکی اور دلیری سے وہ تمام تحریر پڑھ کر سنادی۔ حضرت مجدد الف ثانیؒ نے بھی ان کو مکتوبات سے نوازا ہے۔

## مفتی صدر جہاں

اکبر کے عہد میں مفتی اعلیٰ کے منصب پر فائز رہے۔ اس دوران میں ان سے بدعنوانیاں بھی ہوتی رہیں جہاںگیر نے بھی انہیں اسی عہدہ پر بدستور فائز رکھا۔ انہیں بادشاہ کو سجدہ کرنے سے مستثنیٰ قرار دیا گیا تھا۔ آنحضرتؐ نے انہیں بھی مکتوبات میں یاد فرمایا ہے۔

## خان جہاں

ان کا اصل نام حسین قلی بیگ تھا۔ بیرم خان کے بھانجے اور دور اکبری میں پنج ہزاری منصب رکھتے تھے۔ جہاںگیر کے عہد میں بھی سلطنت کے بہت بڑے رکن تھے۔ حضرت امام ربانیؒ کے متوسلین میں سے تھے۔ آنحضرتؐ نے ایک طویل مکتوب ان کے نام تحریر فرمایا ہے۔

## تقلیح خاں

دور اکبری کے بہترین جرنیل اور عہد جہاںگیری میں تیس ہزاری

منصب دار تھے۔ پانچ ہزار سواروں کے سردار تھے۔ حضرت مجدد الف ثانیؒ کے پیر بھائی تھے اور لاہور میں صوبہ دار تھے۔ آنحضرتؐ نے انہیں اجرائے شریعت پر ایک مکتوب میں تحریر فرمایا، آپ کا شکریہ ادا کرتا ہوں کہ لاہور جیسے بڑے شہر میں آپ کے وجود سے بہت سے احکام شرعیہ نے رواج پالیا ہے۔ دین کو تقویت اور ملتِ بیضا کی تائید ہوئی ہے۔ یہ شہر فقیر کے نزدیک ہندوستان کے تمام شہروں میں قطب، ارشاد کی حیثیت رکھتا ہے۔ اس شہر کی تیر و برکت، تمام شہروں پر اثر ڈالتی ہے۔ اگر اس شہر میں دین کو فروغ ہوگا تو سب جگہ دین کو فروغ ہوگا۔ اللہ تعالیٰ آپ کی مدد فرمائیں۔ ان اصحاب کے علاوہ بڑے بڑے فوجی افسر اور عہدے دار متوسلین میں شامل تھے۔ جن میں شیخ فرید، ہابست خان، اسلام خان، سکندر خاں، حکیم فتح اللہ خان، شیخ عبدالوہاب، سید محمود اختر، سید احمد شہر خاں، لودھی، مرزا بدیع الزمان، جبباری خان بالخصوص قابل ذکر ہیں۔

ایک دفعہ بادشاہ اچانک بیمار پڑ گیا۔ آنحضرتؐ سے شناسائی

درخواست کی۔ آنحضرتؐ نے وضو کے لئے پانی مانگا۔ خادموں نے سونے کا ٹوٹا چاندی کے تھال میں رکھ کر پیش کیا۔ حضرت امام ربانیؒ نے فرمایا۔ سونے اور چاندی کے برتنوں کو استعمال میں لانا حرام ہے۔ بادشاہ کی بیگم نور جہاں پردہ میں بیٹھی دیکھ رہی تھی۔ وہ معاملہ فہم اور عقلمند تھی۔ اس نے بلوری ٹوٹا اور تھال بھجوا دیا۔ آنحضرتؐ نے وضو کر کے دو رکعت نماز ادا کی۔ اور فارغ ہو کر بادشاہ سے فرمایا کہ میں دعا کرتا ہوں تم روؤ۔ تاکہ اللہ کریم رحم کریں۔ بادشاہ نے کہا مجھے رونا تو نہیں آتا۔ مگر میں اپنا سر ننگا کر لیتا ہوں۔ آنحضرتؐ نے دعا فرمائی۔ اللہ تعالیٰ نے رحم کیا اور بادشاہ صحت یاب ہو گیا۔ آنحضرتؐ نے اسے مرید بھی بنا لیا۔

## اکبری الحاد کا قلع قمع

بعض لاعلم اور کوتاہ بین مصنفین نے اپنی کتابوں میں لکھا ہے کہ حضرت مجدد الف ثانیؒ نے عہد اکبری کی بد مذہبی کا خاتمہ نہیں کیا اور نہ ہی اس میں ان کا نمایاں ہاتھ تھا۔ بلکہ ان کے متعقیدین نے

آنحضرتؐ کی سوانح عمریوں میں جو آپ کی وفات کے بہت بعد لکھی گئی ہیں یہ غلط دعوئے کیا ہے لیکن جب ہم تاریخ کا غیر جانبدارانہ مطالعہ کرتے ہیں تو ہم پر یہ حقیقت خود بخود منکشف ہو جاتی ہے۔ کہ اکبری العاد کا قلع قمع آپ ہی کی تشریف آوری سے ہوا۔ آنحضرتؐ کی پیدائش سے قبل متعدد بزرگ اس بارے میں پیش گوئی کر چکے تھے۔ آنحضرتؐ سے پہلے اراکین سلطنت کی کیا حالت تھی۔ اور اسلام کی جڑوں کو کس طرح کھوکھلا کیا جا رہا تھا۔ اکبر کی بے دینی، اس کے بعد جہانگیر کی کثرتِ شراب خوری، چند پیالے شراب اور آدھ میر بھنے ہوئے گوشت کی خاطر سلطنت نور جہاں کو بخش دینا اس بات کی دلیل ہے کہ ہندوستان میں اسلام پر کیا بیت رہی تھی۔ کسی کو اعلانیہ شعائر اسلام کی پیروی کا حوصلہ نہیں تھا۔ حضرت مجدد الف ثانیؒ کی ذات سے اسلام نے دوبارہ زندگی پائی۔ بادشاہ کو سجدہ کرنا حرام قرار دیا گیا۔ آنحضرتؐ نے اس کے خلاف جہاد کیا۔ اللہ تعالیٰ نے آپ کو کامیابی عطا فرمائی۔ آپ کی راہنمائی سے مسلمان اسلام کی صحیح تعلیمات سے

آشنا ہوئے۔ حضرت امام ربانیؒ کی پوری زندگی اور زندگی کا ایک ایک لمحہ قرآن و سنت کے سانچے میں ڈھلا ہوا ہے۔ بدعات کا سیلاب رک گیا اور ہندوستان میں اسلامی شان کے آثار پھر دکھائی دینے لگے۔ عقائد درست ہو گئے۔ کتاب اللہ و سنت رسول اللہؐ کے دلدادہ پیدا ہو گئے۔ ہر طرف اسلامی قانون کا احترام لازم ہو گیا۔ یہ سب حضرت مجدد الف ثانیؒ ہی کی بدولت ہوا۔ آپ نے جہانگیر کی کابلیٹ دی۔ وہ پہلے آپ کا سخت ترین مخالف تھا لیکن آپ کے فیضان سے راہ راست پر آ گیا۔ اب اس کا یہ عالم تھا کہ آنحضرتؐ کی ہمراہی کے بغیر اسے ایک لمحہ گزارنا بھی مشکل ہو گیا۔ حضرت محمدؐ و الف ثانیؒ کے تجدیدی کارنامے بشمار ہیں۔ اس حقیقت کو ایک فاسق اور فاجسہ بھی جھٹلانے کی جرأت کر سکتا ہے۔

## تجدید و قیومیت

حضرت مجدد الف ثانیؒ بیان فرماتے ہیں کہ جو شخص حضرت

نبی کریم صلی اللہ علیہ وآلہ وسلم پر درود بھیجتا ہے حضور اس کا اجر نفعی عنایت فرماتے ہیں اور جو شخص نعت اور مدحیہ قصائد پڑھتا ہے اسے بھی میں اپنے ہی سے منسوب پاتا ہوں۔

ایک دفعہ آنحضرتؐ کی تجدید اور قیومیت کے منکروں میں سے ایک نے درخواست کی کہ اگر حضرت شیخ عبدالقادر جیلانیؒ زندہ ہو کر آئیں اور آپ کی تجدید الف اور قیومیت کا اقرار کریں۔ تو ہم ایمان لے آئیں گے۔ حضرت مجدد الف ثانیؒ نے قطب ستارہ کی طرف اشارہ فرمایا۔ ستارہ پھٹ گیا اور اس کے دو ٹکڑے ہو گئے۔ حضرت شیخ عبدالقادر جیلانیؒ تشریف آفر ہوئے حضرت شیخؒ نے بلند آواز سے فرمایا کہ جو بھی حضرت مجدد الف ثانیؒ فرماتے ہیں اسے قبول کرنا چاہیے کیونکہ دین و دنیا کی بہتری اسی میں ہے۔ یہ اولیائے امت میں سے افضل ہیں۔ جو ان کا منکر ہوگا۔ وہ بے دین ہوگا۔ اس اعلان کے بعد حضرت شیخؒ دوبارہ ستارے کی طرف بڑھے اور غائب ہو گئے۔

حضرت مجدد الف ثانیؒ کو اس بات کی خوشخبری دی گئی کہ آپ کا تمام سلسلہ قیامت تک جتنا بھی ہوگا سب کا سب بختا جائے گا۔ آپ نے خود اس بات کا اظہار فرمایا اور یہ بھی فرمایا گیا، ہم نے تمہیں اور قیامت تک ہر اس شخص کو جس نے تمہیں بالواسطہ یا بلاواسطہ وسیلہ بنا یا بخش دیا ہے اور پھر یہ بھی حکم ہوا کہ خلقت پر اس بات کا اظہار کر دو۔

حضرت مجدد الف ثانیؒ کے زمانے میں اسلام کو بے حد تقویت اور فروغ حاصل ہوا۔ آنحضرتؐ کے خلیفہ دور دور تک پہنچ گئے۔ افغانستان، ترکستان، عرب، یمن، شام، روم، توران، بدخشان اور خراسان میں آنحضرتؐ کی رشد و ہدایت کا شہرہ پھیل گیا۔ اور آنحضرتؐ کی تجدید اور قیومیت کی خوشبو سے تمام جہان معطر ہو گیا۔ اطراف و اکناف سے چھوٹے بڑے امیر فریب، عالم اور جاہل آنحضرتؐ کی خدمت میں حاضر ہونے لگے۔ لاکھوں کی تعداد میں گمراہ انسان ہدایت یافتہ ہو گئے۔



## کمالات

آپؐ کا خمیرِ یقینیتِ محمدیہ صلی اللہ علیہ وآلہ وسلم سے کیا گیا۔ آنحضرتؐ کو خزانۃ الرحمتہ کے خطاب سے سرفراز کیا گیا۔ آنحضرتؐ ہی کے سلسلہ عالیہ سے قیامت تک اولیا، قطب اور ابدال ہوا کریں گے۔

حضرت امامِ مہدی آخر الزمانؑ آپؐ ہی کے خلفاء و سلسلہ میں سے ہوں گے۔

آنحضرتؐ بندے کو خدا سے بلائے والے ہیں۔

آنحضرتؐ نے بلا واسطہ اللہ پاک سے کلام فرمایا ہے۔

آنحضرتؐ کو علم لدنی عطا ہوا۔

آنحضرتؐ کو اسرارِ مقطعاتِ قرآنی عطا کئے گئے۔

آنحضرتؐ کو اصحابِ کبار کے مدارجِ اتباعِ سنتِ نبی کریم صلی اللہ

علیہ وآلہ وسلم کے لئے بخشے گئے۔

آنحضرتؐ کی زیارت کے لئے کعبہ شریف آیا۔ اور آپؐ کی

درگاہ شریف کے کنویں سے آب زمزم برآمد ہوا۔

۳ آنحضرتؐ کی خانقاہ شریف کی زمین کو ہشتی زمین کا درجہ حاصل ہوا  
 ۴ آنحضرتؐ کے سلسلہ عالیہ میں تمام اولیا کا سلسلہ فیضان شامل  
 ہے۔ آنحضرتؐ کا طریقہ جامع شریعت و طریقت ہے۔ اور اس میں  
 مقامات ولایت کے علاوہ کمالات نبوت بھی شامل ہیں۔

۵ آنحضرتؐ اولیائے امت نبی کریم صلی اللہ علیہ وسلم سے افضل ہیں  
 ۶ آنحضرتؐ کو اللہ تعالیٰ نے مجد و الف ثانی بنایا۔

۷ آنحضرتؐ پر قوم عالم ہوئے۔ پیغمبر خدا صلی اللہ علیہ وآلہ وسلم کے  
 عہد مبارک کے بعد یہ اعزاز صرف آپ ہی کو عطا فرمایا گیا۔  
 ۸ آنحضرتؐ کو خلعتِ ابراہیمی عطا کی گئی۔

خداوند کریم نے آنحضرتؐ کو کئی مناسبتیں عطا فرمائیں۔ مثلاً  
 تجرید الف، تیومیت، مجربیت، ذاتی، اصالت، طینت، خلافت  
 امامت، قلبیت اور خردیت۔

حضرت علی کریم اللہ وجہ نے آنحضرتؐ پر ظاہر فرمایا کہ میں تجھے  
 آسمانی علم سکھانے آیا ہوں۔

# تعلیمات

محبوبانِ خدا کے صحیح حالات، ان کی عملی زندگی اور ارشادات  
ہنوا کرتے ہیں۔ کشف و کرامات ان حضرات کے روحانی کمالات  
ہوتے ہیں۔ ان کا ذکر ہمارے لئے موجب برکات ہے۔ آج  
کل کے تاریک دور میں مسلمانوں کے لئے حضرت مجدد الفِ ثانیؑ  
کا مسلک ہی مشعلِ راہ بن سکتا ہے اور ہمارے روحانی امراض  
اس سے رفع ہو سکتے ہیں۔ آپ نے ہمیں سچا اور سیدھا راستہ  
دکھایا ہے۔ ہم اس راستے پر چل کر کامیابی کی منزل پر پہنچ سکتے ہیں۔  
اب ہم حضرت مجدد الفِ ثانیؑ کی تصنیفاتِ گرامی میں سے

چند اقتباسات درج کرتے ہیں۔  
اس دشمن کا قابو میں لانا بہت مشکل ہے جو اطاعت کی راہ  
سے آئے۔

تتہا پسندی یا گوشہ نشینی بے کار اشغال سے منہ موڑنے کا  
نام ہے۔

دنیا کی مصیبتیں بظاہر زخم کی طرح تکلیف دہ ہیں مگر درحقیقت  
ترقیوں کا موجب ہیں۔

گناہ کے بعد ندامت بھی توبہ کی شاخ ہے۔

خدا کے دشمنوں سے الفت کرنا خدا کے ساتھ دشمنی ہے۔

دل آنکھ کے تابع ہے۔ آنکھ کے بگڑ جانے کے بعد دل

کی حفاظت مشکل ہے اور دل کے بگڑ جانے کے بعد شرمگاہ

کی حفاظت مشکل تر ہے۔

عورت کا نامحرم مرد سے ملائم گفتگو کرنا بھی داخل بدکاری

ہے اور اس کا باریک کپڑے پہننا سنگی ہونے کے حکم

میں ہے۔

کفر کے بعد سب سے بڑا گناہ دل آزاری ہے خواہ مومن کا ہو یا کافر کا۔

اسلام غریبوں ہی میں ظاہر ہوا اور عنقریب غریبوں ہی میں رہ جائے گا۔

دولتمندی سے زیادہ کوئی چیز ایمان میں خلل انداز نہیں ہے ہمارا طریق صحبت ہے۔ کیونکہ خلوت میں شہرت ہے شہرت میں آفت ہے۔

کمزور پر حملہ کرنا بزدلی ہے اور ہم پلہ پر بد خلتی اور زبردست پر شوخ چٹھی ہے۔

جس کے پاس بیوی اگھڑ، نوکر اور سواری ہو، وہ بادشاہ ہے۔

خدا کو خدا جانا یہ ہے کہ شرک نہ کرے اور رسول کو رسول سمجھنا یہ ہے کہ اس کے سوا کسی کی پیروی نہ کرے۔

آخرت کا کام آج کر۔ دنیا کا کام کل پر چھوڑ دے۔

نرم خو اور متواضع کے لئے جہنم حرام ہے جس کو نرمی عطا

ہوئی اسے دنیا و آخرت عطا ہوئی۔

سقی تعالے کو حق تعالے ہی سے پاسکتے ہیں نہ کہ تفکر و  
تخیل سے۔

ضروری حاجتیں دنیا طلبی میں داخل نہیں ہیں۔

ہمارا ایمان ہے کہ اللہ تعالے ہمارے قریب اور ساتھ ہے

لیکن یہ قرب اور معیت ہماری سمجھ سے باہر ہے۔

اہل کرم وہ ہیں جو غیر کی حاجت کو اپنی حاجت پر مقدم رکھیں

اعلیٰ النصیحت یہ ہے کہ پیروی نبی اختیار کر لو۔

اہل اللہ سے کرامت مت ڈھونڈو۔ ان کے وجود ہی کو

کرامت جانو۔

کوئی جاہل ولی نہیں ہوا اور نہ ہوگا۔

## رسول اللہ کی اطاعت

میرے بھائی جان لو۔ جب تک وہ موت جو معروف مدت

کے پہلے ہے اور اہل اللہ اس کو فنا سے تعبیر کرتے ہیں۔ ثابت

نہ ہو جائے اللہ تعالیٰ کی جناب میں پہنچنا محال ہے۔ ولایت کے بہت سے درجے ایک دوسرے کے اوپر ہیں۔ کیونکہ ہر نبیؑ کے قدم پر ایک ولایت ہے۔ جو اس نبیؑ سے مخصوص ہے۔ اور اس کے درجات میں سے بلند اور اعلیٰ وہی درجہ پر ہے۔ جو ہمارے پیغمبر علیہ الصلوٰۃ والسلام کے قدم پر ہے۔

اگر تم وصلِ حقیقی کی دولت اور بلند درجہ کی تکمیل چاہتے ہو۔ تو حضور نبی کریم صلی اللہ علیہ وآلہ کی اطاعت کو اپنے اوپر لازم کر لو۔

## صحبتِ شیخِ کامل

شیخِ کامل کی صحبت سرخ گندھک یعنی کیمیا ہے۔ اس کی نظر دوا اور اس کی بات شفا ہے۔ اللہ تعالیٰ ہم کو اور تم کو شریعتِ مصطفیٰ صلی اللہ علیہ وسلم کے سیدھے راستہ پر ثابت قدم رکھے کیونکہ یہی مقصود ہے اور اسی پر سعادت اور نجات کا دار و مدار ہے

## خدا کی محبت کا طالب

مبارک ہے وہ شخص جس کے دل میں خدا کی محبت کے سوا کسی اور کی محبت نہ ہو۔ اور وہ اس کے سوا کسی اور کا طالب نہ ہو۔ پس ایسا شخص اللہ تعالیٰ کے ساتھ ہے اگرچہ ظاہر میں خلق کے ساتھ مشغول ہے۔

## فرض ایصال میں فرق

اللہ تعالیٰ ہم کو اور آپ کو تعصب اور کج روی سے بچائے اور افسوس و رنج سے نجات دے۔ ہجرتِ حضور سید البشر کے جو کجی چشم سے پاک و صاف ہیں۔

وہ عمل جس سے درگاہ الہی میں قرب حاصل ہوتا ہے فرض ہیں۔ فرضیوں کے مقابلہ میں نفلوں کا کچھ اعتبار نہیں۔

فرضیوں میں سے ایک فرض کا ادا کرنا ہزار سال نفلوں کے ادا کرنے سے بہتر ہے۔ اگرچہ وہ نفل خالص نیت سے ادا



کٹے جائیں۔ بلکہ ہم کہتے ہیں کہ فرض کے ادا کرنے کے وقت سنتوں میں سے کسی سنت اور مستحبات میں سے کسی مستحب کی رعایت کرنا یہی حکم رکھتا ہے۔

ایک دن امیر المؤمنین حضرت فاروق اعظمؓ نے صبح کی نماز جماعت سے ادا کی۔ نماز سے فارغ ہو کر نمازیوں پر نگاہ کی اپنے یاروں میں سے ایک کو موجود نہ پا کر فرمایا کہ فلاں شخص جماعت میں موجود نہیں ہے۔ حاضرین نے عرض کی کہ وہ رات کو اکثر جاگتا رہتا ہے۔ شاید اس وقت سو گیا ہو۔ آپ نے فرمایا کہ اگر تمام رات سو یا رہتا اور صبح کی نماز باجماعت ادا کرتا تو اس کے لئے بہتر ہوتا۔

زکوٰۃ کے طور پر ایک دانگ کا صدقہ کہ تا نفلی طور پر سونے کا پہاڑ صدقہ کہنے سے کئی درجہ بہتر ہے اور اس دانگ کو کسی فریبی محتاج کو دینا بھی اس سے کئی درجے بہتر ہے۔

جناب امام اعظمؒ نے وضو کے آداب میں سے ایک ادب کے ترک ہونے کے باعث اپنی چالیس سال کی نمازوں کو قضا

فرمایا۔

آنحضرتؐ کو بعض معتبر افراد نے بتایا کہ آپ کے بعض خلفاء کو ان کے مرید سجدہ کرتے ہیں اور زمین بوسی پر بھی اکتفا نہیں کرتے۔ آنحضرتؐ نے فرمایا اس فعل کی برائی آفتاب سے زیادہ ظاہر ہے۔ ان کو منع کریں۔ اور بڑی تاکید کریں کہ اس قسم کے افعال سے بچنا ہر آدمی کے لئے لازم ہے۔ بالخصوص اس شخص کے لئے جو خلق کا مقتدا و پیشوا ہو۔

## بے عمل علما

علماء کے لئے دنیا کی محبت اور رغبت ان کے جمالی چہرہ پر بدنام داغ ہے۔ اگرچہ ان سے بہت فائدے حاصل ہوتے ہیں مگر ان کا علم ان کے اپنے حق میں فائدہ مند نہیں ہے۔ ایسے علماء پارس پتھر کی طرح ہیں۔ کہ تانبا اور لوہا جو اس کے ساتھ لگ جائے سونا ہو جاتا ہے اور وہ اپنی ذات میں پتھر کا پتھر ہی رہتا ہے۔ قیامت کے دن عذاب کا زیادہ مستحق وہ عالم

ہے جس کو اپنے علم سے خود نفع حاصل نہ ہو۔ کسی نے شیطان کو دیکھا کہ وہ فارغ بیٹھا ہے اور گمراہ کرنے اور بہکانے سے بے فکر ہو چکا ہے۔ اس شخص نے شیطان سے اس کی وجہ پوچھی شیطان نے جواب دیا کہ اس وقت کے بڑے بڑے عالم میرے ساتھ اس کام میں میرے مددگار ہیں اور مجھے اس ضروری کام سے فارغ کر دیا ہے۔

### راضی یہ رضا

اللہ کے بندے سوائے وحدۃ لا شریک۔ کہے اور اپنا کوئی مقصد نہیں رکھتے۔ ان کے لئے انعام اور عذاب برابر ہیں۔ ان کے لئے عذاب میں وہی لذت ہے جو انعام میں ہے۔ اگر بہشت چاہتے ہیں تو اس لئے کہ اللہ کی رضا کا مقام ہے۔ اور اس کے طلب کرنے میں اللہ تعالیٰ کی مرضی ہے اور دوزخ سے پناہ مانگتے ہیں۔ تو اس لئے کہ اللہ تعالیٰ کے غضب کا مقام ہے۔

## رسول اللہ کی تابعداری

باطن کو خواجگان نقشبندہ قدس سرہ ہم کی نسبت ہے معہر کہیں  
اور ظاہر کو نبی کریم صلی اللہ علیہ وآلہ وسلم کی اطاعت سے آراستہ  
دیپراستہ بنائیں۔ پانچ وقت نماز اول وقت میں ادا کریں۔

## رمضان کے مہینے کی فضیلت

جاننا چاہیے کہ رمضان کا مہینہ بڑا بزرگ ہے۔ عبادتِ نقلی  
از قسم نماز و روزہ و صدقہ وغیرہ جو اس مہینے میں ادا کی جائے۔ دوسرے  
دنوں کے فرضوں کے ادا کرنے کے برابر ہے اور اس مہینے کے  
فرضوں کا ادا کرنا دوسرے مہینوں کے ستر فرضوں کے ادا کرنے  
کے برابر ہے۔ اگر کوئی شخص اس مہینے میں روزہ دار کا روزہ افطار  
کرائے اللہ تعالیٰ اس کو بخش دیتے ہیں اور اس کی گردن کو دروخ  
سے آزاد کر دیتے ہیں۔ اور اس کو روزہ دار کے اجر کے برابر اجر  
عطا کرتے ہیں۔

رمضان کے مہینہ میں نبی کریم صلی اللہ علیہ وآلہ وسلم قیدیوں کو آزاد کر دیا کرتے تھے۔ اور جو کچھ آپ سے کوئی مانگتا اس کو دے دیتے تھے۔

## دنیا اور دنیا دار

دنیا ظاہر میں میٹھی ہے اور صورت میں تازگی رکھتی ہے۔ لیکن حقیقت میں زہر قاتل اور جھوٹا اسباب اور بے ہودہ گرفتاری ہے۔ اس کا مقبول نمار اور اس کا عاشق مجنون ہے۔ اس کا حکم اس نجاست کا سا ہے جو سونے میں منڈھی ہو اور اس کی مثال اس زہر کی سی ہے جو شکر میں ملا ہو۔ عقل مند وہی ہے جو ایسی کھوٹی متاع پر فریفتہ نہ ہو اور ایسے خراب اسباب کا گرفتار نہ ہو۔

## صحابہ کرام رضوان اللہ علیہم

قرآن اور شریعت کی تبلیغ اصحاب ہی نے کی ہے۔ اور اگر ان پر طعن کریں تو قرآن اور شریعت پر طعن آتا ہے۔ قرآن حضرت

عثمانؓ نے جمع کیا ہے۔ اگر حضرت عثمانؓ مطعون ہیں تو قرآن مجید بھی مطعون ہے (لعوذ باللہ)

## زکوٰۃ وغیرہ کے حق میں

انہی چند روزہ زندگی کو صاحب شہریت نبی کریم صلی اللہ علیہ وآلہ وسلم کی اطاعت میں بسر کرنا چاہیے۔ کیونکہ آخرت کے عذاب سے بچنا اور ہمیشہ کی نعمتوں سے کامیاب ہونا اس اطاعت کی سعادت سے وابستہ ہے۔ پس بڑھنے والے مالوں اور چرنے والے پاراپول کی زکوٰۃ پورے طور پر ادا کرنی چاہیے۔

اگر تم کو رونانہ آئے تو رونے والوں کی سی صورت بنا لو اور ہمیشہ حق تعالیٰ کی بارگاہ میں التجا اور آہ و زاری کرنی چاہیے کہ حقیقی نیت حاصل ہو جائے اور تکلف دور ہو جائے۔

## دنیا کی حقیقت

اے فرزند۔ دنیا آزمائش اور امتحان کا مقام ہے۔ اس کے

ظاہر کو طرح طرح کی آرائشوں سے ملح اور آراستہ کیا ہے۔ اور اس کی صورت کو وہی خط وخال اور زلف وچہرہ سے پیراستہ کیا ہے۔ دیکھنے میں شیریں اور تروتازہ نظر آتی ہے لیکن حقیقت میں عطر لگا ہوا مردار اور کھیلوں اور کیتروں سے بھرا ہوا کوڑا اور پانی کی طرح دکھائی دینے والا سراب اور زہر کی مانند شکر ہے۔ جو شخص اس کے ظاہر پر فریفتہ ہوا۔ ہمیشہ کا گھانا اس کے ماتھے آیا۔ اور جس نے اس کی مٹھاس اور تروتازگی پر نظر کی۔ ہمیشہ کی شرمندگی اس کے نصیب ہوئی۔

اگر نجوم و ہندسہ و منطق و حساب جیسے بے فائدہ علوم کا حاصل ہونا مفید ہوتا تو فلسفی سب اہل نجات میں سے ہوتے کھانے سے مقصود طاعت کے ادا کرنے کی توت اور پرشاک سے مترسورت اور گرمی و سردی کا دور کرنا ہے۔

کام کا وقت جوانی کا زمانہ ہے جو امر دودہ ہے جو اس وقت کو ضائع نہ کرے اور فرصت کو غنیمت جانے ممکن ہے کہ وہ بڑھاپے تک نہ پہنچے۔ اگر پہنچے تو اسے طاقت حاصل نہ ہو۔

## دولتمند کی تواضع کے بارے میں

رسول اللہ صلی اللہ علیہ وآلہ وسلم نے فرمایا ہے کہ اگر کسی شخص پر اس کے بھائی کا مال یا اور کسی قسم کا حق ہے تو اس کو چاہیے کہ آج ہی اسے معاف کر لے۔ قبل اس کے کہ اس کے پاس دنیا راورد درسم نہ ہوں۔ اگر اس کا کوئی نیک عمل ہوگا تو اس کے ظلم کے موافق لے کر صاحبِ حق کو دیا جائے گا اور اگر اس کی نیکیاں نہ ہوں گی تو صاحبِ حق کی برائیاں اس کی برائیوں پر زیادہ کی جائیں گی۔ جس نے کسی دولت مند کی اس کی دولت سے کئے باعث تواضع کی اس کے دین کے چلے چھٹے چلے گئے۔ پس افسوس ہے اس شخص پر جس نے ان کی دولت مندی کے سبب ان کی تواضع کی۔ اللہ تعالیٰ ان سے بچنے کی توفیق بخشے۔

## خلقِ خیر پر احسان

دنیا کا بقا بہت تھوڑا ہے اور آخرت کا عذاب بہت سخت



اور دائمی ہے۔ چند روزہ فرصت کو غنیمت جانا چاہیے۔ اور  
خدا نے تعالیٰ کے پسندیدہ کاموں میں کوشش کرنی چاہیے۔ اور  
خلق خدا پر احسان کرنا چاہیے۔

## زندوں کا تحفہ مردوں کی طرف

رسول خدا صلی اللہ علیہ وآلہ وسلم نے فرمایا کہ میت قبر میں فریاد  
چاہنے والے غریق کی طرح ہوتی ہے اور اس دعا کی منتظر رہتی  
ہے جو اس کو ماں باپ یا بھائی یا دوست کی طرف سے پہنچے  
پس جس وقت اس کو وہ دعا پہنچتی ہے تو اس کے نزدیک دنیا و  
مافیہا سے بہتر ہوتی ہے اور بیشک اللہ تعالیٰ زمین پر رہنے والوں کی  
دعا سے اہل قبور پر بہاڑوں جتنی رحمت نازل فرماتا ہے۔ اور بیشک  
زندوں کا تحفہ مردوں کی طرف ان کے لئے مغفرت مانگتا ہے۔

## طریق خواجگان قدس سترہم

حضرت خواجگان قدس سترہم کا طریقہ خدا کی طرف پہنچنے والے

سب راستوں سے زیادہ قریب راستہ ہے۔ اور دوسروں کی انتہا ان بزرگوں کی ابتدا میں درج ہے اور ان کی نسبت سب نسبتوں سے بڑھ کر ہے۔ اس کا باعث یہ ہے کہ اس طریقے میں سنت کو لازم پکڑتے ہیں اور بدعت سے بچتے ہیں۔ افسوس ہزار افسوس کہ جن بدعتوں کا دوسرے سنوں میں نام و نشان تک نہیں پایا جاتا وہ اس طریقہ عالیہ میں پیدا کر دی گئی ہیں۔ نماز تہجد کو جماعت سے ادا کرتے اور یہ عمل مکروہ ہے۔

## جوانی میں توبہ

یہ کس قدر بڑی نعمت ہے کہ اللہ تعالیٰ اپنے بندے کو جوانی میں توبہ کی توفیق عطا فرمائے اور اس پر استقامت بخشے۔ کہا جاسکتا ہے کہ تمام دنیا کی نعمتیں اس نعمت کے مقابلہ میں ایسی ہیں جیسے دریائے عمیق کے مقابلے میں شبنم کا قطرہ۔ کیونکہ وہ نعمت حق تعالیٰ کی رضامندی کا موجب ہے جو تمام دنیاوی اور اخروی نعمتوں سے بڑھ کر ہے۔

## اللہ کے نیک بندوں کے پاس جانے کا طریق

اللہ کے نیک بندوں کے پاس غالی ہو کہ جانا چاہیے تاکہ بھڑے ہوئے واپس آئیں۔ اور اپنی مفلسی کو ظاہر کرنا چاہیے تاکہ ان کو شفقت آئے اور استفادہ کا راستہ کھل جائے۔

## مردوں کی مدد

دامنِ صبر کو تقاضا کر صدقہ و دعا اور استغفار سے آگے گئے ہوؤں کی مدد و معاونت کریں کہ مردوں کو نہ ندوں کی امداد کی اشد ضرورت ہوتی ہے۔

حدیث شریف میں آیا ہے کہ اللہ تعالیٰ زمین والوں کی دعا سے قبروں پر پہاڑ جتنی رحمت نازل فرماتا ہے۔

## سلسلہ نقشبندیہ کا طریق

سلسلہ نقشبندیہ کی بلندی سنت کی پیروی اور بدعت سے

اجتناب کے باعث ہے۔ یہی وجہ ہے کہ اس طریقہ کے بزرگوں نے ذکر جہر و بند آواز سے (سے) پرہیز فرمایا ہے۔ اور ذکر قلبی کی طرف راہنمائی کی ہے۔ سماعِ رقص اور حجب و غیرہ آنحضرت علیہ الصلوٰۃ والسلام اور خلفائے راشدین رضوان اللہ علیہم اجمعین کے زمانہ میں نہ تھے۔ ان سے منع کیا ہے۔ خلوت اور چپکے کشتی بھی ممنوع ہے۔

## نیک کی کہانتے

مومنوں کے لئے لازم ہے کہ اپنے آپ کو ہمیشہ ذلیل، محتاج، عاجز سمجھیں۔ اور آہ و زاری اور التجا کرتے رہیں۔ بندگی کے وظیفوں کو پورا کریں۔ شرعی حدود کی محافظت اور حضور علیہ الصلوٰۃ والسلام کی متابعت کریں۔ اور نیکیوں کے حاصل کرنے میں نیتوں کو درست رکھیں اپنے باطنوں کو خالص اور اپنے ظاہروں کو سلامت رکھیں۔ اور اپنے علیوں کو دیکھتے رہیں۔ گناہوں کے غلبہ کا مشاہدہ کرتے رہیں۔ علام الغیوب کے انتقام سے ڈرتے رہیں اور اپنی نیکیوں کو تھوڑا

سمجھیں۔ اگرچہ بہت ہوں۔ اور اپنی برائیوں کو بہت خیال کریں۔  
اگرچہ تھوڑی ہوں۔

## عالم خواب کی باتیں

جاننا چاہیے کہ خواب اعتماد اور اعتبار کے لائق نہیں ہیں۔  
اگر کسی نے اپنے آپ کو خواب میں بادشاہ یا قلوب وقت دیکھا  
تو حقیقت میں وہ ایسا نہیں ہے۔ بس جو بات عالم بیداری اور ہوش  
میں ظاہر ہو وہ اعتماد کے قابل ہے ورنہ نہیں۔

## عقائد کی درستی کے متعلق

نہایت ضروری ہے کہ علمائے اہل سنت و جماعت کی آراء کے  
موافق اپنے عقائد کو درست کیا جائے کیونکہ عاقبت کی نجات انہی  
بزرگوں کی اطاعت پر موقوف ہے۔ ہر بدعتی اور گمراہ بھی اپنے فاسد  
عقائد کو اپنے خیال فاسد میں کتاب و سنت ہی سے اخذ کرتا ہے  
ان پر اعتبار نہ کرنا چاہیے۔ اگر عملیات میں کستی واقع ہو جائے

تو ہو سکتا ہے کہ توبہ کے بغیر ہی معاف کر دیں۔ اور اگر مواخذہ بھی کریں گے تو پھر بھی نجات تو ہم ہی جائے گی۔ پس درست عقائد رکھنا افضل کام ہے۔

## دنیا کی محبت گناہ ہے

سعادت مندو آدمی ہے جس کا دل دنیا سے سرد ہو گیا ہو اور حق سبحانہ کی محبت کی گرمی سے گرم ہو گیا ہو۔ دنیا کی محبت تمام گناہوں کی جڑ ہے۔ اس کا ترک کرنا تمام عبادتوں سے افضل ہے۔ دنیا اور دنیا دار طعن و ملامت کے داغ سے داغدار ہیں۔ حدیث شریف میں ہے۔ دنیا ملعون ہے اور جو کچھ اس میں ہے وہ بھی ملعون ہے۔ لکن اللہ کے ذکر کے سوا۔

## دنیا کا آرام اور آخرت کا عذاب

روغنی اور شیرین نعروں پر فریفتہ نہ ہو جاؤ۔ قیمتی اور آراستہ کپڑوں پر دھوکہ نہ کھا جاؤ۔ ان کا نتیجہ دنیا و آخرت میں حسرت و ندامت

کے سوا کچھ نہیں۔ اہل و عیال کی رضامندی کے لئے اپنے آپ کو مصیبت میں ڈالنا اور آخرت کا عذاب اختیار کرنا عقل اور اندیش سے دُور ہے۔

## فرضوں کی ادائیگی

نئے نئے صوفی ذکر و فکر کو ضروری سمجھ کر فرضوں اور سنتوں کے بجالانے میں سستی کرتے ہیں اور چلہ کشی اور ریاضتیں اختیار کر کے جمعہ و جماعت کو ترک کر دیتے ہیں اور نہیں جانتے کہ ایک فرض کا جماعت کے ساتھ ادا کرنا ان کے ہزار چلوں سے بہتر ہے۔ ہاں آدابِ شریعت کو توجہ نظر رکھ کر ذکر و فکر میں مشغول ہونا ضروری ہے۔

## مجدد کی تعریف

جاننا چاہیے کہ ہر سو سال کے بعد ایک مجدد گذرا ہے۔ لیکن سو سال کا مجدد اور ہے۔ اور ہزار سال کا مجدد اور۔ جس قدر سو

اور ہزار کے درمیان میں فرق ہے اسی قدر بلکہ اس سے بھی زیادہ  
 دونوں مجددوں کے درمیان فرق ہے اور مجدد وہ ہوتا ہے کہ  
 جو فیض اس مدت میں امتوں کو پہنچتا ہے وہ اسی کے ذریعے  
 سے پہنچتا ہے۔

## حضور کی شان میں

آج محمد رسول اللہ صلی اللہ علیہ وآلہ وسلم کی شان کو کیا پاسکیں  
 اور ان کی عظمت و بزرگی اس جہان میں کیا پہچان سکیں۔ کیونکہ  
 سچ جھوٹ کے ساتھ اور باطل حق کے ساتھ اس جہان میں ملا  
 ہوا ہے۔ قیامت کے دن ان کی بزرگی معلوم ہوگی۔ جب کہ  
 پیغمبروں کے امام ہوں گے اور ان کی شفاعت کریں گے۔ اور  
 حضرت آدم علیہ الصلوٰۃ والسلام اور تمام انبیاء علیہم الصلوٰۃ والسلام  
 ان کے جھنڈے کے نیچے ہوں گے۔

## حق تعالیٰ کی زیارت

مومن آخرت میں حق تعالیٰ کو بہشت میں دیکھیں گے حالانکہ



بہشت اور غیر بہشت سب اللہ تعالیٰ کے نزدیک برابر اور اس کی مخلوق ہیں اور وہ تجلی جو کوہ طور پر واقع ہوئی تھی حالت اور محبت کی آمیزش سے پاک تھی۔ بعض جگہیں ظہور کی قابلیت رکھتی ہیں اور بعض میں یہ قابلیت نہیں ہوتی۔ آئینہ صورتوں کے ظہور کی قابلیت رکھتا ہے۔ اور گھوڑوں کے نعل میں یہ قابلیت نہیں حالانکہ یہ دونوں لوہے سے بنے ہیں۔

## نماز کی فضیلت

سب اعمال سے بہترین اور سب عبادات سے فاضل ترین نماز کا قائم کرنا ہے۔ جو دین کا ستون اور مومن کی معراج ہے۔ پس اس کے ادا کرنے میں بڑی کوشش بجالاتی چاہیے اور احتیاط کرنی چاہیے کہ اس کے ارکان و شرائط و سنن و آداب کا حق ادا ہوں۔ تعدیل و طہانیت کے بارہ میں بار بار مبالغہ کیا جاتا ہے۔ اس کی اچھی طرح مخالفت کریں۔ اکثر لوگ نماز کو ضائع اور طہانیت اور تعدیل ارکان کو درہم برہم کر دیتے ہیں۔

جب نماز درست ہو۔ نجات کی بڑی بھاری امید ہے  
 کیونکہ نماز کے قائم ہونے سے دین قائم ہو جاتا ہے اور ہدایت  
 کی معراج پوری ہو جاتی ہے۔

## ذکر و فکر

اے فرزند! فرصت، صحت اور فراغت کو غنیمت جانا چاہیے  
 اور ہمہ وقت ذکرِ الہی میں مشغول رہنا چاہیے۔ جو عمل شریعتِ عزا  
 کے موافق کیا جائے ذکر ہی میں داخل ہے۔ اگرچہ خرید و فروخت  
 ہو۔ پس تمام حرکات و سکن میں احکامِ شریعیہ کو ملحوظ رکھنا چاہیے  
 تاکہ سب کچھ ذکر ہو جائے۔

## دو چیزوں کی اہمیت

اگر دو چیزوں میں فتنہ نہیں آیا تو کچھ غم نہیں۔ ان میں سے ایک  
 شریعتِ نبی علیہ الصلوٰۃ والسلام کی متابعت ہے۔ دوسرے  
 اپنے شیخ کی محبت و اخلاص۔ ان دو چیزوں کے ہوتے آگہ ہزار

ظلمات طاری ہو جائیں تو کچھ غم نہیں۔ آخر اس کو ضائع نہ چھوڑیں گے اور اگر نعوذ باللہ ان دو چیزوں میں سے ایک میں نقصان پیدا ہو جائے تو پھر خرابی ہی خرابی ہے۔ بڑی عاجزی اور زاری کے ساتھ حق تعالیٰ سے دعا مانگتے رہیں۔ کہ ان دو اموروں پر ثبات و استقامت عطا فرمائے کیونکہ یہی دو نواصل مقصود اور نجات کا مدار ہیں۔

## نصیحت

فرصت کو غنیمت جانیں۔ اور خیال رکھیں کہ عمر بے ہودہ امور میں صرف نہ ہو۔ بلکہ اللہ تعالیٰ کی رضا جوئی میں بسر ہو۔ نماز پنج گانہ کو جمعیت و جماعت اور تعدیل ارکان کے ساتھ ادا کریں۔ نماز تہجد کو ترک نہ کریں۔ صبح کے وقت استنفا ر پڑھنا نہ چھوڑیں۔ خوابِ خرگوش پر خوش نہ ہوں۔ موت کو یاد رکھیں۔ آخرت کے احوال کو بد نظر رکھیں۔ غرض دنیا کی طرف سے منہ پھیر لیں اور آخرت کی طرف متوجہ ہو جائیں۔ بقدر ضرورت دنیا کے کاموں

## میں مشغول ہوں۔ کلمہ طیبہ کی برکات

کلمہ طیبہ رحمت کے ان ننانوے حصوں کے خزانہ کی کنجی ہے جو آخرت کے لئے ذخیرہ فرمائے گئے ہیں۔ اور جاننا چاہیے کہ کفر کی ظلمتوں اور شرک کی کدورتوں کو دفع کرنے کے لئے اس کلمہ طیبہ سے بڑھ کر زیادہ شفیع اور کوئی کلمہ نہیں ہے جس شخص نے اس کلمہ طیبہ کی تصدیق کی ہو اور ایمان کا ذرہ بھی حاصل کر لیا ہو اور پھر کفر و شرک کی رسموں میں بھی مبتلا ہو تو امید ہے کہ اس کلمہ کی شفاعت سے اس کا عذاب دور ہو جائے گا۔ اور وہ دوزخ کئے دائمی عذاب سے نجات پا جائے گا جس طرح کہ اس امت کے تمام کبیرہ گناہوں کے عذاب دور کرنے میں حضرت محمد رسول اللہ صلی اللہ علیہ وسلم کی شفاعت نافع اور قائمہ مند ہے۔

## اولیاء اللہ اور گناہ

جاننا چاہیے کہ جب اللہ تعالیٰ کسی بندہ کو دوست رکھتا ہے

تو کوئی گناہ اس سے صادر نہیں ہوتا کیونکہ اولیاء اللہ گناہوں کے ارتکاب سے محفوظ ہیں۔ اگرچہ ان سے گناہ کا صادر ہونا جائز ہے برخلاف انبیاء علیہم الصلوٰۃ والسلام کے جو گناہوں سے معصوم ہیں ان کے حق میں گناہ کے صادر ہونے کا جواز بھی مسلوب ہے۔ اور جب اولیاء اللہ سے گناہ صادر نہ ہوں تو یقین ہے کہ گناہ کا ضرر بھی نہ ہوگا۔ پس گناہ کے صادر نہ ہونے کی صورت میں لَا یَضُرُّكَ ذَنْبٌ درست ہے۔ جیسے کہ اہل علم پر پوشیدہ نہیں اور یہ بھی ہو سکتا ہے کہ گناہ سے مراد وہ پہلے گناہ ہوں جو درجہ ولایت تک پہنچنے سے پہلے صادر ہوئے ہوں۔

## گناہ اور توبہ

گناہوں سے توبہ کرنا ہر شخص کے لئے واجب اور فرض عین ہے کوئی بشر اس سے مستغنی نہیں ہو سکتا جب انبیاء علیہم الصلوٰۃ والسلام توبہ سے مستغنی نہیں ہیں تو پھر اوروں کا کیا ذکر ہے۔ پس اگر گناہ اس قسم سے ہیں کہ جن کا تعلق اللہ تعالیٰ کے

حقوق کے ساتھ ہے۔ جیسے کہ زنا اور شراب نوشی، سرود اور  
 ملاہی کا سننا۔ غیر محرم کی طرف بہ نظر شہوت دیکھنا۔ اور بغیر وضو  
 کے قرآن مجید کو ہاتھ لگانا اور بدعت پر اعتقاد رکھنا تو ان کی توبہ  
 ندامت اور استغفار اور حسرت و افسوس بارگاہِ الہی میں عذر خواہی  
 کرنے سے ہے اور اگر فرائض میں سے کوئی فرض ترک ہو گیا ہو تو  
 توبہ میں اس کا ادا کرنا ضروری ہے۔ اور اگر گناہ اس قسم کے  
 ہیں جو بندوں کے مظالم اور حقوق سے تعلق رکھتے ہیں تو  
 ان سے توبہ کا طریق یہ ہے کہ بندوں کے حقوق اور مظالم ادا  
 کئے جائیں اور ان سے معافی چاہیں اور ان پر احسان کریں اور  
 ان کے حق میں دعا کریں۔

اگر تمام گناہوں سے توبہ میسر ہو جائے تو بڑی اعلیٰ دولت  
 اور نعمت ہے ورنہ بعض گناہوں سے توبہ کرنا اور بعض محرمات  
 سے بچنا بھی غنیمت ہے۔ شاید ان بعض کی برکات و انوار بعض  
 دوسروں میں بھی اثر کر جائیں اور تمام گناہوں سے توبہ و درع کی  
 توفیق نصیب ہو جائے۔

## صحیح نماز کی تاکید

حضور نبی کریم صلی اللہ علیہ وآلہ وسلم نے فرمایا ہے کہ چوروں میں سے بڑا چور وہ ہے جو اپنی نماز میں چوری کرتا ہے۔ حاضرین نے عرض کیا۔ یا رسول اللہ صلی اللہ علیہ وآلہ وسلم نماز سے کس طرح چوری کی جاتی ہے۔ رسول اللہ صلی اللہ علیہ وآلہ وسلم نے فرمایا کہ نماز میں چوری یہ ہے کہ رکوع و سجود کو اچھی طرح ادا نہ کیا جائے۔ اور فرمایا کہ اللہ تعالیٰ اس شخص کی نماز کی طرف نہیں دیکھتا جو رکوع و سجود میں اپنی بیٹھہ کو ثابت نہیں رکھتا پس نماز کو پوری طرح ادا کرنا چاہیے۔ دوسروں کو بھی تاکید کرنا چاہیے کہ نماز کو کامل طور پر ادا کریں۔

## تہجد کے بارے میں

دوسری نصیحت جو بیان کے لائق ہے وہ یہ ہے کہ نماز تہجد کو لازم پکڑیں۔ کیونکہ طریقت کی ضروریات میں سے ہے۔

## اکلِ حلال

انصیحت یہ ہے کہ لقمہ میں احتیاط رکھیں یہ اچھا نہیں کہ جو کچھ آ یا اور جس جگہ سے آیا جھٹ کھالیا اور حرام و حلال شرعی کا کچھ لحاظ نہ کیا۔ یہ انسان خود مختار نہیں ہے کہ جو کچھ چاہے کرے اور وہ بہت ہی بدبخت انسان ہے جو اپنے مالک کی مرضی کے خلاف کرے۔

## نفلی عبادت

عبادت نافلہ کو عباداتِ فرائض کے مقابلہ میں راستہ میں پھینکی ہوئی گوٹری کی طرح بے اعتبار جاننا چاہیئے۔ اکثر اس زمانہ کے لوگ نفلوں کو رواج دیتے ہیں۔ اور فرائض کو خراب کرتے ہیں۔ نوافل کو ادا کرنے میں بڑی کوشش کرتے ہیں اور فرائض کو خوار اور بے اعتبار جانتے ہیں۔

سب کا سب روپیہ وقت بے وقت، مستحق اور غیر مستحق



دیتے ہیں لیکن ایک روپیہ زکوٰۃ کے طور پر خرچ نہیں کر سکتے۔  
یہ نہیں جانتے کہ ایک روپیہ زکوٰۃ کے طور پر دینا صد ہا صدقہ  
نافلہ سے بہتر ہے۔ کیونکہ ادا ثئے زکوٰۃ میں حق تعالیٰ کے حکم  
کی بجا آوری ہے اور صدقہ نافلہ میں اکثر ہوا، نفسانی کی پیروی۔  
اس واسطے فرض میں ریا کی گنجائش نہیں اور نفل میں ریا کا دخل ہے

## حقوق کی ادائیگی

علماء نے فرمایا ہے کہ اگر ایک شخص کے نیک عمل پیغمبر کے  
نیک عملوں کی طرح ہوں اور اس پر نیم دانگ و ایک سکہ جتنا  
کسی کا حق رہا ہو تو اس شخص کو بہشت میں نہ لے جائیں گے جب  
کہ اس نیم دانگ کو ادا نہ کرے گا۔

## ولی اللہ

درحقیقت اہل اللہ کا وجود ہی کرامت ہے اور خلق خدا  
کو حق تعالیٰ کی طرف، دعوت کرنا اللہ تعالیٰ کی رحمتوں میں سے

ایک رحمت ہے اور مردہ دلوں کا زندہ کرنا اللہ تعالیٰ کی آیات میں آیت عظمیٰ ہے۔ یہی لوگ اہل زمین کا امن اور غنیمتِ رفدگار ہیں۔ ان کا کلام دوا اور ان کی نظر شفا ہے۔ یہی وہ لوگ ہیں جو اللہ تعالیٰ کے ہم نشین ہیں۔ اور یہ وہ لوگ ہیں جن کا ہم نشین بد بخت اور ان کا دوست رحمتِ حق سے ناامید نہیں ہوتا۔

## ذکر کی تاکید

قرآن مجید کی تلاوت کرو یا لمبی قرأت کے ساتھ نماز کو ادا کرو یا کلمہ طیبہ لا الہ الا اللہ کا تکرار کرتے رہو۔ کلمہ لا الہ کے ساتھ حق تعالیٰ کے سوا تمام جھوٹے خداؤں اور اپنے نفس کی نفی کرنی چاہیے۔ اور اپنی تمام مرادوں اور مقصودوں کو دفع کرنا چاہیے۔ کیونکہ اپنی مراد کا طلب کرنا اپنی الوہیت کا دھوکہ کرنا ہے۔ بلکہ سینہ میں کسی مراد کی گنجائش نہ رہے اور متغیثہ میں کوئی ہوس باقی نہ رہے تاکہ بندگی کی حقیقت حاصل ہو۔

اس وقت کو بے ہودہ امور میں ضائع نہ کرو۔ اور ذکرِ الہی کے  
 سوا کسی کام میں مشغول نہ ہو۔ چند روزہ زندگی جہاں گزرے یاد  
 حق میں گزرے۔ دنیا کا معاملہ آسان ہے اس کو چھوڑ کر آخرت  
 کی طرف متوجہ رہو۔

## اصحابِ کرام کے درمیان لڑائی جھگڑے کے متعلق

صرف خیر البشر علیہ الصلوٰۃ والسلام کے اصحاب کے درمیان  
 جھگڑے کو نیک وجہ پر محمول کرنا چاہیے۔ ہوا و ہوس اور حسدِ جلد  
 ریاست اور طلبِ رفعت و منزلت سے دور سمجھنا چاہیے کیونکہ یہ  
 نفسِ اتارہ کی رذیلہ اور کمینہ خصلتیں ہیں۔ اور ان کے نفسِ حضرت  
 خیر البشر کی صحبت میں پاک و صاف ہو چکے ہیں۔ سب کو درست  
 جاننا چاہیے کیونکہ ان کی دوستی حضرت پیغمبر علیہ السلام کی دوستی کا  
 نتیجہ ہے۔

## کلمہ استغفار

سوئے وقت توبہ استغفار والتجا اور تضرع کیا کریں۔ اور

گناہوں اور معاصی کو یاد کریں۔ اپنے عیبوں اور قصوروں کو سوچیں اور آخرت کے عذاب اور دائمی رنج و الم سے ڈریں۔ اور حق تعالیٰ کی بارگاہ سے عفو و مغفرت طلب کریں۔ سو بار کلمہ استغفار دلی توجہ کے ساتھ زبان پر لائیں۔ اَسْتَغْفِرُ اللّٰهَ الْبَدِيَّ لَا إِلَهَ إِلَّا هُوَ الْحَيُّ الْقَيُّومُ وَالتَّوْبُ إِلَيْهِ۔ دیگر یعنی عصر کے ادا کرنے کے بعد بھی یہ کلمہ استغفار پڑھا کریں۔ اور خواہ و سنا ہو یا نہ ہو اس کلمہ استغفار کے ورد کو ترک نہ کریں۔

## زکوٰۃ کے بارے میں

مال کی زکوٰۃ دینا بھی دین کی ضروریات میں سے ہے۔ رغبت و سنت سے زکوٰۃ کے مصارف میں پہنچانی چاہیے جب منعم حقیقی جل شانہ نے فرمایا ہے کہ میرے عطیہ اور انعام کے چالیس حصوں میں سے ایک حصہ فقرا و مساکین کو دیں۔ اور میں تم کو اس کے عوض بڑا اجر اور اچھی حسنا دوں گا تو پھر وہ شخص

بہت ہی بے انصاف اور سرکش ہوگا جو اس تھوڑے سے حصّہ کے ادا کرنے میں توقف کرے اور اس کے دینے میں بغل اختیار کرے۔

## رمضان المبارک کے باکے ہیں

رمضان المبارک کے روزے بھی اسلام کے واجبات اور دین کی ضروریات میں سے ہیں۔ ان کے ادا کرنے میں بھی بڑی کوشش کرنی چاہیے۔ اور بے ہودہ عذروں سے روزہ ترک نہ کرنا چاہیے۔ حضرت پیغمبر علیہ الصلوٰۃ والسلام نے فرمایا ہے کہ روزہ دوزخ کی آگ سے ڈھال ہے۔ اور اگر بیماری یا اور کسی ضروری مانع کے باعث روزہ قضا ہو جائے تو بلا توقف اس کی قضا ادا کرنی چاہیے۔ اور سستی اور غفلت سے نہ چھوڑنا چاہیے۔ انسان اپنے مولا کا بندہ ہے خود مختار نہیں ہے۔ اس کو اپنے مولے کے اوامر و نواہی کے مطابق زندگی بسر کرنی چاہیے۔ کہ نجات کی امید ہو سکے۔

## حج

اسلام کا پانچواں رکن بیت اللہ کا حج ہے۔ حضرت پیغمبر علیہ الصلوٰۃ والسلام نے فرمایا ہے کہ حج پہلے تمام گناہوں کو گرا دیتا ہے۔

## ضروری نصاب

اپنے عقائد کو علماء اہل سنت و جماعت کے عقائد کے موافق درست کریں۔

عقائد کے درست کرنے کے بعد احکام کے مطابق عمل بجالائیں کیونکہ جس چیز کا امر ہو چکا ہے اس کا بجالانا ضروری ہے اور جس چیز سے منع کیا گیا ہے اس سے ہٹ جانا لازم ہے۔

پنج وقتی نماز کو سستی اور کاہلی کے بغیر شرائط اور تعدیل ارکان کے ساتھ ادا کریں۔ نصاب کے حامل ہونے پر زکوٰۃ کو ادا کریں۔ حضرت امام اعظمؒ نے عورتوں کو زیور میں بھی زکوٰۃ کا ادا کرنا

فرمایا ہے۔ اور اوقات کو کھیل کود میں صرف نہ کریں۔ اور قیمتی  
 عمر کو بے ہودہ امور میں ضائع نہ کریں۔ سرود و نغمہ کی خواہش نہ  
 کریں۔ اور اس کی لذت پر فریفتہ نہ ہوں۔ یہ ایک قسم کا زہر  
 ہے جو شہد میں ملا ہوا ہے اور ہم قاتل ہے جو شکر سے آلود ہے  
 لوگوں کی غیبت اور سخن چین سے اپنے آپ کو بچائیں۔ جہاں  
 تک ہو سکے جھوٹ بولنے اور بہتان لگانے سے پرہیز کریں۔  
 کیونکہ یہ دونوں بری عادتیں تمام نغمہوں میں حرام ہیں۔ خلقت  
 کے عیبوں اور گناہوں کا ڈھانپنا اور ان کے قصوروں سے درگزر  
 کرنا بڑے عالی حوصلہ والے لوگوں کا کام ہے۔ غلاموں اور  
 ماتحتوں پر مشفق و مہربان رہنا چاہیے۔ اور ان کے قصوروں پر  
 مواخذہ نہ کرنا چاہیے۔ اور موقع بے موقع ان نامرادوں کو مارنا  
 پیننا اور گالی دینا اور ایذا پہنچانا نامناسب ہے۔ اپنی تقصیروں  
 کو نذر کے سامنے رکھنا چاہیے۔ جو ہر ساعت حق تعالیٰ کی پاک  
 بارگاہ کی نسبت وقوع میں آ رہی ہیں۔ اور حق تعالیٰ ان کے مواخذہ  
 میں جلدی نہیں کرتا اور روزی کو نہیں روکتا۔

عقائد کے درست کرنے اور احکام فقہ کے سجالانے کے بعد اپنی ادقات کو ذکر الہی میں بسر کریں اور جس طرح ذکر کا طریقہ سیکھا ہوا ہے۔ اس طرح عمل میں لائیں اور جو کچھ اس کے منافی ہو اس کو اپنا دشمن جان کر اس سے اجتناب کریں۔

## بیعت کا مقصد

اگر طالب اپنا رشد دوسرے شیخ کے پاس دیکھے اور اپنے دل کو اس کی صحبت میں خدا تعالیٰ کے ساتھ جمع پائے تو جائز ہے کہ پیر کی زندگی میں بغیر اجازت کے اس کے پاس جائے اور اس سے طلب رشد کرے۔ لیکن اسے چاہئے کہ پہلے پیر سے انکار نہ کرے اور اسے بجز نیکی یاد نہ کرے۔ خصوصاً آج کل کی پیری مریدی جو صرف رسم و عادت رہ گئی ہے۔ اگر اس وقت کے پیر جو اپنے آپ سے بے خبر ہیں اور ایمان کو کفر میں تمیز نہیں کر سکتے۔ حق تعالیٰ کی کیا خبر دیں گے۔ اور کونسا راستہ دکھلائیں گے۔ افسوس جیسے مرید پر ہے جو اس قسم کے پیر پر اعتقاد کر کے بیچو



رہے۔ اور دوسرے کی طرف رجوع نہ کرے اور حق تعالیٰ کا راستہ معلوم نہ کرے۔ اگر حق تعالیٰ کی عنایت سے کسی طالب کو پیر کامل کی راہنمائی نصیب ہو جائے تو اس کے وجود شریف کو غنیمت سمجھے۔ اور اپنے تئیں مکمل طور پر اس کے حوالے کر دے۔ اس کی مرضیات میں اپنی سعادت اور اس کے خلاف جو کچھ ہو اسے اپنی بدبختی سمجھے۔ طالب کو چاہیے کہ اپنے دل کی توجہ تمام طرفوں سے پھیر کر اپنے پیر کی طرف کرے اور پیر کی اجازت کے بغیر نوافل و اذکار میں مشغول نہ ہو۔ اور اپنا سایہ پیر کے کپڑوں یا پیر کے سایہ پر نہ پڑنے دے۔ پیر کے مصلّا پر پاؤں نہ رکھے۔ اس کے وضو کی جگہ پر وضو نہ کرے اور اس کے برتنوں کو استعمال نہ کرے۔ اور اس کے سامنے پانی نہ پئے۔ اور کھانا نہ کھائے۔ اور کسی کے ساتھ بات نہ کرے۔ بلکہ کسی اور کی طرف توجہ نہ کرے اور جو کچھ پیر کی طرف سے صادر ہوا ہے اسے درست سمجھے۔

پیر کی حرکات و سکنات میں دخل نہ دے۔ اور اپنے پیر سے کشف و کرامات طلب نہ کرے۔ اگر دل میں شبہ پیدا ہو تو پیر سے

عرض کرے۔ اگر حل نہ ہو تو اپنا قصور سمجھے اور کوئی نقصان پیر کی طرف مائد نہ کرے۔

## ادبِ قرآن مجید

ایک مرتبہ کا ذکر ہے کہ حافظ فرش پر بیٹھا ہوا قرآن مجید پڑھ رہا تھا۔ آنحضرتؐ نے خیال کیا کہ اپنے نیچے فرش زیادہ ہے۔ اور اس کے نیچے فرش نہیں ہے۔ پاس ادب ملحوظ رکھتے ہوئے فوراً وہ فرش اپنے نیچے سے نکال دیا اور حافظ کے ساتھ خود بھی زمین پر بیٹھ گئے۔ خواجہ محمد ہاشم نے لکھا ہے کہ ایک مرتبہ حضرت مجددِ اہل بیتؑ نامی؟ رفع حاجت کے لئے تشریف لے گئے۔ جب وہاں بیٹھے تو دیکھا کہ ناخن پر سیاہی کا نقطہ لگا ہے۔ دل میں خیال گزرا کہ یہ نقطہ اسبابِ کتابتِ حروفِ قرآنی سے ہے۔ اس کے ہوتے ہوئے ایسی جگہ بیٹھنا خلافِ ادب ہے۔ وہاں سے باہر تشریف لے آئے۔ ہاتھ دھو کر پھر استنجے کر گئے۔

## رعایت مستحب

حضرت امام ربانیؒ فرمایا کرتے کہ رعایت و تہ متحبات میں سے ہے۔ طاق اعداد کو ترجیح دیا کرو۔ مثلاً ایک، تین، پانچ، سات وغیرہ۔ اگر اللہ تعالیٰ کے پسندیدہ عمل کے عوض تمام دنیا و آخرت بھی دے دیں تو بھی سمجھو کہ کچھ نہیں دیا۔

---

# کرامات

حضرت مجدد الف ثانیؒ سے لاتعداد کرامات کا ظہور ہوا ہے۔ اصل کرامت تو یہ ہے کہ آدمی کو ایک حالت سے دوسری حالت میں لے جائیں اور ایک مقام سے دوسرے مقام پر پہنچا دیں۔ آپ فرمایا کرتے کہ کرامت بھی پیغمبر کے معجزے کی طرح ہوتی ہے۔ اولیاء اللہ بھی کرامات کے اظہار پر مامور ہوتے ہیں بشرطیکہ دین کو تقویت پہنچے۔ اور ایسے وقت میں جب اسلام خطرے میں ہو۔ اس کا ظہور کافروں کو معتقد بنانے کے لئے ہوتا ہے۔

حضرت مجدد الف ثانی رحمۃ اللہ علیہ نے ایک دفعہ فرمایا کہ اللہ تعالیٰ نے اپنے فضل و کرم سے مجھے یہ قدرت عطا فرمائی

ہے کہ اگر خشک لکڑی پر توجہ دوں تو ایک جہان اس سے منور ہو جائے اور فیض حاصل کرے۔ لیکن میرا دل اس کے ظاہر کرنے کو نہیں چاہتا۔

## حضرت غوث اعظم نمودار ہوئے

ایک رات حضرت مجدد الف ثانیؒ سے لوگوں نے درخواست کی کہ غوث اعظم قطب ستارہ میں تشریف لائیں۔ لہذا آپ کی توجہ سے قطب ستارہ شق ہوا اور حضرت غوث اعظم نمودار ہوئے جنہیں لوگوں نے ظاہری آنکھوں سے دیکھا۔ حضرت مجدد الف ثانیؒ کی تجدید الف اور قیومیت کا اقرار فرمایا۔ اور واپس تشریف لے گئے

## کیمیا گر مرید ہوا

ایک کیمیا گر حضرت مجدد الف ثانیؒ کی خدمت میں حاضر ہوا اور سونا بنانے کا نسخہ پیش کیا۔ آنحضرتؐ نے خادم کو فرمایا

کہ ہمارا بول و براز اس شخص کو دے دینا اور کیمیا گر سے کہا کہ اسے شہر سے دور لے جا کہ دیکھنا۔ کیمیا گر نے ایسا ہی کیا جب بول و براز کو دیکھا تو وہ غایب سونا تھا۔ وہ یہ دیکھ کہ حیران رہ گیا واپس آیا اور آنحضرت کے قدموں پر گر پڑا۔

## آنحضرت مدد کو پہنچے

حضرت مجدد الف ثانیؑ فرمایا کرتے کہ بتوں کو توڑنے سے غازیوں کا سا ثواب ملتا ہے۔ ایک شخص کو دکن میں ایک بت خانہ دیکھنے کا اتفاق ہوا۔ اور وہ آنحضرتؐ کی صحبت میں فیض یاب ہو چکا تھا۔ اس لئے تمام بت توڑ ڈالے۔ گاؤں والوں کو پتہ چلا تو سب کے سب اسے جان سے مارنے کے لئے اکٹھے ہو گئے۔ اس اللہ کے بندے نے مدد کے لئے دل میں آنحضرتؐ کی طرف توجہ کی۔ اسے آواز آئی نکر نہ کر۔ اتنے میں چالیس آدمی گھوڑوں پر سوار دہاں آ موجود ہوئے۔ اور گاؤں کے لوگ تتر بتر ہو گئے۔ اس طرح اس شخص کی جان بچ گئی۔

## شیر سے نجات ملی

آپ کا ایک مرید ایک جنگل میں سے گزر رہا تھا کہ اچانک ایک شیر سامنے آ گیا۔ جسے دیکھ کر وہ بہت ڈرا۔ باطن میں حضرت مجدد الف ثانیؒ کی طرف توجہ کی۔ آنحضرتؐ وہاں فی الفور تشریف لے آئے اور شیر کی طرف اپنا عصا پھینکا جس سے وہ دم دبا کر بھاگ گیا۔ اس کے بعد آنحضرتؐ غائب ہو گئے۔

## مرض کوڑھ سے نجات دلوائی

حضرت مجدد الف ثانیؒ کے ایک مرید کو کوڑھ ہو گیا۔ اس کے عزیزوں، دوستوں اور دوسرے لوگوں نے اس کے پاس اٹھنا، بیٹھنا اور ملنا جینا چھوڑ دیا۔ وہ آنحضرتؐ کی خدمت میں حاضر ہوا اور مرض سے نجات چاہی۔ آنحضرتؐ نے توجہ فرمائی اور وہ بیماری ایک درخت پر ڈال دی۔ وہ شخص اچھا ہو گیا اور وہ درخت خشک ہو گیا۔

## یارانِ رحمت

ایک دفعہ آنحضرتؐ اپنے فرزندوں اور چند مریدین کے ہمراہ ایک بلی و ذوق میدان میں سے گزر رہے تھے۔ گرمی، لور، گرد و غبار اور پیاس کی شدت کی وجہ سے سب کے سب بے چین ہو رہے تھے مگر پیاس ادب سے زبان بند تھی۔ آنحضرتؐ نے خود ہی فرمایا کہ اکثر ہمراہیوں کو گرمی اور پیاس کی وجہ سے بہت تکلیف پہنچ رہی ہے۔ ایک صاحب نے عرض کی کہ آپ کر سب معلوم ہے ہم کیا عرض کریں۔ حضرت مجدد الف ثانیؒ مسکرائے۔ اور آسمان کی طرف دیکھا۔ ابھی چند ہی قدم آگے بڑھے تھے کہ بادل کا ایک ٹکڑا اظہار ہوا۔ پھر بوندیں پڑنے لگیں۔ جس سے گرد و غبار بیٹھ گیا۔ اور ٹھنڈی ہوا چلنے لگی۔

## نوجوان معتقد ہو گیا

ایک سید نوجوان کو ان آدمیوں سے سخت نفرت تھی۔ جنہوں نے



حضرت علی کرم اللہ وجہہ سے جنگ کی تھی۔ وہ حضرت معاویہؓ کو بھی انہیں لوگوں میں سے سمجھتا تھا۔ اسے حضرت مجدد الف ثانیؒ کے مکتوبات شریف پڑھنے کا اتفاق ہوا۔ اس نے جب یہ پڑھا کہ امام مالک رحمۃ اللہ علیہ نے لکھا ہے کہ حضرت معاویہؓ کو برا بھلا کہنا ایسا ہی ہے جیسا حضرت ابوبکر صدیقؓ اور حضرت عمر فاروقؓ کو اور یہ کہ جو عذاب حضرت ابوبکر صدیقؓ اور حضرت عمر فاروقؓ کو برا بھلا کہنے والے کو ہوگا وہی حضرت معاویہؓ کو برا بھلا کہنے والے کو ہوگا۔ اس نوجوان نے مکتوبات شریف کو زمین پر پٹخ دیا۔ حضرت محمد الف ثانیؒ نے رات کو خواب میں غصے سے اس کے دونوں کان پکڑے اور فرمایا کہ ہمارے کلام کو پڑھ کر تم نے نفرت کا اظہار کیا۔ آج مجھے حضرت علی کرم اللہ وجہہ کے پاس لے چلیں تاکہ تجھے اپنی غلطی کا علم ہو جائے۔ آنحضرت اسے باغ میں لے گئے جہاں ایک نورانی صورت بزرگ رونق افروز تھے۔ آنحضرت نے فرمایا یہی حضرت علی کرم اللہ وجہہ ہیں۔ ان سے سنو کیا فرماتے ہیں حضرت علی کرم اللہ وجہہ نے ارشاد فرمایا کہ خبردار حضور نبی کریم

صلی اللہ علیہ وآلہ وسلم کے کسی صحابی کو نفرت کی نگاہ سے نہ دیکھنا۔ یہ ہم جانیں کہ ہم نے کس نیت سے آپس میں تنازعہ کیا تھا۔ آنحضرت مجدد الف ثانیؑ کی طرف اشارہ فرمایا کہ ان کی تحریر سے روگردان نہ ہوتا ورنہ گمراہ ہو جاؤ گے۔ اس پر یہی اس نوجوان کی تشفی نہ ہوئی۔ تو حضرت مجدد الف ثانیؑ کو غصہ آ گیا۔ آپ کے ایک مکتا بڑے زور سے اس نوجوان کی گردن پر رسید کیا۔ صبح جب آنکھ کھلی تو واقعی کتے کا نشان اس کی گردن پر موجود تھا۔ اس نے اس غلط عقیدے کی اصلاح کر لی اور آنحضرت کا معتقد ہو گیا۔

### منکتمہ چلتی سے توبہ

ایک رئیس حضرت مجدد الف ثانیؑ کا مرید تھا۔ اس نے یہ سنا کہ حضرت مجدد الف ثانیؑ ایک دفعہ ایک وزیر کے گھر تشریف لے گئے تھے تو اسے بُرا لگا اور دل میں خیال پیدا ہوا کہ آنحضرت کو زیب نہیں دینا کہ آپ دنیا داروں کے گھر میں تشریف لے جائیں

حضرت مجدد الف ثانیؒ کے ایک مخلص درویش نے جو اس وقت رئیس کے پاس موجود تھا کہا کہ اس میں بھی خدمتِ اسلام کا کوئی لائن نہیں ہوگا۔ آپ کو معترض نہیں ہونا چاہیے۔ اس رئیس نے رات کو خواب میں دیکھا کہ بہت سے کونوالِ سنت ناراض ہو کر اسے پٹ گئے ہیں۔ اور خنجر سے اس کی زبان کاٹنا چاہتے ہیں اور کہہ رہے ہیں کہ تو حضرت مجدد الف ثانیؒ پر معترض ہوا ہے۔ اس پر اس نے بڑی عاجزی سے معافی مانگی اور توبہ کی۔

## آگ سے مطلع فرمایا

ایک دن سفر میں حضرت مجدد الف ثانیؒ نے اپنے ساتھیوں کو فرمایا کہ مجھے باطنی توجہ کرنے سے معلوم ہوا ہے کہ آج کوئی بھانٹے ناگہانی نازل ہوگی۔ آپ نے پڑھنے کیلئے انہیں ایک دعا بھی بتائی تاکہ وہ اس بلا سے محفوظ رہیں۔ کچھ دیر کے بعد ایسی آگ بھڑکی کہ اس پر قابو نہ پایا جاسکا۔ افراتفری میں بہتوں کا نقصان ہوا۔ مگر جن لوگوں نے آپ کی بتائی ہوئی دعا پڑھی وہ محفوظ رہے۔

## سرداری کا حکم ملا

خان خانان دکن کا حاکم تھا۔ بادشاہ کے وزیر سے اس کی بنتی نہ تھی۔ وزیر نے بادشاہ سے کہہ سن کر اسے معزول کر دیا۔ خان خانان حضرت مجدد الف ثانیؒ کا مرید تھا۔ اس نے آنحضرت سے بددلی التجا کی۔ آپ نے فرمایا فکر نہ کرو۔ اللہ تعالیٰ ابھتر کریں گے۔ خدا کی شان دیکھئے کہ ایک ہفتے کے اندر اندر اس کے لئے دکن کی سرداری کا حکم صادر ہوا۔ اور بادشاہ نے اسے انعام و اکرام سے نوازا۔

## بھائی کی خیر انتقال

حضرت مجدد الف ثانیؒ کے چھوٹے بھائی کسی کام کے لئے قندھار گئے۔ ان ہی دنوں آنحضرتؐ نے لوگوں سے فرمایا کہ عجیب معاملہ ہے۔ جب میں بھائی کے احوال کی طرف متوجہ ہوا تو بہتیرا ڈھونڈا لیکن تمام روٹے زمین پر اسے نہ دیکھا۔ جب دوبارہ توجہ

کی تو اس کی قبر مجھے دکھائی دی۔ چند روز بعد اس کے ہمراہیوں نے  
 آکر اس کے انتقال کی خبر دی۔

## بارش نہ ہوئی

حضرت مجدد الف ثانیؒ۔ اجمیر شریف میں تشریف رکھتے  
 تھے۔ رمضان شریف برسات میں آیا۔ پہلی رات بارش کی وجہ سے  
 مسجد کے اندر تراویح پڑھی گئیں۔ جس کی وجہ سے آنحضرتؐ اور  
 دوسرے لوگوں کو بہت تکلیف ہوئی۔ نماز سے فارغ ہو کر لوگوں سے  
 فرمایا کہ اللہ تعالیٰ سے درخواست کی ہے کہ رات کو بارش نہ  
 ہو تاکہ مسجد کے باہر دل جمعی سے نماز ادا کر سکیں۔ امید ہے کہ ماہ  
 رمضان کے اخیر تک رات کے وقت بارش نہ ہوگی۔ چنانچہ ایسا  
 ہی ہوا۔ تمام مہینہ گزر گیا بارش نہ ہوئی۔ عید کی رات سے پھر  
 بارش شروع ہو گئی۔

## شکستہ دیوار

ایک مسجد کی دیوار اس قدر ٹیڑھی ہو گئی تھی کہ اس کے گرنے

ہیں کوئی کسر باقی نہ رہ گئی تھی۔ آنحضرت نے فرمایا جب تک ہم یہاں ہیں یہ دیوار نہیں گرے گی۔ آنحضرت اور تمام ہمراہی اسی دیوار کے پاس ہی نماز ادا کرتے اور مراقبے اور ذکر میں مشغول رہتے۔ دیوار جہاں تھی وہیں رہی۔ لیکن جب آنحضرت وہاں سے روانہ ہوئے۔ دیوار دھڑام سے زمین پر آگری۔

## پنختہ مکان گر پڑا

یہ ان دنوں کی بات ہے کہ حضرت مجدد الف ثانیؒ لاہور میں تشریف لائے ہوئے تھے۔ مسجد میں عشا کی نماز ادا فرما کر جاٹے رہائش کی طرف روانہ ہوئے۔ راستہ میں ایک پنختہ مکان پر نگاہ فرمائی۔ بعد میں فرمایا کہ اس عمارت کے قریب کوئی نہ جاٹے۔ آدھی رات گزری ہوگی کہ یکایک مکان زمین پر آ رہا۔ خیر گزری کہ رہنے والوں کی جانیں بچ گئیں۔ صرف معمولی چوٹیں آئیں۔

## شکست ہوئی

ایک نواب نے اپنے دشمن پر چڑھائی کرنا چاہی۔ ایک درویش

سے استخارہ کرایا۔ اس نے فتح کی خوشخبری دی۔ وہ نواب دشمن پر حملہ آور ہوا۔ اسی اثنا میں درویش نے حضرت مجدد الف ثانیؒ کو ایک خط کے ذریعے اس بات کی اطلاع دے دی۔ آنحضرتؐ نے جو اب فرمایا کہ تم سے غلطی ہوئی۔ لہذا نواب کو واپس بلاؤ۔ مگر نواب حملہ آور ہو چکا تھا۔ واپس لوٹنا مشکل تھا۔ چند دن تک معلوم ہوا کہ اس نواب کو شکست فاش ہوئی۔

## ولایت ابراہیمی

حضرت مجدد الف ثانی رحمۃ اللہ علیہ نے اپنے ایک مرید کو بشارت دی کہ تمہیں ولایت ابراہیمی عطا ہوئی ہے۔ اسے یقین نہ آیا۔ آنحضرتؐ نے رات کو خواب میں حضرت ابراہیم علیہ الصلوٰۃ والسلام سے اس بات کی تصدیق کرا دی جب وہ صبح حاضر ہوا تو آنحضرتؐ نے خود ہی رات کا واقعہ دہرایا تو وہ آدمی آپ کے قدموں پر گر پڑا۔

## روح محفوظ کی تخریر بدل گئی

ایک شخص شیخ طاہر جولاہور کا رہنے والا تھا۔ حاضر خدمت ہوا  
حضرت مجدد الف ثانیؒ نے باطنی توجہ فرمائی تو معلوم ہوا کہ روح  
محفوظ پر ہوا نکافر تخریر ہے۔ کچھ عرصہ کے بعد پتہ چلا کہ وہ  
ہندو ہو گیا ہے۔ آپ کو اس کی اس حالت پر بہت رحم آیا۔  
آپ نے دعا فرمائی۔ اللہ تعالیٰ کی مہربانی سے وہ دوبارہ مسلمان ہو  
گیا۔ اب کے وہ ایسا مسلمان ہوا کہ بعد میں اسے خلافت عطا فرمائی گئی۔

## مرے کا قلب جاری ہو گیا

حضرت مجدد الف ثانیؒ کے فیض سے اہل قبور بھی مستفید ہوئے  
ہیں۔ ایک شخص نے مرتے وقت وصیت کی کہ میرے مرنے کے بعد  
میرا جنازہ آنحضرتؐ کی خدمت میں لے جا کر پیش کیا جائے۔ لہذا  
ایسا ہی کیا گیا۔ آنحضرتؐ نے توجہ فرمائی تو مردہ کا قلب جاری ہو گیا  
اس کے عزیز و اقارب کو خواب میں یہ کیفیت دکھائی دی۔



## بیمار فوری تندرست ہوا

ایک صاحب محمد امین کئی برس سے بیمار تھے۔ دواؤں اور دعاؤں سے کچھ نہ ہوتا تھا۔ آنحضرتؐ کی خدمت میں اس نے عرض کیا کہ میں آپؐ سے دعا کروں گا کہ آپؐ نے جو اباً نقلی دی اور اپنا کرتہ مبارک بھی ارسال کیا۔ اس نے وہ کرتہ پہن لیا۔ اور فوراً رو بصحت ہو گیا

## وصال کی اطلاع

حضرت مجدد الف ثانی رحمۃ اللہ علیہ نے اپنے وصال کے وقت اور ان سے متوسلین کو مطلع فرما دیا تھا۔

## کافر مسلمان ہوئے

آنحضرتؐ کی سب سے بڑی کرامت یہی ہے کہ ہزاروں کافر آپ کے دست مبارک پر مشرف باسلام ہوئے۔

## قبر کے غراب سے رہائی دلائی

ایک روز آپ کا گذرا ایک قبرستان سے ہوا۔ ایک قبر پر توجہ فرمائی کہ صاحبِ قبر کو محاسبہ میں گرفتار پایا۔ آنحضرتؐ نے اللہ تعالیٰ کی بارگاہ میں دعا فرمائی تو اس کی مغفرت ہوئی۔ ایک روز اس کے ایک عزیز نے اس کو خواب میں دیکھا تو اس نے آپ کی شفاعت سے اپنی مغفرت کی کیفیت بیان کی۔

## بیماروں کو شفا

حضرت مجدد الف ثانیؒ کے مریدوں اور معتقدوں میں سے اگر کوئی شخص بیمار ہوتا تو آپ توجہ فرماتے تو وہ فوراً اچھا ہو جاتا اور اس طرح آپ کی توجہ سے ہزاروں مریدوں کو شفا ملتی۔

## برکات حاصل ہوئیں

ایک بزرگ خواجہ جمال الدین آنحضرتؐ کی خدمت میں استفادہ

کے لئے حاضر ہوئے۔ آنحضرتؐ نے فرمایا کہ تمہارا دل ایک عورت میں منہمک ہے، جب تک تم اس سے رہائی نہ پاؤ گے کچھ حاصل نہ ہوگا۔ انہوں نے اسے تسلیم کیا اور توبہ کی۔ جس کے بعد وہ فیوض و برکات سے مالا مال ہوئے۔

## ایک شخص کی حج سے محرومی

حضرت مجدد الف ثانیؒ کی خدمت میں ایک درویش نے عرض کی کہ حج بیت اللہ شریف کو جانے کا ارادہ رکھتا ہوں۔ آنحضرتؐ نے قدرے تامل کے بعد فرمایا کہ تو عرفات میں نظر نہیں آتا اس کے بعد اس نے بہت کوشش کی مگر وہ نہ جاسکا۔

### لڑکے کا پیدا ہونا

ایک شخص نے آنحضرتؐ کی خدمت میں درخواست کی کہ آپ دعا فرمائیں کہ اللہ تعالیٰ سے فرزند عطا فرمائے۔ آنحضرتؐ نے فرمایا کہ تمہاری عورت بانجھ ہے۔ اگر تم دوسری شادی کر دو گے تو

لڑکا پیدا ہوگا۔ ہذا اس نے دوسری شادی کی تو لڑکا پیدا ہوا۔

## قبر ہٹ گئی

جب حضرت مجدد الف ثانیؒ کا وصال ہوا تو آنحضرت کے صاحبزادہ حضرت شیخ محمد صادقؑ کے مقبرہ میں دوسری قبر کی گنجائش نہ تھی۔ آنحضرت کے لئے صاحبزادہ کی قبر مشرق کی طرف سوا گز ہٹ گئی اور آنحضرت وہیں مدفون ہوئے۔

## ۱۹۲۱ء میں کرامت کا ظہور

حضرت مجدد الف ثانیؒ کے وصال کے بعد سے اب تک عقیدت مندوں نے آنحضرتؑ کی لاتعداد کرامات کا مشاہدہ کیا ہے۔ ۱۹۲۶ء میں کا ذکر صفحہ ۲۲ پر آچکا ہے۔

## مکاشفات

- حضرت مجدد الف ثانیؒ کے جو مکاشفات مکتوبات شریف اور دیگر کتب میں درج ہیں یہاں بھی تحریر کئے جاتے ہیں۔
- ۱۔ ایک دن حضرت مجدد الف ثانیؒ نے فرمایا کہ مراتبہ میں کیا دیکھتا ہوں کہ ہمارے گھر اور خانقاہ کے گرد نواح میں بادشاہ کا ایک بڑا بھاری لشکر پڑا ہے اور میں خانقاہ میں شاہی دربار منعقد ہے بتایا گیا ہے کہ یہ شریعت نبوی کریم صلی اللہ علیہ وآلہ وسلم ہے جو تہاری خانقاہ میں آئی ہے اور اب قیامت تک یہیں رہے گی۔
- ۲۔ آنحضرتؐ نے ایک دن فرمایا کہ سورج کو بے تکلف دیکھ سکتے ہیں۔ لیکن شاہ کمان کے مرشد شاہ سکندر علیہ الرحمۃ کے دل پر نگاہ نہیں

ٹھہرتی۔ کیونکہ اس میں سے نور کی شعائیں بہت تیز نکلتی ہیں۔

۳۔ کشفی نظر کی تو معلوم ہوا کہ تمام دنیا کو بدعت کے اندھیرے نے گھیر رکھا ہے جس میں نسبت ولایت کا نور جگنو کی طرح دکھائی دیتا ہے۔

۴۔ آنحضرتؐ مکتوب شریف میں تحریر فرماتے ہیں کہ سلسلہ نقشبندیہ سلوک کی شاہراہ پر واقع ہے۔ اور سلسلے اس کے دائیں بائیں ہیں۔ اسے افضل، اعلیٰ اور ذاتِ حق کی طرف بڑھنے میں سب سے سابقت حاصل ہے۔ حضور نبی کریم صلی اللہ علیہ وآلہ وسلم کی نسبت خاص بھی اسی سلسلہ میں ہے۔

۵۔ آنحضرتؐ تحریر فرماتے ہیں کہ اصل نسبت صحابہ کرام رضوان اللہ علیہم میں تھی۔ اس کے بعد تابعین میں۔ اس کے بعد غائب ہو گئی اور ہزار سال کے بعد اب ظاہر ہوئی۔

## عباد و عبادت

حضرت مجدد الف ثانی رحمۃ اللہ علیہ کی عبادات و عبادات اور بہر فعل عین حضور نبی کریم صلی اللہ علیہ وآلہ وسلم کی سنت کے مطابق ہوتا۔ آنحضرتؐ فرمایا کرتے کہ عمل کیا چیز ہے جو کچھ بھی عنایت ہوا ہے محض اس کا فضل اور کرم ہے۔ اگر کوئی فعل اس کے فضل و کرم کے لئے بہانہ ہے تو وہ متابعت حضور نبی کریم صلی اللہ علیہ وآلہ وسلم ہے۔

حضرت مجدد الف ثانیؒ رات کے تیسرے حصہ میں نماز تہجد کے لئے بیدار ہوتے۔ قبلہ رو ہو کر وضو فرماتے۔ اعضاء ہونے وقت شمال کی طرف رخ کر لیتے۔ سواک کرنا ہر وضو کے ساتھ ضروری

سمجھتے۔ ہر عضو کو تین مرتبہ دھوتے۔ اور ہر عضو دھوتے وقت کلمہ شہادت مع ان دعاؤں کے پڑھتے جو احادیث میں آئی ہیں۔ اس کے بعد دعائے نائورہ پڑھتے۔ ۲۔ حضرت سومرتبہ سورہ یسین پڑھتے تہجد کے بعد مراقبہ فرماتے۔ صبح سے دو تین گھڑی پہلے سنت کے مطابق سو جلتے۔

صبح کو بیدار ہو کر نماز فجر کی سنتیں گھر میں ادا کر کے چند مرتبہ سبحان اللہ و بحمدہ سبحان اللہ العظیم و بحمدہ پڑھتے اور مسجد میں جا کر فرض ادا کرتے۔ پھر اشراق تک مراقبہ کرتے۔ چہرہ مبارک پر باریک کپڑا ڈال لیتے۔ جب سورج اچھی طرح نکل آتا تو چار رکعت نماز اشراق دو دو رکعت کی صورت میں پڑھتے۔ فارغ ہو کر تسبیحات پڑھتے۔ اور پھر گھر تشریف لے جاتے۔ بال بچوں میں بات چیت فرماتے۔ ضروری کاموں کے لئے حکم فرماتے۔ اس کے بعد تنہائی میں بیٹھ کر قرآن مجید کی تلاوت کرتے۔ پھر فارغ ہو کر طلبوں کو بلا کر ان کے حال پر توجہ فرماتے۔ علوم و معارف اور اس کے اسرار بیان فرماتے۔ اور جو حال کسی پر وارد ہوتا مطلع فرماتے۔ اور



سب کو سنت کی پیروی، ذکر، مراقبہ اور اپنے حال کو مخفی رکھنے کی تاکید فرماتے۔ کلمہ طیب لا الہ الا اللہ محمد رسول اللہ کثرت سے پڑھنے کی ہدایت فرماتے۔

کلمہ شریف کے متعلق فرماتے کہ ایک دفعہ کلمہ کہنے سے تمام جہان بخش دیا جائے اور سب کو بہشت میں داخل کر دیا جائے تو بھی اس کی خیر و برکت باقی رہے گی۔ آنحضرتؐ یہ بھی فرماتے کہ اس سے بڑھ کر اور کوئی خواہش دل میں نہیں ہے کہ کوئی اسے ایک کونے میں بیٹھ کر پڑھتا رہے۔ آنحضرتؐ کسی مجلس میں تشریف رکھتے تو بڑی خاموشی سے بیٹھے رہتے۔ آپ کی مجلسوں میں کبھی غیبت اور عیب جوئی نہ کی جاتی۔ حاضرین پر رعب اس قدر چھا یا ہٹا ہوتا کہ کسی کو بات کرنے کی جرأت نہ ہوتی۔ تلون مزاجی کے آثار کبھی چہرہ مبارک پر ظاہر نہ ہوتے۔

کبھی کبھا جب کہ آنحضرتؐ معارف عالیہ بیان فرما رہے ہوتے تو اس وقت چہرہ مبارک پر اور آنکھوں میں سرخی جھلکنے لگتی اور حاضرین میں بھی حرارت سی پیدا ہو جاتی۔ کھانا اپنے سب فرزندوں کے ساتھ

بیٹھ کر کھاتے۔ اگر کوئی موجود نہ ہوتا تو اس کا حصہ رکھ چھوڑنے کے  
 لئے حکم فرماتے۔ کھانا گھر ہی میں کھاتے۔ فارغ ہو کر دعا پڑھتے۔  
 آنحضرتؐ دو چپاٹیوں سے بھی کچھ کم کھانا کھاتے۔ بیٹری بکری اور  
 دنبے کے گوشت کو زیادہ پسند فرماتے۔ ان کے کباب اکثر  
 دسترخوان پر لائے جاتے۔ کھانے کو آپ بڑے خشوع اور خضوع  
 سے تناول فرماتے۔ اور اپنے ساتھیوں سے بھی ایسا ہی کرنے کو  
 فرماتے۔ بائیں گھٹنے کو زمین پر رکھتے اور دایاں گھٹنے اوپر اٹھا  
 لیتے۔ جب دوسرے لوگوں کے ساتھ کھانا کھاتے تو دونوں  
 گھٹنے اٹھے ہوئے ہوتے۔ دوپہر کے کھانے کے بعد سنت نبوی  
 کے مطابق تھوڑی دیر آرام فرماتے۔ ظہر کی اذان سنتے ہی اٹھ  
 بیٹھتے اور وضو کر کے چار رکعت نماز فی الزوال پڑھتے۔ ظہر کی نماز  
 سے فارغ ہو کر حافظ قرآن سے ایک دو رکوع سنتے۔ اس کے  
 بعد درس دیتے۔ عصر کی نماز اول وقت میں ادا فرماتے۔ آنحضرتؐ  
 رحمۃ اللہ علیہ نے عصر کی چار رکعت نماز سنت کو کبھی ترک نہ کیا  
 عصر کی نماز سے فارغ ہو کر مراقبہ فرماتے۔ یہاں تک کہ سورج غروب

ہو جاتا۔ مغرب کی نماز بھی اول وقت میں ادا فرماتے۔ عشا کی نماز  
 سیاہی چھا جانے کے بعد ادا فرماتے۔ وتر کے بعد دو رکعت نماز  
 نفل بیٹھ کر ادا فرماتے۔ آنحضرت ﷺ وتر کبھی رات کے پہلے حصہ  
 میں ادا فرماتے اور کبھی تہجد کے بعد۔ آنحضرت رحمۃ اللہ علیہ فرمایا  
 کرتے کہ سنت نبی کریم صلی اللہ علیہ وآلہ وسلم کے خلاف سنتوں اور  
 ویزوں کے اوقات میں تبدیلی نہیں کرنی چاہیے۔ فرماتے ساری  
 رات نہیں جاگنا چاہیے۔ ہزار راتوں کے جاگنے سے نبی کریم صلی اللہ  
 علیہ وآلہ وسلم کی سنت کی جو بھر متابعت کرنا بہتر ہے۔ آنحضرت ﷺ ایک  
 جگہ تحریر فرماتے ہیں کہ نبی اللہ تعالیٰ سے اس لئے محبت ہے  
 کہ وہ محمد صلی اللہ علیہ وآلہ وسلم کا رب ہے۔

آنحضرت ﷺ رمضان کے آخری دس دن اعتکاف میں بیٹھا کرتے  
 عشا کی نماز کے بعد جلدی ہی بستر پر چلے جاتے۔ جمعہ کی رات  
 اور جمعے کے دن۔ سوموار کے دن اور سوموار کی رات سونے  
 سے پہلے آیاتِ ماثورہ بھی پڑھتے۔ جمعہ کی نماز جامع مسجد اور  
 عیدین کی نماز عید گاہ میں ادا فرماتے۔ ذوالحجہ کے آخری عشرے کو

صومِ شب بیداری، تنہائی اور عبادت میں گزارتے۔ اس عشرے میں نہ ناشن کٹواتے۔ نہ سر کے بال منڈاتے۔ کہ حاجیوں سے کچھ نہ کچھ مشابہت پیدا ہو جائے۔ سفر اور حضر میں تراویح کی نماز باجماعت ادا فرماتے۔ پانچ مرتبہ قرآن مجید ختم کرتے۔ ۲۰ حضرتؒ جب تلاوت فرماتے تو چہرہ مبارک سے ایسا ظاہر ہوتا کہ اسرارِ قرآنی منکشف ہو رہے ہیں۔ اکیلے میں جب کبھی نماز ادا فرماتے تو رکوع و سجود میں تسبیح نہ یا گیا رہ مرتبہ پڑھتے اور فرماتے کہ شرم محسوس ہوتی ہے کہ اکیلے میں نماز پڑھتے ہوئے تسبیح تین مرتبہ پڑھی جائے۔

۳ حضرتؒ فرماتے۔ نماز میں تمام مسنون طریقے اور آداب ملحوظ رکھنے چاہئیں اور دل کی حضوری ہونی چاہیے۔ ۲۰ حضرتؒ یہ بھی فرماتے کہ کوئی ریاضت یا مجاہدہ آدابِ نماز سے برابر نہیں ہو سکتا بہت سے لوگوں کو دیکھا جو ریاضت یا مجاہدہ کرتے ہوئے تو آداب ملحوظ رکھتے ہیں مگر نماز کے آداب بجالانے میں کوتاہی برتتے ہیں۔ حضرت مجددِ الہِ ثانیؒ ہر نم کے لئے استخارہ ضرور کرتے خواہ وہ دین کے لئے ہوتی خواہ دنیا کے لئے۔

ہرنیک و بد کے پیچھے نماز ادا کرنے کو جائز قرار دیتے۔ ماجر  
 کی نماز جنازہ بھی پڑھتے۔ مریض کی بیمار پرسی کرتے۔ اور مریض  
 کے لئے مائورہ دعائیں پڑھتے۔ مرض کو رفع کرنے کے لئے  
 توجہ فرماتے۔ ہزار ہا مریض آنحضرت رحمۃ اللہ علیہ کی توجہ سے  
 رو بصحت ہوتے۔

قبروں کی زیارت کے لئے جاتے۔ استغفار اور دعاؤں سے  
 ان کی مدد فرماتے۔ اور جو شخص فوت ہو جاتا اس کے احوال پر  
 توجہ فرماتے۔

شروع شروع میں آنحضرتؐ بزرگوں کے مزاروں پر جا کر قبروں  
 پر ہاتھ پھیرتے تھے مگر آخر اس بات کو ترک کر دیا۔  
 آنحضرتؐ قبروں کو بوسہ دینے سے منع فرماتے لیکن اہل قبور  
 سے مدد طلب کرنے کو جائز سمجھتے۔

آنحضرتؐ کی خدمت میں کوئی دعوت کا پیغام لاتا تو آپ قبول  
 فرمالتے۔ لیکن ایسی جگہ تشریف نہ لے جاتے جہاں شرع کی پابندی  
 نہ کی جاتی۔

آنحضرتؐ نے ذکر جہر سے منع فرمایا ہے۔

آنحضرتؐ فرمایا کرتے کہ کس قدر عجیب بات ہے کہ وہ درویش جو کہ راہ سلوک کی آدھی منزل بھی طے نہیں کر پاتے اپنے کشف پر اعتبار کر لیتے ہیں اور شریعت کی مخالفت کرتے ہیں۔

آنحضرتؐ کسی خاص گھڑی کو مبارک یا منحوس سمجھنے سے منع فرمایا کرتے تھے۔ کہ جناب نبی کریم صلی اللہ علیہ وآلہ وسلم کی تشریف آوری کے بعد تمام گھڑیوں کی نحوست جاتی رہی ہے۔ آج کل ایسی باتوں کا بہت رواج ہو گیا ہے۔ مسلمانوں کو ایسا نہیں کرنا چاہیے۔ کسی دن کو اچھا یا برا سمجھنا گناہ ہے۔ ہر کام میں اللہ تعالیٰ پر بھروسہ ہونا چاہیے۔ ہاں البتہ تکلیف و رنج کے وقت کثرت سے استغفار کرنی چاہیے۔ اور صبر کرنا چاہیے۔ آنحضرتؐ ایسے موقعوں پر الحجر لٹا اور استغفار بکثرت پڑھا کرتے۔

تھوڑی سی نعمت کا بہت زیادہ شکر ادا کرتے تھے۔ اگر کوئی مصیبت نازل ہوتی تو بھی شکر ادا کرتے اور فرماتے کہ یہ ہمارے نفس کی شامت کی وجہ سے ہے۔

ریا اور خود بینی کو ہرگز پسند نہ فرماتے۔ آپ فرماتے کہ ریا اور  
 خود بینی اچھے اعمال کو اس طرح ختم کر دیتی ہے جس طرح آگ ایندھن  
 کو ختم کر ڈالتی ہے۔ آنحضرت یہ بھی فرمایا کرتے کہ اگر کبھی تمہیں کوئی  
 تکلیف پہنچے تو یہ سمجھو کہ تمہاری باطنی ترقی ہو رہی ہے۔

---

# لباس

حضرت مجدد الف ثانی رحمۃ اللہ علیہ لباس کے متعلق بڑی سادگی برتتے تھے۔ آنحضرتؐ کا لباس صحابہ کرامؓ کے لباس سے مشابہ ہوتا۔ سر مبارک پر ایک بڑی سی پگڑی باندھتے تھے۔ پگڑی کا شملہ پیچھے کی طرف ہوتا۔ آنحضرتؐ کی قمیض بہت سادہ ہوتی۔ بازوؤں کے کف نہ تھے۔ اوڈٹین دونوں کندھوں پر ہوتے۔ پاجامہ پہنا کرتے۔ جو ہمیشہ ٹخنوں سے اوپر ہوتا۔ پاؤں مبارک میں بہت سادہ قسم کا جوتڑا ہوتا۔ ہاتھ میں ہر وقت عصا رکھتے۔ کندھوں پر سجادہ رکھتے

---



# حلیہ مبارک

آنحضرتؐ کی پیشانی مبارک ماہ تاباں کی طرح روشن تھی۔  
چہرہ مبارک پر نظر پڑتے ہی دلوں کی تاریکیاں دُور ہو جاتی تھیں۔  
بھوڑوں کے درمیان ایک حکمتی ہوئی سرخ لکیر تھی۔ دونوں رخسار مبارک  
پر ہر وقت نور برستا تھا۔ یہ آنحضرتؐ کی باطنی نورانیت کی دلیل  
تھی۔ قد بہت بلند نہ تھا۔ مگر آنحضرتؐ چھوٹے قد کے بھی نہ تھے۔  
جسمانی لحاظ سے آنحضرتؐ بے حد نازک تھے۔ رنگ گندمی تھا۔  
آنکھیں بڑی بڑی گول اور سرخی مائل تھیں۔ ناک اونچی تھی۔ آنحضرتؐ  
کی ریش مبارک میں سفید بال زیادہ تھے۔ دست مبارک بڑے بڑے  
انگلیاں باریک اور پاؤں بہت ہی نازک اور چھوٹے تھے۔ آنحضرتؐ

کے جسم مبارک پر سواٹے ریش کے اور کہیں بال نہ تھے۔ صرف سینے پر تھوڑے سے اور چھوٹے چھوٹے بال تھے۔ مگر بہت نازک تھے۔  
غرضیکہ آپ نزاکت اور لطافت کا مجسمہ تھے۔

---

## اولاد

حضرت مجدد الف ثانی رحمۃ اللہ علیہ کی اولاد میں سات بیٹے  
اور دو بیٹیاں تھیں۔

حضرت خواجہ محمد صادق رحمۃ اللہ علیہ، حضرت خواجہ محمد سعید  
خازن الرحمۃ رحمۃ اللہ علیہ، حضرت خواجہ محمد معصوم عرودۃ الوثائق  
رحمۃ اللہ علیہ، حضرت خواجہ محمد یحییٰ رحمۃ اللہ علیہ، حضرت خواجہ  
محمد علییٰ رحمۃ اللہ علیہ، حضرت خواجہ محمد فرید رحمۃ اللہ علیہ،  
اور حضرت خواجہ محمد اشرف رحمۃ اللہ علیہ، ان میں سے پہلے  
چار بیٹے صاحب اولاد ہوئے ہیں۔ باقی تین عہد طفولیت میں  
رحلت فرما گئے تھے۔

۳ حضرت رحمۃ اللہ علیہ کی دو بیٹیاں حضرت خدیجہ بانوؓ اور  
 حضرت ام کلثومؓ تھیں۔ ام کلثومؓ طفولیت میں انتقال فرما گئی تھیں  
 حضرت خدیجہ بانوؓ کی اولاد اب تک موجود ہے۔

---

## تصانیف

حضرت مجدد الف ثانی رحمۃ اللہ علیہ کی تصانیف کا فی تعداد  
میں ہیں جن کے ذریعہ سے آنحضرتؐ نے اپنے پیغامات کی نشرو  
اشاعت فرمائی۔ اپنی سب مطبوعات میں آنحضرتؐ نے علوم  
شرعیہ، معارف اور طریقت کے دریا بہا دیئے ہیں۔ گران میں  
سے صرف چند مطبوعہ صورت میں دستیاب ہوتی ہیں۔

۱۔ مکتوبات شریف۔

۲۔ مبداء و معاد۔

۳۔ معارف لدنیہ۔

۴۔ مکاشفات غیبیہ۔

۵۔ شرح رباعیات حضرت خواجہ باقی باللہ رحمۃ اللہ علیہ۔

۶۔ رسالہ تملیلیہ

۷۔ رسالہ فی اثبات النبوت۔

۸۔ رسالہ بسلسلہ تہذیب۔

۹۔ رسالہ رد ردوافضی۔

۱۰۔ رسالہ حالات خواجگان نقشبند۔

۱۱۔ رسالہ آداب المریدین۔

۳ حضرتؒ کے مکتوبات شریف تعداد میں ۶۳۴ ہیں۔ جلد اول  
 ۳ حضرت رحمۃ اللہ علیہ کے خلیفہ حضرت مولانا یار محمدؒ نے ۱۲۵ھ میں  
 جمع کی۔ جو بخرشان کے رہنے والے تھے۔ جلد دوم۔ ۳ حضرتؒ کے  
 خلیفہ حضرت مولانا عبدالحی حصارؒ نے ۱۲۸ھ میں مرتب کی۔  
 جلد سوم۔ اس جلد کو ۳ حضرتؒ کے خلیفہ حضرت مولانا خواجہ محمد ہاشم  
 برہانپوری نے ۱۲۱ھ میں ترتیب دیا۔ مکتوبات شریف میں حضرت  
 مجدد الف ثانیؒ نے ایسے حقائق پیش کئے ہیں جن کا بڑے بڑے  
 علماء اور مشائخ نے مطالعہ کیا ہے۔ اور ۳ حضرتؒ کی مجددیت کا

اقرار کیا ہے۔ اور اس سلسلہ میں ان کی بے شمار تحریریں موجود ہیں۔

## خدماتِ اسلام کا اعتراف

اکبر نے اسلام کی بنیادیں متزلزل کرنے کی ناپاک کوشش کی۔ اس کے بے بنیاد دین کی طرف امراء کا طبقہ مائل ہوتا جا رہا تھا۔ یہ لوگ رسالت کے بغیر توحید کو کافی سمجھتے تھے۔ فلسفیوں اور جاہل صوفیوں نے قرآن اور احادیث کی پابندی کو بالائے طاق رکھ دیا۔ اور خلقِ خدا کو گمراہ کرنے میں کوئی کسر نہ اٹھا رکھی تھی۔ اس لمحہ گروہ میں اندھے لوگ احکامِ شریعت سے چھٹکارا حاصل کرنے کے لئے دھڑا دھڑا شامل ہو رہے تھے۔ اللہ تعالیٰ نے آنحضرت ﷺ کی ذاتِ بابرکت کا ظہور فرمایا۔ آنحضرت ﷺ کی تشریف آوری سے تاریکی کے بادل چھٹ گئے۔ لوگوں کے سینے آنحضرت ﷺ کے نورِ ہدایت سے منور ہو گئے اور جاہل علماء نے بے بس ہو کر اپنے ہتھیار ڈال دیئے۔ آنحضرت ﷺ نے کتاب و سنت سے ہر بات کا فیصلہ فرمایا اور ہر چیز کے متعلق کھول کھول کر بیان فرمایا۔ جب ہر معاملہ کی وضاحت ہو گئی۔

تو اسلام سے منحرف وزراء اور اُمراء نے آپ کے دستِ حقِ پورہ پر بار  
 اسلام سے مشرف ہونے کی سعادت حاصل کی۔ مگر ان عالموں نے بھی  
 آنحضرتؐ کی امامت، قیومیت اور مجددیت اور دوسرے کمالات  
 کا صدقِ دل سے اعتراف کیا۔ بعض کھینے اور حاسد لوگوں نے آنحضرتؐ  
 کے کلام کی تردید اور بعض نے اسے اپنے مفاد کے مطابق بدلنے کی  
 کوشش کی۔ لیکن ان کی اس ناپاک کوشش کا بھرم بہت جلد کھل  
 گیا۔ اور حضرت مجدد العینؑ ثانیؒ کی صداقت کا آفتاب ہر طرف  
 پوری آپ و تاب سے جلوہ گر ہو گیا۔

---



# وصال شریف

## وصیت

آنحضرت کی عمر ۶۳ سال کی ہو چکی تھی۔ تریسٹھ سال کے اخیر میں عید الفطریٰ کی نماز کے بعد آنحضرتؐ نے مطلع فرمایا کہ میرے لئے دنیا سے کوچ کرنے کا وقت نزدیک آ گیا ہے۔ میری عمر حضور نبی کریم صلی اللہ علیہ وآلہ وسلم کی عمر کے مطابق ۶۳ سال کی ہو چکی ہے۔ آخر میں آنحضرتؐ نے فرمایا کہ میں نہیں وصیت کرتا ہوں کہ قرآن اور سنت حضرت نبی کریم صلی اللہ علیہ وآلہ وسلم کی پیروی کرنا۔ علماء اور بزرگوں کی فرمانبرداری کرنا۔ البتہ شرع کے مخالف علماء کے نزدیک نہ پیشکشنا۔ جو فقرا و محدث و محدث کے قابل ہیں اور سماع کو پسند کرتے ہیں۔ وہ جھوٹے مدعی ہیں۔ ذکر اور مراقبہ جاری رکھنا۔ عبادت

کثرت سے کرنا۔ جو شخص شریعت محمدی کا مخالف ہو کشف و کرامات ظاہر کرے تو اسے حن پر نہ سمجھنا۔ درحقیقت ایسے لوگوں کو معرفت الہی سے کوئی تعلق نہیں جو کلام میں چھوڑ رہا ہوں۔ اس پر عمل کرتا تاکہ نہیں نجات نصیب ہو اور علم باطنی میں سے حصہ ملے۔ میرے فرزندوں کی عزت کرنا ان سے دعا اور توجہ کے لئے درخواست کرنا۔

## مرض لاحق ہوا

ایک دن آنحضرتؐ نے فرمایا کہ دو ماہ کے بعد جو موسم سرما آنے والا ہے اس میں میں موجود نہیں ہوں گا۔ ماہ ذوالحجہ کے وسط میں آنحضرتؐ کو مرض ضیق النفس کا دورہ شروع ہوا۔ آنحضرتؐ نے اپنے وصال کے باقی دنوں سے مطلع فرمادیا۔ اور ایک روز اپنے والد ماجد اور جد اکبر حضرت امام رفیع الدینؒ کے مزارات شریف پر آخری بار تشریف لے گئے۔ اور دیر تک مراتبے میں رہے اور اہل قبور کے لئے دعائے مغفرت فرمائی۔

## وصال

۲۲ صفر ۱۰۳۴ھ کو آنحضرتؐ نے اپنے صاحبزادوں اور مردوں کو فرمایا کہ اللہ تعالیٰ مجھے وہ سب کچھ عطا فرما چکا ہے جو بشر کو عطا کیا جاسکتا ہے۔ ان باتوں سے آنحضرتؐ کے آخری وقت کا سب کو یقین ہو گیا۔ آنحضرتؐ نے اپنا تمام لباس فقراء کو خیرات میں دے دیا۔ وہ رات جس کے بعد آنحضرتؐ کا وصال ہوا بڑی مشکل سے اٹھ کر بیٹھے۔ آنحضرتؐ نے مذکورہ وصیتیں دوبارہ فرمائیں اور فرمایا کہ میری تجہیز و تکفین سنت کے مطابق کرنا۔ کوئی شخص میرے مہر کو نہ دیکھے۔ میرے غسل کے وقت فرزندوں اور دو بڑے خلفاء کے سوا کوئی میرے نزدیک نہ آئے۔ اس کے بعد ضعف میں اضافہ ہو گیا۔ اس کے باوجود تہجد کی نماز با وضو کھڑے ہو کر ادا فرمائی۔ صبح کی نماز بھی باجماعت ادا کی۔ آنحضرتؐ ہندی کا یہ مصرعہ بار بار فرما رہے تھے

آج ملاوا کے پیاسے جگے دیوان وار

یعنی آج وہ دوست ملا جس پر سب جہان کو قربان کر دوں۔ اس کا یہ مطلب بھی لیا جاسکتا ہے کہ آج دوست کو مٹنے کی خوشی میں سب جہانوں کو قربان کر دوں۔ حسبِ عادت مراقبہ بھی فرمایا۔ اس کے بعد نمازِ اشراق بھی پڑھی اور اس وقت کی دعائیں اور وظیفہ کا ورد بھی کیا۔ اس کے بعد فرمایا کہ پیشاب کی حاجت ہے۔ برتن لاؤ۔ اس میں ریت نہ تھی۔ پھر ریت ڈال دی گئی۔ تب آنحضرتؐ نے فرمایا کہ اتنی فرصت نہیں کہ پیشاب کروں اور پھر تازہ وضو کروں۔ اب تو میں وضو سے ہوں۔ اس برتن کو واپس لے جاؤ اور مجھے فرش پر لٹا دو۔ چنانچہ ایسا ہی کیا گیا۔ آنحضرتؐ کا رخ مبارک قبلہ کی طرف تھا اور دایاں ہاتھ رخسار مبارک کے نیچے تھا۔ ذکرِ الہی میں مصروف ہو گئے۔ سانس تیزی سے آنے لگا۔ چند لمحوں کے بعد حضرت مجتہد الفِ ثانیؒ کا اللہ اللہ کہتے ہوئے وصال ہو گیا۔ انا للہ وانا الیہ راجعون۔ وصال منگل کے دن ۲۸ صفر ۱۰۳۲ھ اشراق کے بعد ہوا۔ آنحضرتؐ کے وصال کے دن آسمان سرخ ہو گیا تھا گویا مجتہدِ اعظمؒ کے دنیا سے اٹھ جانے پر رنج و غم کا مظہر بن گیا۔

## غسل تہ تیغ و تکفین

حضرت امام ربانی مجدد الف ثانیؒ کو غسل کے لئے تختے پر  
ٹٹایا گیا۔ تو آنحضرتؐ دست بستہ تھے۔ جیسا کہ نماز کے وقت ہوتے  
تھے۔ غسل کے وقت جسم مبارک کو دائیں بائیں حرکت دی گئی۔ مگر  
ہاتھ پھر خود بخود بندھ گئے۔ حتیٰ کہ تین مرتبہ ایسا ہوا۔ صاحبزادوں  
نے سمجھا کہ آنحضرتؐ کا کوئی بھید ہوگا۔ چوتھی بار اصرار نہ کیا۔ اور  
آپ کو اسی طرح دست بستہ کفنا دیا گیا۔

## نماز جنازہ اور لحد

آنحضرتؐ کے صاحبزادے حضرت محمد سعید خاں رحمۃ اللہ علیہ نے  
نماز جنازہ کی امامت کی۔ اور اس کے بعد آنحضرتؐ کو حضرت  
خواجہ محمد صادق رحمۃ اللہ علیہ کی قبر سے مغرب کی طرف دفن کیا گیا  
جگہ تنگ تھی تو حضرت خواجہؒ کی قبر خود بخود قریباً ایک ہاتھ مشرق  
کی طرف سرک گئی۔

## وصال کے بعد

صاحب زادہ حضرت خازن الرحمت و شیخ پیر محمد رحمۃ اللہ  
 علیہ آنحضرتؐ کے مرید۔ شیخ آدم بنوزی رحمۃ اللہ علیہ فرماتے ہیں  
 کہ حضرت مجدد الف ثانیؑ کو وصال کے بعد بھی کئی حالتوں میں نکول  
 سے دیکھا۔ جیسا کہ زندگی میں دیکھا تھا اور باطنی افادہ حاصل کیا۔

---

دو سراج حصہ

## خواجہ محمد صادق رحمۃ اللہ علیہ

آپ حضرت مجدد الف ثانیؒ کے سب سے بڑے فرزند ہیں  
۱۰۸۰ھ میں پیدا ہوئے۔ بچپن ہی میں آپ کی پیشانی مبارک سے  
انوار ولایت نمایاں تھے۔ آپ کی تربیت آپ کے دادا بزرگوار  
نے فرمائی۔ آپ آٹھ سال کے تھے کہ اپنے والد بزرگوار کے ہمراہ  
حضرت خواجہ باقی باللہ رحمۃ اللہ علیہ کی خدمت میں حاضر ہوئے  
اور ظاہری اور باطنی دونوں علوم میں صاحبِ کمال تھے۔ علم باطنی  
کے متعلق آپ کا یہ واقعہ لکھ دینا کافی ہوگا کہ درویش اپنے شیخ  
کامل سے خلافت لے کر حضرت خواجہؒ کی خدمت میں حاضر ہوا۔  
اور اپنے حالات عرض کئے۔ حضرت خواجہؒ نے خواجہ محمد صادقؒ



کو بلایا اور حالات دریافت کئے۔ کہ حضرت مخدوم زادہ نے آٹھ سال کی عمر میں اپنے وہ حالات بتائے جو بعینہ ایک ہشتاد سالہ درویش کے تھے۔ آپ اس قدر مغلوب الحال تھے کہ حضرت خواجہؒ کسی جذبہ کے لئے آپ کو مشکوک کھانا کھلایا کرتے۔ حضرت خواجہؒ محمد صادقؒ لڑکپن ہی میں کشفِ قلوب اور کشفِ قبور میں بہت بلند ہو چکے تھے۔ حضرت مجدد الفِ ثانیؒ کی خدمت میں حاضر ہونے والے بڑے بڑے امرا کہتے کہ جب ہم اس نوجوان کو دیکھتے ہیں۔ تو دنیا کی محبت دلوں سے نکل جاتی ہے۔ مکتوبِ شریف میں حضرت مجدد الفِ ثانیؒ تحریر فرماتے ہیں۔

کہ میرا لڑکا میرے معارف کا مجموعہ ہے اور مقاماتِ جذب و سلوک پر حاوی ہے اور خطا اور غلطی سے محفوظ ہے

آپ ہمیشہ منکسر المزاج اور خشوع و خضوع کی حالت میں رہتے تھے۔ آپ فرمایا کرتے تھے کہ ہر ایک ولی اللہ نے اللہ تعالیٰ سے کچھ نہ کچھ مانگا ہے۔ میں نے عاجزی کی خواہش کی ہے۔

حضرت خواجہ محمد صادقؒ کے چچا تجارت کے سلسلہ میں خراسان

روانہ ہوئے۔ خواجہ محمد صادقؒ نے سفر سے منع فرمایا۔ چونکہ آپ کم عمر تھے اس لئے چچا نے ان کی بات ان سنی کر دی۔ وہ سفر پر روانہ ہو گئے اور اسی سفر میں ان کا انتقال ہو گیا۔

ایک دفعہ سر ہند شریف میں طاعون پھیل گیا۔ اور ہر طرف موت کا بازار گرم ہو گیا۔ آپ کو اس بات کا بہت قلق ہوا۔ آپ نے فرمایا کہ یہ وبا نغمہ ترچا ہتی ہے۔ سو میں اپنے آپ کو پیش کرتا ہوں۔ آپ کو اچانک بخار آیا اور پیر کے دن ۹ ربیع الاول ۱۰۲۵ھ کو آپ انتقال فرما گئے۔ اس کے بعد وبا ختم ہو گئی۔ بہت سے لوگ آپ کا اسم مبارک لکھ کر طاعون کے مریضوں کے گلے میں تعویذ کے طور پر ڈال دیتے ہیں۔

حضرت رحمۃ اللہ علیہ خواجہ محمد صادقؒ کے بارے میں اکثر فرمایا کرتے تھے کہ میرا فرزند حق جل و علا کی آیتوں میں سے ایک آیت اور رب العالمین کی رحمتوں میں سے ایک رحمت ہے۔ چوبیس سال کی عمر میں اس نے جو کچھ حاصل کیا وہ کسی نے کم حاصل کیا۔ اس نے علمیت کے پایہ اور علوم عقلیہ اور نقلیہ کی تدریس کو ایسی حد کمال تک

پہنچا دیا تھا کہ اس کے شاگرد تمام کتابوں کو پوری قدرت سے پڑھاتے ہیں۔ اس کی معرفت و عرفان کی حکمتیں اور مشہود و کشف کے قصے محتاج بیان نہیں۔

حضرت خواجہ محمد صادقؒ قدس سرہ کی قبر پہلے کچی تھی۔ پھر کچھ مدت کے بعد آپ کے والد بزرگوار نے اس پر ایک گنبد تعمیر کرایا قبر مبارک اس قبہ کے مرکز بلکہ مرکز سے ذرا مغرب کی طرف تھی جب حضرت مجدد الف ثانیؒ کا وصال شریف ہوا تو آپ کو بھی اسی قبہ میں دفن کیا گیا۔

حضرت خواجہ محمد صادق کے ایک فرزند شیخ محمد ولی اللہ گزنیؒ ہیں۔ شیخ محمد کے ہاں حضرت مجدد الف ثانیؒ کے تصرف سے چار بیٹے ہوئے حالانکہ اولاد کی قطعاً امداد نہ تھی اور اسی طرح سلسلہ آگے چلا۔

## حضرت خواجہ محمد سعید

آپ حضرت مجدد الف ثانیؒ کے دوسرے فرزند ہیں۔ آپ کی پیدائش ماہ شعبان ۱۰۵۸ھ کو سرہند شریف میں ہوئی۔ آپ میں بچپن ہی سے آثار ہدایت و ولایت ہو دیا تھے۔ چنانچہ حضرت مجدد الف ثانی رحمۃ اللہ علیہ فرماتے ہیں کہ محمد سعید بچپن میں ایک دفعہ بیمار ہوئے۔ ان سے دریافت کیا گیا کہ تم کیا چاہتے ہو۔ تو بے اختیار ان کی زبان سے نکلا کہ میں حضرت خواجہ کو چاہتا ہوں۔ اس بات کا ذکر حضرت خواجہ باقی باللہؒ کی خدمت میں کیا گیا۔ تو انہوں نے فرمایا کہ محمد سعیدؒ غائبانہ ہم سے نسبت لے چکا ہے۔ حضرت مجدد الف ثانیؒ فرماتے ہیں کہ میرے محمد سعیدؒ علم طاہری

میں اس قدر بڑے ہوتے ہیں کہ اگر انہیں مجتہد وقت کہا جائے تو بے جا نہ ہوگا۔ انہوں نے یہ علم اپنے بڑے بھائی حضرت خواجہ محمد صادق رحمۃ اللہ علیہ۔ شیخ طاہر لاہوری رحمۃ اللہ علیہ اور اپنے والد بزرگوار سے حاصل کیا۔ سترہ برس کی عمر میں فارغ التحصیل ہو کر درس و تدریس میں مشغول ہو گئے۔ وہ کئی کتابوں کے مصنف ہیں۔ مشکوٰۃ المصابیح پر تعلیقات لکھیں۔ جن میں حنفی مذہب کی تائید کی۔ حاشیہ خیالی پر ایک حاشیہ متعین لکھا۔ اور اس میں اپنے دقائق مختصراً تحریر فرمائے۔ ایک رسالہ رفع مباحہ کی مخالفت میں تحریر فرمایا۔ مناظرہ میں آپ کو بہت ملکہ حاصل تھا۔ مخالفت کو منہ کی کھانی پڑتی تھی۔ جب کبھی کسی تقریب کی وجہ سے بادشاہ کی محفل میں تشریف لے جاتے تو بادشاہ آپ ہی سے مسائل دریافت کیا کرتا تھا۔ حالانکہ وہاں علماء بھی موجود ہوتے۔ آپ کی تصانیف میں سے ایک جلد مکتوبات شریف کی ہے جس میں آپ نے بڑے بلند حقائق اور ذات و صفات کے متعلق بیان فرمایا ہے۔

آپ نے کمالاتِ باطنی، علومِ ظاہری کی طرح اپنے والد بزرگوار  
حضرت مجدد الف ثانی رحمۃ اللہ علیہ کی صحبتِ با اثر میں حاصل  
کئے۔ حضرت مجدد الف ثانیؒ نے آخری عمر میں تعلیمِ طریقہ اور  
خدمتِ ارشاد آپ کے اور حضرت خواجہ محمد معصومؒ کے سپرد کر  
دی تھی۔ اور فرمایا کرتے تھے کہ ہر قطب کے لئے دو امام ہوتے  
ہیں۔ میرے امام محمد سعیدؒ اور محمد معصومؒ ہیں۔

حضرت مجدد الف ثانیؒ نے آپ کی نسبت بہت سی بشارتیں  
دی ہیں۔ آپ کہ حضرت نے خلعتِ خلت کی بشارت دی۔ ایک  
روز فرمایا کہ ہمارے محمد سعیدؒ علماءِ راہنہ میں سے ہیں۔ ایک روز  
پھر فرمایا کہ محمد سعیدؒ زمرہ سابقین میں سے ہیں۔ ایک دفعہ فرمایا  
کہ مجھ پر میزانِ قیامت اور میرے مریدوں کا بلِ صراط سے گزرنا  
مکشوف ہوا۔ محمد سعیدؒ ہم سب میں سے آگے آگے چل رہے تھے۔  
اور نامہ اعمالِ سیدھے ہاتھ میں لئے ہوئے تھے۔ پس ہم سب  
بہشت میں داخل ہو گئے۔ نیز فرمایا کہ محمد سعیدؒ خازنِ رحمتِ الہی  
ہیں۔ قیامت کے دن خزاں رحمت کی تقسیم ان کے سپرد ہوگی۔

یہ بھی فرمایا کہ عروج و نزول کے ہر مقام میں تم میرے ہمراہ رہے ہو۔ ایک روز فرمایا کہ محمد سعیدؑ تم میرے ضمنی ہو۔ اور تم اس بات سے مایوس نہ ہونا۔ حضرت ابو بکر صدیقؓ حضرت رسول مقبول صلی اللہ علیہ وآلہ وسلم کے ضمنی تھے۔

کہتے ہیں کہ آپ نے حضور نبی کریم صلی اللہ علیہ وآلہ وسلم کی زیارت آٹھ مرتبہ ظاہری آنکھوں سے کی ہے۔ آپ صاحب کرامت بھی ہیں۔ آخری عمر میں آپ کو اوزنگ زریب عالمگیر نے بڑی منت سماجت سے وہلی بلایا۔ اور آپ بھی اس کے اخلاص کو مد نظر رکھ کر تشریف لے گئے۔ ابھی وہیں تھے کہ صاحب فرمائش ہو گئے۔ روز بروز بیماری نے زور پکڑا۔ علاج کیا مگر آفاقہ نہ ہوا۔ آخر کار آپ کو معلوم ہو گیا کہ اب آخری وقت قریب ہے۔ تو بادشاہ سے رخصت لے کر سرہند شریف کی طرف روانہ ہوئے وہلی سے ۳۶ میل سنبھالکے کے مقام تک پہنچے تھے کہ آپ کا وصال ہو گیا۔ تاریخ وصال ۲ جمادی الآخر ۱۰۰۰ھ ہے۔

تجنیز و تکفین کے بعد پاکی میں سرہند شریف لائے گئے۔

خواجہ محمد معصومؒ کا خیال تھا کہ ان کو بھی حضرت مجدد الف ثانیؒ کے قبہ مبارک میں دفن کیا جائے۔ لوگوں نے عرض کی کہ قبہ مبارک میں گنجائش نہیں۔

خواجہ معصومؒ نے اسرار کیا۔ لوگوں نے حسبِ ارشاد کدال زمین پر ہمارا قبہ کی دیوار چاروں طرف سے ہٹ گئی اور گنجائش نکل آئی اور آپ دفن ہوئے۔

آپ صاحبِ کرامت ولی تھے۔ شاہی لشکر میں ایک فقیر تھا جو بے تکلف لوگوں کے گھروں میں گھس جاتا اور کسی کو اسے کچھ کہنے کی جرأت نہ ہوتی۔ ایک دفعہ آپ کے مرید کے ہاں وہی فقیر پہنچ گیا۔ آپ کے مرید نے اسے جھڑکا۔ فقیر نے اسے گرا لیا۔ اور اس کی چھاتی پر چڑھ بیٹھا۔ مرید نے آپ کی طرف توجہ کی۔ اسی وقت آپ نے ظاہر ہو کر فقیر کو ڈانٹا اور گھر سے باہر نکال دیا۔ مرید کو رہائی ملی اور اس کی جان میں جان آئی۔

ایک دفعہ آپ نے ایک دولت مند نوجوان مخلص کو اپنی آستین میں چھپایا۔ اور اسے ایک مانند بہشت باغ کی



تمام دن سیر کرائی۔ جب آستین مبارک اس کے چہرے سے ہٹائی تو صرف ایک لمحہ ہی گزرا تھا۔ اسی طرح آپ سے بیشمار کرامات صادر ہوئیں۔

آپ کی اولاد میں آٹھ صاحب زادے اور پانچ صاحبزادیاں تھیں۔

صاحب زادوں کے نام شاہ عبد اللہ رحمۃ اللہ علیہ۔ شاہ لطف اللہ رحمۃ اللہ علیہ۔ مولوی فرخ شاہ رحمۃ اللہ علیہ، شیخ سعد الدین رحمۃ اللہ علیہ، شیخ عبدالاحد رحمۃ اللہ علیہ۔ شیخ خلیل اللہ رحمۃ اللہ علیہ شیخ محمد یعقوب رحمۃ اللہ علیہ، شیخ محمد تقی رحمۃ اللہ علیہ ہیں۔ صاحب زادوں کے نام صاحبزادہ۔ فاطمہ۔ شاکرہ۔ شرف النساء۔ فخر النساء۔ زینب ہیں۔

## شاہ عبد اللہ شاہ

آپ حضرت مجدد الف ثانی رحمۃ اللہ علیہ کے وقت ہی میں پیدا ہوئے۔ آپ نے سلوک باطنی اپنی والدہ ماجدہ اور اپنے

علم بزرگوار سے حاصل کیا۔ حضرت محمد معصومؑ کی بڑی صاحبزادی  
 آپ سے بیاہی گئی تھیں۔ آپ کے ایک بیٹا اور دو بیٹیاں  
 پیدا ہوئیں۔

### شاہ لطف اللہ

آپ حضرت محمد سعیدؑ کے دوسرے فرزند ہیں۔ آپ بہت  
 صالح اور عارف تھے۔ باطنی سلوک اپنے والد بزرگوار کی خدمت میں  
 رہ کر حاصل کیا۔ حضرت محمد معصومؑ کی صاحبزادی آپ سے  
 منسوب تھیں۔ آپ کی کوئی اولاد نہ تھی۔

### مولوی فرخ شاہ

آپ حضرت محمد سعیدؑ کے تیسرے فرزند ہیں۔ آپ ظاہری  
 اور باطنی علوم کے جامع تھے۔ یہ علوم والد بزرگوار اور چچا سے  
 حاصل کئے۔ آپ اپنے وقت کے ایک جید عالم ہوئے ہیں۔  
 آپ نے اکثر کتابوں کی شرحیں اور حاشیے تحریر فرمائے ہیں۔

آپ نہایت متقی اور اپنے ابا و اجداد کے طریقہ پر پورے طور پر کار بند تھے۔ سنت نبوی صلی اللہ علیہ وآلہ وسلم پر عمل کرنا آپ کا شعار تھا۔ آپ چار شوال ۱۱۱۸ھ کو اس جہانِ ثانی سے رخصت ہوئے۔

حضرت مجدد الف ثانیؒ کی درگاہ میں قبہ مبارک سے جنوب کی طرف مدفون ہوئے۔ آپ کے مرقد شریف پر قبہ بنایا گیا۔ آپ کی اولاد کی تعداد سات ہے۔ چار صاحب زادے اور تین صاحب زادیاں۔

## شیخ سعد الدین سعیدی قدس سرہ

آپ حضرت خواجہ محمد سعیدؒ کے چوتھے فرزند تھے۔ آپ شریعتِ محمدی پر پورے طور پر کار بند تھے۔ پرہیزگاری میں بے نظیر تھے۔ آپ کے ہاں ایک صاحب زادہ اور دو صاحب زادیاں ہوئیں۔

## شیخ عبدالاحد قدس سرہ

آپ حضرت خواجہ محمد سعیدؒ کے پانچویں فرزند تھے۔ آپ پہلے اپنے والد بزرگوار کے مرید ہوئے۔ بعد میں حضرت محمد معصومؒ کی خدمت میں سلوک باطنی کی تکمیل کی۔ اور خلافت پائی۔ آپ کو سرہند کی قطبیت کا بھی منصب عنایت ہوا۔ شیخ صاحبؒ حضرت خواجہ محمد سعیدؒ کے فرزندوں میں سردار ہیں۔ آپ کی کشف و کرامات بے شمار ہیں۔ شیخ صاحبؒ کے ظاہری علم بھی انتہی تھے۔ اور آپ کو شعر و شاعری سے بھی شوق تھا۔ وحدتِ تخلص فرماتے تھے۔ آپ کی تصانیف بے شمار ہیں۔ مثلاً شواہد التجدید۔ لطائفِ مدینہ اور جنود اللہ وغیرہ۔ آپ اپنے وقت کے سب سے بڑے صالح، عابد اور متقی تھے۔ اور طریقہِ عبدِ رب کے سختی سے پابند تھے۔ اپنے وقت کے بڑے بڑے شائخ میں ان کا شمار ہوتا تھا۔ آپ ۲۷ ذی الحجہ ۱۲۶۱ھ کو اس جہانِ فانی سے رحلت فرمے۔ آپ کو حضرت مجدد الف ثانیؒ کی درگاہ میں حوض کے

اور پرفہ متبرک کے جنوب کی طرف دفن کیا گیا۔ آپ کے مرقد پر قبہ بنایا گیا۔ آپ کی اولاد میں چار صاحب زادے اور تین صاحب زادیاں ہیں۔

## شیخ خلیل اللہ قدس سرہ

آپ حضرت خواجہ محمد سعید رحمۃ اللہ علیہ کے چھٹے فرزند تھے اور حضرت محمد مصدوم رحمۃ اللہ علیہ قبوم ثانی کے مرید تھے اور سلوک باطنی بھی حضرت اچھی کی خدمت میں رہ کر حاصل کیا تھا۔ شیخ علم و حلم اور تقویٰ سے بدرجہ کمال آراستہ تھے۔ شریعت اور طریقت کے بڑے پابند تھے۔

۱۱۳۱ھ میں اس دنیائے فانی سے سفر کیا۔ اور حضرت مجدد الہی ثانی رحمۃ اللہ علیہ کی درگاہ میں قبہ کے محاذ میں مغرب کی طرف مدفون ہوئے۔ ایک دیوار درمیان ہے۔ آپ کے تین صاحبزادے اور ایک صاحبزادی ہے۔

## شیخ محمد یعقوب سعیدی رحمۃ اللہ علیہ

آپ حضرت خواجہ محمد سعیدؒ کے ساتویں فرزند ہیں۔ آپ حضرت محمد معصوم رحمۃ اللہ علیہ کے مرید تھے۔ شریعت اور طریقت کے بڑے پابند تھے۔ آپ کا ایک صاحب زادہ اور ایک صاحبزادی

تھیں۔

## شیخ محمد تقی سعیدی

آپ حضرت خواجہ محمد سعید رحمۃ اللہ کے آٹھویں فرزند تھے آپ حضرت محمد معصوم رحمۃ اللہ علیہ کے مرید تھے۔ شریعت اور طریقت کے بڑے پابند تھے۔

آپ اتنے شہزور تھے کہ بڑے سے بڑا کوئی پہلوان آپ کا مقابلہ کرنے کی بہت نہ رکھتا تھا۔ آپ ایک ہی جھکے سے درخت کے تنوں کو دونوں ہاتھوں سے پکڑ کر چیر سکتے تھے۔ آپ کے ایک صاحبزادہ اور سات صاحبزادیاں تھیں۔

حضرت خواجہ محمد سعید رحمۃ اللہ علیہ کی ایک صاحبزادی

حضرت صالحہ حضرت مجدد الف ثانی رحمۃ اللہ علیہ کی حیات ہی  
 میں پیدا ہوئی۔ جو حضرت رحمۃ اللہ علیہ کے بھائی کی اولاد میں سے  
 شریف محمود سے منسوب کی گئی۔ ان کا ایک صاحب زادہ اور  
 ایک صاحب زادہ بھی۔

---

# قیوم ثانی

## حضرت محمد معصوم

آپ کی ولادت باسعادت پیر کے دن ۱۰ ارشوال ۱۰۰۰ھ کو ہوئی۔ آپ کی والدہ ماجدہ فرماتی ہیں کہ میرا فرزند جب پیدا ہوا تو مجھے بے خودی اور غنودگی کے عالم میں شرق سے مغرب تک نور ہی نور نظر آیا۔ حضرت مجدد الف ثانیؒ کو بھی کچھ دن پہلے خواب میں ایسی ہی بشارت ملی۔

آپ کی ولادت پر حضور نبی کریم صلی اللہ علیہ وآلہ وسلم نے حضرت مجدد الف ثانیؒ کو ارشاد فرمایا کہ اس کا نام محمد معصوم رکھنا کیونکہ یہ تمام عمر معصوم ہی رہے گا۔

آپ کو بھی قیومیت کا خلعت ملا۔ اس لئے قیوم ثانی کہلاتے



ہیں۔ آپ بچپن میں عام بچوں کی طرح نہ روتے۔ اور نہ ہی کپڑوں پر پیشاب اور پاخانہ کرتے۔ دایہ سے کبھی دودھ بھی نہ مانگتے۔ ماہ رمضان میں دن کے وقت ہرگز دودھ نہ پیتے۔ شروع شروع میں دایہ دودھ پلانے کی کوشش کرتی مگر آپ منہ پھیر لیتے۔ جب آپ کا یہ معمول ہو گیا تو دن کے وقت آپ کو دودھ نہ دیا جاتا۔ حضرت مجدد الف ثانی رحمۃ اللہ علیہ فرماتے ہیں کہ میرے فرزند محمد معصومؑ کی عمر صرف تین ہی سال کی تھی۔ کہ اللہ تعالیٰ نے اپنے فضل و کرم سے اولیائے امت کے تمام کمالات اسے عنایت فرمادیئے۔

قیم ثانیؒ نے سات سال کی عمر میں قرآن شریف حفظ کر لیا اور گیارہ سال کی عمر میں تمام علوم ظاہری سے فارغ ہو گئے۔ آپ کی شادی حضرت مجدد الف ثانی رحمۃ اللہ علیہ کے خلیفہ میر صغیر احمد رومی کی دوسری دختر نیک اختر رقیبہ سے، ۲ ذوالحجہ ۱۲۰۱ھ کو ہوئی۔ آپ کی تمام اولاد اسی باعصمت خاتون سے ہوئی۔

حضرت محمد مصومؐ قیوم ثانی ۳۲۰ھ میں مسند ارشاد پر جلوہ افروز ہوئے۔ اور اس روز پچاس ہزار آدمیوں نے آپ سے بیعت کی۔ جن میں سے دو ہزار حضرت مجدد الف ثانی رحمۃ اللہ علیہ کے خلفاء تھے۔ باقی خلفاء جو مختلف مقامات سے مختلف اوقات میں سر ہند شریف حاضر خدمت ہوئے آپ سے بیعت کا شرف حاصل کیا۔

تین سال بعد شاہجہان بادشاہ تخت نشین ہوا تو سر ہند شریف میں حاضر خدمت ہو کر بیعت سے مشرف ہوا۔ چودھویں سال اورنگزیب عالمگیر بیعت سے مشرف ہوا۔ پندرہویں سال اورنگزیب کی بہن روشن آرا اور سولہویں سال روشن آرا کی بہن گہر آرا نے آپ سے بیعت کی۔

۳۴ سال میں بہت سے ارادت مندوں کے ہمراہ آپ حج کے لئے تشریف لے گئے۔ دو سال کے بعد واپس آئے جب بند گاہ سورت میں پہنچے تو ہر روز ہزار ہا آدمی مرید ہونے لگے۔ صبح و شام قریباً تیس ہزار آدمی حلقہ ارادت میں شامل ہوتے

عقیدت مندوں کا اس قدر عجم ہوتا کہ امر اور سلاطین کو آپ کی زیارت بڑی دقت سے نصیب ہوتی۔ حضرت کی مجلس کا عرب اور دیگر اس قدر تھا کہ مجلس اقدس میں بڑے بڑے بادشاہ آپس میں گفتگو نہ کر سکتے تھے۔ بغیر اجازت بات نہ کرتے۔ اگر بڑا ضروری کام ہوتا تو تحریراً آپ کی خدمت میں پیش کرتے۔

متعدد عقیدت مندوں کی التماس پر حضرت کے مکتوبات اور مکاشفات عربی زبان میں جمع کئے گئے۔ اور اس مجلد کا نام "حذرات الطریفین یا قوت احمر" رکھا گیا۔ آپ اس کتاب کو حضرت عبدالعزیز ثانی رحمۃ اللہ علیہ کے روضہ مبارک میں لے گئے۔ یہ دیکھنے کے بعد کہ آپ کیا فرماتے ہیں۔ مراقبہ کیا تو حضرت مجدد العزیز ثانی رحمۃ اللہ علیہ نے فرمایا کہ جس قسم کا فضل ربی تم پر ہوا ہے کسی پر کم ہوا ہے اور یہ مکاشفات بالکل برحق ہیں۔

اس بے نظیر کتاب میں تحریر ہے کہ حضرت قیوم ثانی فرماتے ہیں کہ جب ہم نے مکہ شریف میں آکر طواف کیا تو کیا دیکھے ہیں کہ نہایت حسین و جمیل مردوں اور عورتوں کی جماعت طواف کعبہ

میں ہماری شریک ہے۔ وہ بڑے اشتیاق سے طواف کر رہے ہیں۔ لیکن ان کا طواف ہم سے مختلف ہے۔ وہ غلبہ شوق میں کعبہ شریف سے بغل گیر ہوتے ہیں۔ اسے چومتے ہیں۔ ان کے قدم بھی زمین سے اوپر اور سر آسمان تک پہنچے ہوئے ہیں۔ اور کعبہ شریف بھی ان کے ساتھ آسمان پر پہنچا ہوا ہے۔ بعد میں کھلا کہ وہ مرد فرشتے اور وہ عورتیں حوریں بنتیں۔

حضرت فراتے تھے کہ جب ہم عرفات کے ارادے سے نکلے تو نماز کے لئے مسجد حنیف میں گئے۔ اس مسجد میں ایک قبہ ہے جس کے نزدیک کبھی حضور نبی کریم صلی اللہ علیہ وآلہ وسلم نے ایک خیمے میں قیام فرمایا۔ نیز یہ مقام انبیاء سے۔ انہیں میں سے حضرت موسیٰ علیہ السلام اور ان کے بھائی ہارونؑ ہیں۔ اس مسجد میں ایک مینار ہے جس کے نیچے حضرت آدم علیہ السلام کی قبر ہے۔ مسجد مذکور میں ہم بیٹھے تھے کہ نہایت کرفور سے جناب رسول خدا صلی اللہ علیہ وآلہ وسلم کا گزر ہوا۔ تمام چیزیں انوار میں مستغرق ہو گئیں۔

طواف سے فارغ ہونے کے بعد حضرتؐ نے فرمایا کہ ظاہر  
 ہوا ہے کہ فرشتے نے حج کی قبولیت اور اجر کا ہر شدہ کاغذ ہمیں  
 عنایت فرمایا ہے۔ حضرت نے فرمایا کہ میں اکثر اوقات دیکھتا ہوں  
 کہ کعبہ حج سے گلے لگتا ہے۔ اور بڑے اشتیاق سے چومتا  
 ہے۔ انہیں دنوں ایک دن ظاہر ہوا کہ مجھ سے انوار و برکات  
 اس کثرت سے نکل رہے ہیں کہ انہوں نے تمام چیزوں کو احاطہ کر  
 لیا ہے۔ اور جنگل اور سیلابان ان انوار و برکات سے پُر ہو گئے  
 ہیں۔ اور ان کے مقابلہ میں باقی انوار چھپ گئے ہیں۔ حضرت  
 دوبارہ بیت اللہ شریف میں داخل ہوئے تو فرمایا یا اس گھر میں  
 اللہ تعالیٰ کی لانتہا عنایت میرے حق میں ہوئی اور سبز رنگ  
 کا خاص خلعت عطا ہوا۔

حضرت قیوم ثانیؑ ماہ ربیع الاول میں مکہ معظمہ سے مدینہ منورہ  
 میں تشریف لے گئے۔ حضرت مدینہ شریف کی راہ میں صحابہؓ کے  
 مزارات اور مساجد نبوی صلی اللہ علیہ وآلہ وسلم کی تلاش کرتے اور  
 جہاں کہیں سن پاتے زیارت کے لئے پہنچتے۔ جب مدینہ شریف

کے نزدیک پہنچے تو اس رات کثرتِ شوق اور ظہورِ انوار کے سبب تمام رات بیٹھے رہے۔ صبح مدینہ میں آکر حضور سرورِ کائنات صلی اللہ علیہ وآلہ وسلم کے روضہ مبارک کی زیارت کے آداب بجالائے۔ فرمایا کہ حضرت رسولِ کریم صلی اللہ علیہ وآلہ وسلم روضہ مبارک سے تشریف فرما ہو کر مجھ سے بغل گیر ہوئے۔ چند روز بعد یقین کی زیارت کے لئے گئے تو فرمایا کہ حضرت عثمانؓ اور حضرت عائشہ صدیقہؓ نے مجھ پر بہت بہت مہربانی فرمائی۔

حضرت قیوم ثانی رحمۃ اللہ علیہ کو روضہ مبارک کے اندر جانے کی اجازت ملی۔ روضہ منورہ کے اندر جا کر بے خودی طاری ہوئی ایک طویل مراقبہ کیا۔ آنحضرتؐ فرماتے ہیں کہ جب اس مقام سے باہر نکلے تو حضور سرورِ کائنات حبیبِ خدا صلی اللہ علیہ وآلہ وسلم نے ایک نورانی خلعت عطا فرمایا۔

حضرت قیوم ثانیؑ فرماتے ہیں کہ حضور سرورِ کائنات صلی اللہ علیہ وآلہ وسلم کی ضرورتِ عرش سے فرش تک تمام مخلوقات

لانگ، جن، انسان اور تمام ممکنات کو ہے۔ سبھی حضیڑ کے محتاج ہیں۔ اور ہر فرد بشر کو حضور پر نور حضرت محمد صلی اللہ علیہ وآلہ وسلم کے روضہ مبارک سے فیض پہنچتا ہے۔ ایک رات حضرت تیوم ثانی رحمۃ اللہ علیہ نے اپنے فرزند ارجمند سے فرمایا کہ آج ہم پر وہ اسرار ظاہر ہوئے ہیں کہ اگر ان میں سے چند بھی بیان کروں تو لوگ قتل کرنے کے لئے آمادہ ہو جائیں۔ حضرت نے یہ بھی فرمایا کہ بقیع میں میں نے سب اصحاب کو اپنا منتظر پایا۔ اگر ایک صاحب کی قبر پر حاضر ہوا ہوں تو دوسرے صاحب انتظار فرما رہے ہیں۔ اور ہر ایک نے خلعت عنایت فرمایا۔

رخصت کے وقت حضور نبی کریم صلی اللہ علیہ وآلہ وسلم نے فرمایا کہ ہندوستان واپس جاؤ۔ آپ کے بغیر وہاں اُجالانہ ہوگا۔ حضور نے پیشانی پر بوسہ دیا اور رخصت فرمایا۔

حضرت کی دعاؤں کا اثر تھا کہ اوزنگ زریب دارا شکوہ کے مقابلہ میں فتحیاب ہوا۔ اور ہندوستان کا بادشاہ بنا۔ ہر صبح و

شام پانچ ہزار آدمی حضرت کی درگاہ شریف سے کھانا کھایا کرتے تھے۔ کھانا بھی نفیس قسم کا ہوا کرتا۔ ہر ایک کو پیٹ بھر گہری کی روٹی۔ بکری اور مرغ کا گوشت ملتا تھا۔ بعض اوقات طرح طرح کے کھانے اور پھل وغیرہ بھی ہوتے۔

کتابوں میں لکھا ہے کہ نو لاکھ کے قریب آدمی حضرت کے مرید ہوئے۔ خلفا کی تعداد سات ہزار ہے جو سب کے سب صاحبِ کرامات و صاحبِ کمالات ہیں۔ اور یہ سلسلہ ارشادات آج تک جاری ہے۔

## کرامات

حضرت کی کرامات بے شمار ہیں۔ جن میں سے چند ذیل میں درج کی جاتی ہیں۔

ایک شخص کو مالوہ کے جنگل میں رات کے اندھیرے نے آیا۔ قریب کوئی بستی یا آبادی نہ تھی۔ وہ بہت خوفزدہ ہوا۔ حضرت تیوم ثانیؑ کی طرف توجہ کی۔ اس اثناء میں ایک لشکر



دکھائی دیا۔ اسے کچھ اطمینان ہوا۔ قریب پہنچنے پر اہل لشکر نے خاطر مدارات کی۔ لشکر کے سردار نے بتایا کہ یہ جنوں کا لشکر ہے اور سب حضرت قیوم ثانیؑ کے مرید ہیں۔ حضرت نے حکم فرمایا تھا کہ آپ کا ایک مرید خاص جنگل میں پریشان ہے۔ اس کی خبر لی جائے لہذا اس لئے آپ کی خدمت میں حاضر ہوئے ہیں اب آپ بتائیے کہ کہاں جانا ہے۔ اس شخص نے جس جگہ کا پتہ بتایا تھا اسے پلک جھپکتے وہاں پہنچا دیا گیا۔ جنوں نے اسے اشرفیوں کی ایک تھیلی بھی دی۔

(۲) ایک دن حضرت قیوم ثانیؑ خانقاہ شریف میں تشریف فرما تھے کہ اچانک حضرت کا بازو پانی سے تر ہو گیا۔ لوگ حیران ہو گئے۔ ایک نے عرض کی تو فرمایا کہ میرا ایک مرید سمندر میں غرق ہو رہا تھا۔ اس نے مجھے یاد کیا۔ میں نے اپنے ہاتھ سے اس کی کشتی کو طوفان سے نکال کر ساحل پر پہنچا دیا۔ کچھ عرصہ کے بعد جب وہ مرید حاضر خدمت ہوا تو اس نے اپنا واقعہ بیان کیا۔

۳۔ حضرت کا ایک مخلص مرید ایک دفعہ سخت بیمار ہو گیا۔ یہاں تک کہ اس کی زندگی کی آس نہ رہی۔ تمام حکما اور اطباء نے اسے لا علاج قرار دے دیا۔ آخر وہ حضرت کی خدمت اقدس میں حاضر ہوا۔ اور صحت کے لئے گزارش کی۔ حضرت نے اپنے وضو کا پانی پینے کے لئے دیا جس کے پیتے ہی وہ رو بصحت ہو گیا۔

۴۔ حضرت کا ایک مرید بے حد تلاش و مفلس ہو گیا۔ یہاں تک کہ کئی کئی دن ناقصے سے گزرتے۔ حضرت کی خدمت میں حاضر ہوا۔ حضرت نے فرمایا دین چاہتے ہو یا دنیا؟ اس نے عرض کی کہ دونوں حضرت نے مسکرا کر دعا فرمائی۔ ابھی ایک ماہ بھی نہ گزرا تھا کہ اس کی زندگی کا نقشہ ہی بدل گیا۔

۵۔ ایک دفعہ ایک مخلص عزیز آپ کی خدمت میں حاضر ہوا اور عرض کی کہ آنکھوں کے درد میں عرصہ سے مبتلا ہوں۔ بہت سے علاج کئے ہیں مگر فائدہ نہیں ہوا۔ حضرت نے اپنا لعاب دہن اس کی آنکھوں پر لگایا۔ اللہ تعالیٰ کے فضل و کرم سے اس کا درد

جاتا رہا۔

۶۔ ایک شخص کہ بے حد کند ذہن تھا۔ حضرت کے وضو کا پانی پینے سے شاعر بن گیا۔ اور فصاحت و بلاغت میں لاجواب ہو گیا۔ اور اس کا سینہ معرفت الہی سے منور ہو گیا۔

۷۔ حضرت کے ایک مرید کا لڑکا سخت بیمار ہو گیا۔ برابر علاج کے باوجود فائدہ نہ ہوا۔ اور آخر وفات پا گیا۔ باپ اس صدمہ کو برداشت نہ کر سکا۔ اور رنج و غم سے بے ہوش ہو گیا۔ حضرت کو اطلاع ہوئی۔ حضرت تشریف لائے۔ تھوڑا سا پانی لے کر لڑکے پر چھڑکا۔ خدا کا کرم ہوا اور لڑکا اٹھ کر بیٹھ گیا۔ جیسے اسے ہوا ہی کچھ نہیں تھا۔

داراشکوہ اپنی ولی عہدی کے زمانے میں ایک دفعہ لاہور کے حاکم سے سخت ناراض ہو گیا۔ جب سرکاری آدمی اسے گرفتار کر کے لاہور سے دہلی لے جا رہے تھے۔ تو وہ راستے میں سرہند تشریف میں حضرت کی خدمت اقدس میں حاضر ہوا۔ اور رہائی کے لئے درخواست کی۔ حضرت نے فرمایا کہ تمہیں

کوئی تکلیف نہ دی جائے گی۔ بے فکر رہو۔ ڈرا شکوہ اگرچہ اس کے قتل کا فیصلہ کر چکا تھا۔ لیکن اس کے باوجود وہ اس مقتوب حاکم پر اتنا ملنفت ہوا کہ اسے لاہور کے علاوہ ملتان کا حاکم بھی مقرر کر دیا۔

حضرت کے ایک مرید کے ہاں کوئی اولاد نہ تھی۔ اس نے ہرچند کوشش کی لیکن بامراد نہ ہو سکا۔ آخر کار حضرت کی خدمت میں ملتی ہوا۔ حضرت نے فرمایا کہ اس سال تمہارے ہاں لڑکا پیدا ہوگا۔ جو نیک اور صالح ہوگا۔ خدا کے فضل سے حضرت کا یہ فرمان لفظ بلفظ درست ہوا۔

## فرمان و ہدایت

آنحضرتؐ اپنے مکتوبات میں تحریر فرماتے ہیں کہ نمیند اور موت آپس میں بہنیں ہیں۔ اس لئے بعض کمالات نمیند کی حالت میں ظاہر ہوتے ہیں۔ جو موت کی حالت کے مشابہ ہوتے ہیں حضرت نے فرمایا کہ حق تعالیٰ کی طرف سے فیض و انعام دائمی

ہے۔ انسان پر اگر صوری اور مصنوعی فیض ایک لمحہ کے لئے رک جائے تو انسان کا نام و نشان تک مٹ جائے۔ کیونکہ وجود اور کمالات اس کے وجود کے تابع ہیں۔ اس لئے بندے کو لازم ہے کہ ایک لمحہ کے لئے بھی اللہ تعالیٰ سے غافل نہ رہے۔ نہایت خسارے اور شرمندگی کا مقام ہے کہ اللہ تعالیٰ تو نعمت دے اور نعمت لینے والا اس کی طرف متوجہ نہ ہو بلکہ اس سے منہ پھیرے۔

حضرت نے مریدوں کو سنت نبوی صلی اللہ علیہ وآلہ وسلم پر عمل کرنے کی تاکید فرمائی ہے۔

بدعت کے کاموں میں بال بھر بھی عمل نہ کر۔ حضرت کا تقویٰ انسانی طاقت سے بڑھ کر تھا۔

ایک دفعہ ایک شخص نے پیشاب کرنے کے بعد بغیر ہاتھ دھوئے کنویں کے ڈول کو ہاتھ لگایا۔ اور پانی نکال کر حضرت کو جب معلوم ہوا تو کنوئیں کو صاف کرنے کا حکم دیا۔

## عاوات اور معمولات

حضرت رات کے تیسرے حصہ میں تہجد پڑھا کرتے۔ بعد میں تھوڑی دیر کے لئے آرام فرماتے۔ فجر کی نماز بہت ہی سویرے ادا کرتے۔ اس کے بعد مراقبہ فرماتے۔ بعد ازاں مریدوں کو القائے نسبت اور توجہ باطنی فرماتے۔ اور زانو سے زانو ملا کر بیٹھتے اس کے بعد چاشت کی نماز آٹھ رکعت ادا فرماتا۔ یا کرتا۔ عبادت قرآن مجید کرتے۔ مرید حضرت کے ارد گرد مرتبے میں بیٹھے رہتے۔

کھانا گھر کے سب افراد کے ساتھ تناول فرماتے۔ حضرت مٹھائی اور حلوہ رغبت سے کھاتے۔ ننگر میں صبح وشام تک کھانا پکتا۔ اور تقسیم ہوتا رہتا۔ دن بھر میں کم از کم پانچ ہزار آدمی پیٹ بھر کر کھانا کھاتے۔ ہر روز گیسوں کی روٹی، چاول اور گوشت پکتا۔ چالیس آدمی تو صرف برتن جمع کرنے پر مامور تھے۔ اس سے حضرت کے نگر خانے کے وسیع انتظامات کا اندازہ کیا جا سکتا ہے۔

سنت نبوی صلی اللہ علیہ وآلہ وسلم کے مطابق دوپہر کے وقت  
مختصر ٹہنی دیر کے لئے تیلہ لہ بھی فرماتے زہر سے شنا تک سب  
نمازیں اول وقت میں باجماعت ادا فرماتے۔ اس دوران میں حدیث  
شریف اور تفسیر کا درس بھی دیتے۔

حضرت کلمہ طیبہ کو بکثرت پڑنے کی تاکید فرماتے اور خود بھی  
بکثرت پڑھتے۔

حضرت بیمار پرہسی اور میت کی تعزیت کے لئے بھی تشریف  
لے جایا کرتے۔ سال میں دو عرس کرتے۔ ایک نبی کریم  
صلی اللہ علیہ وآلہ وسلم کا اور دوسرا حضرت مجدد الف ثانی  
رحمۃ اللہ علیہ کا۔

## علیہ السلام

حضرت کا قد خاصا لمبا تھا۔ بھرا ہوا بدن۔ رنگ گندمی۔ پیشانی  
کشادہ۔ ناک اونچی۔ آنکھیں بڑی بڑی۔ داڑھی سفید، اور تمام  
اعضا نہایت مناسب تھے۔

حضرت کے حالات، عادات اور خصائص بہت کچھ حضرت  
مجدد الف ثانیؑ سے ملتے جلتے تھے۔

## وصال شریف

حضرت پیر کے دن دوپہر کے وقت ۹ ربیع الاول ۱۰۹۷ھ کو  
وصال فرما گئے۔

حضرت کو پہلے ہی سے اپنا وقت معلوم ہو چکا تھا۔ آپ اپنے  
مریدوں اور اپنے فرزندوں سے چند دن قبل ہی یہ ذکر فرماتے  
رہے۔

حضرت محمد معصوم زبانی قیوم ثانی رحمۃ اللہ علیہ کا روضہ  
مبارک شاہ جہاں کی نیک نام بیٹی روشن آرا بیگم نے بنوایا۔ روضہ  
مبارک کے شمال کی طرف ایک عالی شان مسجد بھی بنوائی۔ روضہ  
مبارک کی گنبد کی بلندی اس قدر ہے کہ کئی میلوں سے  
دکھائی دیتا ہے۔



## اولاد

حضرت کی اولاد چھ صاحب زادے اور پانچ صاحب زادیاں  
 ہیں۔ جن کے اسمائے مبارک یہ ہیں۔ حضرت محمد صبیحہ اللہ حضرت  
 خواجہ محمد نقشبند حجتہ اللہ حضرت خواجہ محمد عبد اللہ مروج  
 الشریعت حضرت محمد اشرف۔ حضرت شیخ سیف الدین حضرت  
 شیخ محمد صدیق؟

صاحب زادیوں کے نام یہ ہیں۔ امت اللہ عائشہ، عارفہ  
 عاتکہ، صفیہ۔

### حضرت محمد صبیحہ اللہ علیہ السلام

آپ آنحضرتؐ کے بڑے فرزند ہیں۔ آپ ۱۰۳۲ھ میں حضرت  
 مجدد الف ثانیؑ کی حیات مبارکہ میں پیدا ہوئے۔ آپ نے  
 حضرت محمد معصومؑ کو فرمایا کہ اس میں مجھے نور دکھائی دیتا ہے۔  
 ایک دفعہ آپ بیمار ہوئے۔ حالت زیادہ خراب ہو گئی تو حضرت

محمد معصوم قیوم ثانیؑ نے حضرت مجدد الف ثانی رحمۃ اللہ علیہ کی خدمت میں حاضر ہو کر عرض کی کہ آپ کی صحت کے لئے دعا فرمائی جائے۔ حضرت مجدد الف ثانیؑ نے فرمایا کہ غم مت کریں۔ میں دیکھتا ہوں کہ ایک بوڑھا ہاتھ میں عصا لئے ہوئے ہے۔ اور ہنر رہا مرید اس کے گرد جمع ہیں۔ واقعی ایسا ہی ہوا۔ حضرت صبغتہ اللہ کی عمر سو سال تک پہنچی۔ آپ کے مریدوں کی تعداد ہزاروں تک پہنچتی ہے۔

آپ نے باطنی علوم اپنے والد ماجد سے حاصل کئے۔ خلافت دے کر آپ کو کابل روانہ کر دیا گیا۔

ایک دن کا ذکر ہے کہ آپ مٹی کے ڈھیلا سے استنجا کر رہے تھے کہ ایک فقیر آنکلا۔ اس نے دستِ سوال دراز کیا۔ آپ نے وہی مٹی کا ڈھیلا اس کے ہاتھ پر رکھ دیا۔ فقیر کیا دیکھتا ہے کہ وہ مٹی کا نہیں بلکہ سونے کا ڈھیلا ہے۔

آپ کا وصال (ربیع الثانی) ۱۰۲۱ھ بروز جمعہ عصر کے وقت ہوا۔ آپ کی اولاد میں چار صاحبزادے اور سات صاحبزادیاں ہیں۔

## حضرت خواجہ محمد نقشبند حجتہ اللہ

آپ حضرت محمد معصوم رحمۃ اللہ علیہ کے دوسرے فرزند ہیں۔  
 آپ کی ولادت باسعادت بروز جمعہ ۷ ررمضان ۱۰۳۳ھ کو ہوئی  
 آپ کی پیدائش سے قبل حضرت مجدد الف ثانی نے حضرت  
 محمد معصومؑ سے فرمایا تھا کہ آپ کے ہاں ایک لڑکا ہوگا جو باطنی  
 کمالات میں میرا ہم تپہ ہوگا۔

آپ کی پیدائش پر حضرت نبی کریم صلی اللہ علیہ وآلہ وسلم  
 نے دونوں کانوں میں تکبیر ٹپھی۔ اور فرمایا کہ منصب قیومیت اسے  
 بھی نصیب ہوگا۔ اسی لئے آپ کے نام کے ساتھ قیوم ثالث لکھا  
 جاتا ہے۔ بچپن ہی سے انوار ولایت آپ کی پیشانی مبارکہ سے  
 عیاں تھے۔ جو بھی دیکھتا بے اختیار کہہ اٹھتا کہ یہ اللہ کا پیارا  
 دوست ہوگا۔

آپ نے ظاہری علوم میں بہت ترقی کی۔ آپ اپنے وقت  
 کے ایک جید مفسر تھے۔ قرآن مجید کی آیات کے معانی اسی طرح

بیان فرماتے جیسے ایک اٹھواہ سمندر ہو۔ اور اس میں سے بے بہا موتی نکالے جا رہے ہوں۔ اور ہر موتی ایک درِ لاثانی ہو یعنی علوم و حقائق و معارف آپ پر بکثرت منکشف ہوتے۔ اور آپ بیان فرماتے۔

۱۱ ربیع الاول ۱۰۴۹ھ کو حضرت حجۃ اللہ نے مندر ارشاد فرمایا  
 آپ فرماتے ہیں کہ فجر کی نماز کے بعد مراقبہ میں جناب رسالت مآب حضور نبی کریم صلی اللہ علیہ وآلہ وسلم تمام انبیاء علیہم السلام اور فرشتوں کے ہمراہ تشریف لائے اور مجھے بے بہا قیمتی خلعت، عنایت فرمایا اور اپنے دست مبارک سے ایک تاج میرے سر پر رکھا۔ جو یاقوت اور جواہرات سے مرصع تھا۔ بعد میں حضور نے قیامیت کی مبارک باد دی۔ تمام ممالک سے لوگ آپ کی خدمت میں حاضر ہو کر بیعت سے مشرف ہوئے۔

آپ کی پہلی شادی حضرت محمد معصوم رحمۃ اللہ علیہ کی بھانجی سے ہوئی۔ اور دوسری آپ کے ایک مرید میر عبد اللہ کی دختر عائشہ بیگم سے ہوئی۔

پہلی بیوی سے زیادہ اولاد ہوئی۔ دوسری سے صرف ایک صاحبزادی پیدا ہوئی۔

کچھ عرصہ کے لئے آپ کے اور بھائیوں کے درمیان اختلافات پیدا ہو گئے۔ مگر بعد میں آپ کے کمالاتِ باطنی کو تسلیم کرتے ہوئے بیعت سے مشرف ہو گئے۔ اور سب نے قیوم ثالث ہونے کی تصدیق کی۔

حضرت محمد نقشبند رحمۃ اللہ علیہ اپنے ایک مخلص کو تحریر فرماتے ہیں الحمد للہ کہ سرور کائنات رسول کریم صلی اللہ علیہ وآلہ وسلم بے حد تاکید فرماتے ہیں۔ کہ میں سفرِ حجاز اختیار کروں۔ اور یہ بھی فرماتے ہیں کہ نقشبند ہم تمہیں لینے کے لئے آتے ہیں۔ لہذا اس مبارک نام کو سنتے ہی آپ نے عرب کی پاک سرزمین کے سفر کے لئے بڑے زوروں سے تیاری شروع کر دی۔

گھر کا تمام مال بڑا سببِ فردخت کر دیا اور جو بچا وہ فقرا اور مساکین میں تقسیم کر دیا۔ سات ہزار آدمی آپ نے شریک سفر تھے۔ جن میں بڑے بڑے علماء مشائخ آپ کے خلفاء اور مرید

بھی شامل تھے۔

حج کے لئے اورنگ زیب عالم گیر نے سات جہاز آپ کی نذر کئے۔ اس سفر میں آپ کو بے حد مصائب کا سامنا کرنا پڑا۔ جنہیں آپ نے صبر اور مستقل مزاجی سے برداشت کیا۔ راستے میں کئی سو آدمی بیماری اور دوسری صعوبتوں کی وجہ سے اللہ کو پیارے ہو گئے۔ کئی ماہ کے اس سفر کے بعد آپ حرمین شریفین پہنچے۔

حضرت حجۃ اللہ فرماتے ہیں کہ مقام عرفات میں اللہ تعالیٰ کی طرف سے وہ وہ عنایات ہوئیں کہ بیان سے باہر ہیں۔ اور فرمایا کہ میں تمام موجدات کو اپنی طرف متوجہ پاتا ہوں۔ اور تمام کائنات مجھ سے فیض و نور حاصل کرتی ہے۔  
آپ کہ شریفین سے مدینہ شریف گئے۔

آپ کے حضور نبی کریم صلی اللہ علیہ وآلہ وسلم سے بے پناہ محبت تھی۔ روضہ مبارک پر پہنچتے ہی رسول کریم صلی اللہ علیہ وآلہ وسلم نے کمال لطف و کرم سے حضرت حجۃ اللہ کو عنایاتِ خاصہ سے

ممتاز فرمایا۔ اور خلعت ارشاد آپ کو پہنایا۔

وہاں ہزار ہا آدمی آپ کے بیعت ہوئے اور بالطنی فیوض  
حاصل کئے۔ حضرت چند ماہ مدینہ منورہ میں تشریف فرما رہے پھر  
واپس ہندوستان تشریف لے آئے۔

چند تشریف نداشتخاص نے حضرت مجدد الف ثانیؒ کے کلام  
کی مخالفت کی۔ مخالف علماء نے متفق ہو کر فتویٰ دے دیا کہ مکتوبات

کا پڑھنا پڑھانا بند کر دیا جائے۔ یہ خلاف شرع کلام ہے۔ جب

اس فتنہ کی خبر بادشاہ تک پہنچی۔ بادشاہ کے حکم سے دونوں

گروہوں کے علماء کے درمیان مناظرہ ہوا۔ مجددی گروہ نے شریعت

کے مطابق جوابات دیئے۔ مخالفوں کو اعتراض کی گنجائش نہ رہی

اور وہ مطمئن ہو گئے۔ مخالف گروہ نے مناظرے میں ہار مان لی

اس پر بادشاہ نے اسے سخت لعنت و ملامت کی۔ اس طرح

یہ فتنہ بہت جلد فرو ہو گیا۔ مخالفین نے حضرت مجدد الف ثانی

رحمۃ اللہ علیہ کے کلام اور کمالات کو تہ دل سے تسلیم کیا۔ اور

آئندہ کے لئے تائب ہو کر حضرت کے حلقہ ارادت میں داخل

ہو گئے۔

ایک دفعہ اورنگ زیب عالم گیر کو دکن میں ایک ہیم میں دشمن سے سخت مقابلہ کرنا پڑا۔ فتح یابی کی امید نہ رہی۔ روزانہ اس کے ہزار ہا سپاہی تہ تیغ ہونے لگے۔ جب اسے اپنی شکست کے آثار نظر آنے لگے تو وہ دفع بلا کے لئے حضرت کی خدمت میں حاضر ہوا۔ آپ نے اسے یہ تحریر عنایت فرمائی کہ آج سے ٹھیک تیسرے دن فتح تمہاری ہوگی اور قلعہ کی چابیاں تمہارے ہاتھ میں ہوں گی۔ اور اللہ تعالیٰ کے کرم سے ایسا ہی ہوا۔ حضرت کی دعائے مبارکہ سے اورنگ زیب کو بے شمار فتوحات نصیب ہوئیں۔

آپ کی پوتی حضرت ابو العلیٰ کی صاحب زادی جب شدتِ مرض کے بعد وفات پاگئیں تو آپ کو بھی اطلاع دی گئی۔ مگر آپ نے فرمایا کہ وہ زندہ سلامت ہے۔ حالانکہ اس کی وفات کو تین روز گزر چکے تھے۔ اس کی زبان باہر نکلی ہوئی تھی اور اس پر چیونٹیاں چبٹی ہوئی تھیں۔ لوگوں نے حضرت سے عرض کی کہ



اس کی تجہیز و تکفین کا حکم ہو۔ مگر آپ نے یہی فرمایا کہ انشاء اللہ وہ زندہ ہوگی۔ آپ نے اس کے قریب جا کر آواز دی اور وہ ایک دم اٹھ کر بیٹھ گئی۔

حضرت حج کے لئے دوبارہ تشریف لے گئے۔ اس مرتبہ کافی عرصہ مکہ شریف، مدینہ منورہ اور یمن میں گزارا اور تقریباً سال کے بعد سرہند شریف لوٹے۔

حضرت نے حیاتِ دنیا ہی میں اپنے پوتے اور حضرت ابوالعلیٰ کے فرزند ارجمند حضرت قیوم رابع کو اپنا قائم مقام مقرر کر دیا۔ اور اپنے تمام خلفاء اور مریدوں کو ان سے بیعت کا حکم فرمایا۔

## کرامات

۱۔ ایک دفعہ سرہند شریف میں عرصے تک بارش نہ ہوئی۔ تمام شہر والے آپ کی خدمت میں حاضر ہوئے۔ اور آپ سے دعا کے لئے گزارش کی۔ آپ نے فرمایا کہ پچیس روز تک بارش نہ ہوگی۔ چھبیسویں دن ایسی موسلا دھار بارش ہوئی

کہ ہر طرف جل تھل ہو گیا۔

۲۔ آپ کے ایک عزیز کو کسی نے علم جادو سے تکلیف پہنچائی وہ آپ کی خدمت میں حاضر ہوا۔ آپ نے توجہ فرمائی اور وہ جادو کے اثر سے ہمیشہ کے لئے محفوظ ہو گیا۔

۳۔ بے شمار مریض دعائے صحت کے لئے آپ کی خدمت میں حاضر ہوتے۔ اور اللہ تعالیٰ کے فضل و کرم سے روضت جہنم ہو کر بیٹھے۔

۴۔ ایک مرتبہ ایک صاحبِ خواجہ شریف بخاری کے باغچہ پاؤں شل ہو گئے۔ مرض کی شدت سے ان کی زندگی موت کے منہ میں پہنچ چکی تھی۔ حضرت حجۃ اللہ حمین شریف سے واپس تشریف لاپہلے تھے۔ تمام آدمی آپ کے استقبال کے لئے حاضر ہوئے۔ حضرت نے خواجہ شریف بخاری کے متعلق دریافت فرمایا۔ کسی نے بتایا کہ وہ سخت بیمار ہیں۔ حضرت فوراً اٹھے اور فرمایا کہ پہلے اس کی بیمار پرسی کریں گے۔ آپ اس کے گھر تشریف لے گئے۔ آپ کے دم قدم کی برکت

سے ان کی کایا پلٹ ہو گئی۔ جب حضرت وہاں سے نجات ہوئے تو وہ آپ کو وداع کرنے کے لئے خود ایک منزل تک آیا۔

۵۔ ایک شخص الہ آباد جا رہا تھا۔ راستے میں ڈاکوؤں نے اس پر حملہ کر دیا۔ اس نے فوراً حضرت کی طرف توجہ کی۔ ڈاکو دوسرے لوگوں کو نوٹھنے میں لگے رہے اور وہ ان کی دست برد سے بالکل محفوظ رہا۔

۶۔ ایک دفعہ شہزادے کا مقابلہ ایک زبردست دشمن سے ہو گیا جب اسے فتح کی امید نہ رہی تو اورنگ زیب آدمی رات کو حضرت کی خدمت میں حاضر ہوا اور فتح کے لئے توجہ کی درخواست کی۔ دوسرے ہی دن شاہزادہ غالب آیا۔ اور دشمن سامان جنگ چھوڑ کر بھاگ گیا۔

۷۔ ایک دفعہ ایک مرید کی لڑکی سخت بیمار ہو گئی۔ یہاں تک کہ زندگی کی آس نہ رہی۔ وہ حضرت کی خدمت میں حاضر ہوا۔ حضرت نے اپنا لعاب دہن دیا جس کے نکلنے ہی لڑکی کو فوراً شفا

ہوگئی۔

۸۔ ایک صاحب نے فرمایا کہ شروع شروع میں میرے دل میں خیال آیا کہ مرشد کو اس قدر کشف ضرور ہونا چاہیے کہ مرید کے خطرات سے آگاہ ہو کر ان کا دفعیہ کرے۔ حضرت نے اسی وقت مجھے مخاطب کر کے فرمایا کہ اولیاء اللہ، اللہ کے بندے ہوتے ہیں۔ انہیں علم غیب کا ہونا واجب نہیں۔ اگر ان سے کرامات صادر نہ ہوں تو اس سے ان کے کمال باطنی میں کمی واقع نہیں ہوتی۔

۹۔ حضرت حجۃ اللہ نے کابل جاتے ہوئے اپنے ہمراہیوں سے فرمایا کہ تین مرتبہ اعوذ بکلمات اللہ المقامات سے ماخلاق پڑھو۔ جب وہ منزل مقصود پر پہنچے تو وہاں سانپ اور بچھو لالعداد پھر رہے تھے۔ لیکن ان کے کاٹنے سے کسی کو نہ ہی تکلیف پہنچی اور نہ ہی زہر نے اثر کیا۔

مکاشفات ارشاد

حضرت نے فرمایا کہ مجھے معلوم ہوا کہ جو تیرا دست ہے

وہ عذابِ دوزخ سے محفوظ ہے اور تیرے دوست بخشتے ہوئے ہیں۔

فرمایا کہ سلوکِ باطنی بندگانِ خدا پر فرض ہے۔  
 فرمایا کہ مجھ سے منحرف لوگوں پر سخت مصیبت نازل ہوگی۔  
 فرمایا کہ حضرت مجدد الفِ ثانیؒ اور حضرت محمد مصومؑ عروۃ الکرسیؑ  
 تمام اولیائے امت سے افضل ہیں۔

## عادات

حضرت حجتہ اللہ سنت نبویؐ پر پوری طرح عامل تھے۔ اول  
 سے آخر تک آپ کا یہی عمل رہا۔ رات کے تیسرے حصہ میں  
 بیدار ہوتے وضو فرما کر بارہ رکعت نماز تہجد ادا کرتے۔ تہجد کے  
 بعد فارغ ہو کر سو جاتے۔ فجر کی نماز سفیدی نظر آنے پر باجماعت  
 ادا فرماتے۔ پھر مراقبہ فرماتے۔ حلقہ میں بیٹھتے۔ سورج نکلنے کے  
 بعد چار رکعت نماز اشراق ادا کرتے۔ پھر ملاقاتیوں کی طرف توجہ  
 باطنی فرماتے۔

آپ آٹھ رکعت نماز اضحیٰ بھی ادا فرماتے۔ اس کے بعد اپنے گھر میں تشریف لے جاتے بعض وظائف جن کا احادیث میں ذکر آیا ہے، پڑھتے۔ دوپہر کا کھانا اپنے گھر والوں کے ہمراہ کھاتے۔ ملاقاتیوں کے لئے الگ باورچی خانے میں کھانا تیار ہوتا۔ کھانے کے بعد نیند فرماتے۔ بیدار ہونے پر چار رکعت فی الزوال پڑھتے۔ پھر زہر کی نماز ادا کرتے۔ ظہر کے بعد قرآن مجید کی تلاوت کرتے ساتھ ہی ساتھ تفسیر بیان فرماتے۔ عصر کی نماز کے بعد فقہ حدیث اور مکتوبات حضرت مجدد الف ثانی رحمۃ اللہ علیہ کا درس دیتے۔ پھر مغرب کی نماز کے بعد چھ رکعت نماز ادا بین ادا کرتے۔ وظائف پڑھتے۔ اور ملنے والوں کو باطنی توجہ سے نوازتے۔ پھر عشا کی نماز ادا فرماتے۔ سنت اور وتر کے درمیان چار رکعت نماز قیام اللیل پڑھتے۔ فارغ ہو کر گھر تشریف لے جاتے۔ اور کھانا وغیرہ تناول فرماتے اور آرام فرماتے۔ جمعہ کی نماز اول وقت میں پڑھتے۔

حضرت لوگوں کی تواضع بہت زیادہ فرماتے۔ لوگوں کی بیمار پرسی

کے لئے ضرور جاتے۔ غریبوں اور مسکینوں کی دلجوئی فرماتے۔ آپ  
ایمروغریب سے ایک ہی جیسا سلوک فرماتے۔ اس میں کوئی  
امتیاز نہ برتتے۔

حضرت قیوم ثالثؑ یوں تو ہر وقت بیمار رہتے۔ مگر پاؤں  
کا درد شدید اور مستقل ہو چکا تھا۔ کوئی علاج کارگر نہ ہوتا۔ آپ  
کی عمر ۸۰ سال سے تجاوز کر چکی تھی۔ ایک دن آپ نے فرمایا کہ  
اب وقت اخیر ہے۔

حضرت کو بے ہوشی کے دور سے بڑھنے لگے۔

۲۸ محرم جمعرات کے روز حالت نازک ہو گئی۔ جمعہ کی رات  
تھی۔ عشا کی نماز ادا فرمائی۔ فارغ ہو کر دعائیں پڑھیں۔ رات  
کے تیسرے حصہ میں تہجد کے نفل پڑھے۔ فارغ ہوئے اور  
آرام کے لئے لیٹ گئے۔ چہرہ مبارک کعبہ کی طرف تھا۔ تین  
مرتبہ کلمہ شہادت پڑھا اور واصل حق ہو گئے۔ انا لله وانا  
الیہ راجعون۔

آپ کو حضرت محمد مصوم عروۃ الوثقیٰ کے روضہ مبارک سے

شمال کی طرف فتح باغ کے قریب دفن کیا گیا۔ آپ کے مرقد مبارک پر نہایت عالی شان اور خوب صورت اور منقش روضہ تعمیر کیا گیا۔ اس کا گنبد بہت اونچا رکھا گیا۔ اس کے چاروں کونوں پر ایک ایک برج بنایا گیا۔

### مروج التشریعت خواجہ محمد علیہ السلام

آپ حضرت عروۃ الوثقیٰ محمد معصوم رحمۃ اللہ علیہ کے تیسرے فرزند ہیں۔ ۲۱ شعبان ۱۰۲۶ھ کو دنیا میں تشریف لائے۔ آپ کی پیدائش پر آپ کے والد بزرگوار قیوم ثانی رحمۃ اللہ علیہ کو فرشتوں ارواح مبارک انبیاء علیہم السلام حضور نبی کریم صلی اللہ علیہ وآلہ وسلم کی معیت میں آپ کے گھر مبارک باد دینے کے لئے تشریف لائے۔ حضرت قیوم ثانی رحمۃ اللہ علیہ کو آپ سے اس طرح محبت تھی جس طرح کہ حضرت یعقوب علیہ السلام کو حضرت یوسف علیہ السلام سے تھی۔ ہمیشہ اپنی نظروں کے سامنے رکھتے۔



آپ مندار شاہ پر ۱۰۶۹ھ کو جلوہ افروز ہوئے۔  
 بڑے بڑے علماء اور مشائخ کو آپ کے حلقہ میں زانوٹے ادب  
 تہ کرنے کا فخر حاصل ہوا۔ آپ ہی حضرت قیوم ثانیؒ کے نائب اور  
 قائم مقام ہوئے۔ اس لئے آپ کے روضہ مبارک پر عہدہ وقت  
 رونق رہتی۔ حضرت شیخ سعد الدین فرماتے ہیں کہ ایک رات  
 میں نے حضرت مجدد الف ثانی رحمۃ اللہ علیہ کو خواب میں دیکھا  
 کہ فرماتے ہیں کہ محمد عبید اللہؒ اللہ کے نزدیک میری طرح ہیں۔ جو  
 میرے خاص کمالات حاصل کرنا چاہتا ہے اسے چاہیے کہ محمد عبید اللہ  
 کی طرف رجوع کرے۔

آپ نے ایک دفع حج کا ارادہ فرمایا۔ مریدوں اور عقیدتمندوں  
 نے سفر کے لئے ہزاروں روپے نذر کے طور پر پیش کئے۔ مگر کچھ  
 دن بعد ارادہ بدل گیا۔ چونکہ وہ روپیہ صرف حج کی نیت سے جمع  
 کیا گیا تھا۔ اس لئے اپنے لئے خرچ کرنا نہ چاہا۔ بہتر مصرف یہی  
 سمجھا کہ اس سے مسجد بنا دی جائے۔ لہذا ایک عالیشان مسجد اور  
 حوض بنوا دیا۔

آپ کو تپ و دق کی شکایت تھی۔ ایک دفعہ مرض کا زبردست حملہ ہوا۔ بادشاہ تک اطلاع پہنچی۔ بادشاہ نے عرض کیا کہ آپ شاہ جہان آباد تشریف لے آئیں۔ آخر والدہ ماجدہ کے اصرار پر آپ شاہ جہان آباد تشریف لے گئے۔ بادشاہ نے آپ کی تشریف آوری پر شاہزادہ معظم بہادر شاہ کو مع اراکین سلطنت استقبال کے لئے بھیجا۔ آپ قلعہ خاص کے ایک محفل میں فروکش ہوئے۔

## کرامت

- ۱۔ حضرت کے ایک مرید کہ جنگل میں ایک نہایت ہی خوفناک اور عظیم الجثہ اژدہا کا سامنا ہوا۔ جس نے اسے نگلنا چاہا۔ مرید نے حضرت مروج الشریعت کی طرف توجہ کی۔ آپ نے وہاں ظاہر ہو کر اس اژدہا کو ہلاک کر ڈالا۔
- ۲۔ کابل کا ایک حاکم بادشاہ کے عتاب میں آگیا۔ اسے ڈر تھا کہ بادشاہ کہیں اسے جان سے نہ مروا ڈالے۔ حضرت

کی دعا سے نہ صرف اس کی جان بچ گئی۔ بلکہ بادشاہ نے

اسے انعام و اکرام سے بھی نوازا۔

۳۔ ایک مست ہاتھی جس نے لوگوں کو سہرا سیمہ کر رکھا تھا۔ آپ

کو دیکھتے ہی جنگل کی طرف بھاگ گیا اور غلغلی خدا کو اس سے

نجات مل گئی۔

۴۔ آپ کی دعا مبارکہ سے کئی قریب المرگ مریض صحت یاب

ہوئے۔

۵۔ ایک کڑھی کو اپنے وضو کا بچا ہوا پانی پینے کو دیا۔ اور

اسے فوراً شفا ہو گئی۔

## خصائص

اللہ تعالیٰ نے حضرت کو اپنے پیغمبر صلی اللہ علیہ وآلہ وسلم

کی خاص خدمت سپرد کی۔ تمام امت کے احوال کا انحضرت صلی اللہ

علیہ وآلہ وسلم سے عرض کرنا آپ کے سپرد ہوا۔

پروردگار نے حضرت کو مروج الشریعت کا خطاب دیا۔

حضرت محمد معصومؑ کو حضرت خواجه محمد علیؑ مروج الشریعت کے ساتھ اپنے تمام فرزندوں کی بہ نسبت زیادہ نعت تھی۔ یہاں تک کہ آپ کو ایک دم کے لئے جدا نہیں رہنے دیتے تھے۔ حضرت قیوم ثانیؑ نے فرمایا کہ مجھے مجدد الف ثانیؑ نے فرمایا تھا کہ تمہارے فرزند میری طرح ہوں گے۔ ان سے مراد محمد نقشبند اور محمد عبداللہ ہیں۔

حضرت قیوم ثانیؑ نے آپ سے فرمایا تم ہر پہلو سے میرے

برابر ہو۔

ایک روز آپ حضرت قیوم ثانیؑ کی خدمت میں بیٹھے تھے۔ کہ آپ کے چہرے کا رنگ بدل گیا۔ چنانچہ دو تین دفعہ ایسا ہی ہوا۔ اس بارے میں عرض کی گئی تو آپ نے فرمایا کہ میری پیٹھ میں کوئی کاٹھا سا چھتنا محسوس ہوتا ہے۔ جب کرتہ ہٹا کر دیکھا گیا تو چار بچھو آپ کی کمر پر کئی جگہ ڈنگ مار چکے تھے۔

ایک دفعہ ایک شخص آپ سے بدکلامی کرنے لگا۔ یہاں تک کہ اس کے منہ سے جھاگ جاری ہو گیا۔ لیکن آپ کے ماتھے پر

بل تک نہ پڑا۔ لوگوں نے اس شخص کو ڈانٹ ڈپٹ کر ناچا ہی تو حضرت نے منع فرمایا۔ آپ کہیں سے پچاس روپے لائے۔ اور اس شخص کو محبت آمیز انداز میں دینے کے لئے آگے بڑھے لیکن اس نے غصے کے مارے منہ پھیر لیا۔ اور نفل پڑھنے میں مصروف ہو گیا۔ یہاں تک کہ کئی گھنٹے گزر گئے۔ حضرت اسی طرح منتظر کھڑے رہے۔ آخر آپ نے نرمی سے اسے فرمایا کہ اب تو غصہ تھوک دو۔ اور یہ لور روپے۔ بادام کھانا۔ دماغ کی خشکی دور ہو جائے گی۔ جب اس شخص کا غصہ رنج ہوا تو اسے رخصت کیا۔

آپ مرصہ سے تپ دق کے مریض چلے آ رہے تھے۔ ملک کے بڑے بڑے اطباء نے آپ کی خدمت میں حاضر ہو کر علاج کیا مگر کسی کے مرض سے آفاقہ نہ ہوا۔ آپ کو یقین ہو چکا تھا کہ یہ مرض الموت ہے تاہم علاج جاری رہا۔ ہندوستان کے بادشاہ نے بھی اس سلسلے میں جہاں تک ہو سکا خدمت سرانجام دی۔ مگر آپ تمام سلسلہ اپنے بھائی حضرت محمد نقشبند کے حوالے کر کے

دنیا سے رختِ سفر باندھ چکے تھے۔

حضرت مروج الشریعتؒ کا وصال ۱۹ ربیع الاول ۱۰۸۳ھ جمعہ کے روز عین اشراق کی نماز میں ہوا۔

آپ کو حضرت عروۃ الوثقیٰ محمد معصومؒ کے گنبد کے اندر مشرق کی طرف دفن کیا۔

آپ کی عمر چوالیس سال تھی۔ آپ کی اولاد میں پانچ صاحبزادے اور تین صاحبزادیاں تھیں۔ عبدالرحمن، عبدالرحیم جو لڑکپن ہی میں فوت ہو گئے۔ حضرت شیخ محمد ہادی۔ حضرت خواجہ محمد پارسا اور شیخ محمد سالم باقی تھے۔

## حضرت محمد اشرفؒ

آپ حضرت عروۃ الوثقیٰؒ کے چوتھے فرزند تھے۔ ۱۰۲۸ھ میں تولد ہوئے۔ آپ نے اپنے والد بزرگوار سے باطنی توجہ حاصل کی۔ آپ نے علوم معقول و منقول، فروع و اصول فقہ، کلام تفسیر، حدیث پورے طور پر حاصل کئے۔ اور ان علوم کی کتب

میں سے تقریباً ہر ایک پر شرح اور حاشیے تحریر فرمائے۔  
 ایک مرتبہ کسی شخص کی لڑکی سخت بیمار ہو گئی۔ یہاں تک کہ  
 قریب المرگ ہو گئی۔ وہ شخص لڑکی کو آپ کی خدمت میں لے آیا آپ  
 نے پڑھ کر دم کیا۔ لڑکی فی الفور صحت یاب ہو گئی۔ گویا بیماری کا  
 نام و نشان تک نہ تھا۔ لا تعداد انسانوں نے آپ کی ذاتِ مبارکہ  
 سے فائدہ حاصل کیا۔ سنت نبوی صلی اللہ علیہ وآلہ وسلم اور طریقہ مجدد  
 کی سختی سے پابندی رکھتے تھے۔ بہت سی کرامات آپ سے  
 ظاہر ہوئیں۔

آپ ۲۴ صفر ۱۱۱۷ھ کو اس جہانِ نانی سے رحلت فرما گئے اور  
 حضرت قیوم ثانی رحمۃ اللہ علیہ کے مرقد کے مغرب کی طرف دفن  
 کئے گئے۔ آپ کی اولاد میں چار صاحبِ زادے اور تین صاحبزادیاں  
 تھیں۔

## حضرت شیخ سیف الدینؒ

آپ عروۃ الوثقیٰ کے پانچویں فرزند تھے۔ آپ ۱۰۵۵ھ

میں پیدا ہوئے۔ حضرت امام معصومؑ کی معرفت آپ حضرت مجدد  
 الف ثانیؑ کے تمام کمالات اور خصائص کی خوش خبری دی گئی  
 آپ پر حضرت بے حد شفقت فرماتے تھے۔ آپ کو رقص و سرود  
 سے سخت نفرت تھی۔ آپ ان تمام چیزوں کا ہندوستان میں  
 قلع قمع کرنے پر ہمیشہ کمر بستہ رہے یہاں تک کہ ان بدعتوں کا کچھ  
 عرصہ کے لئے نام و نشان تک مٹا ڈالا۔ بڑے بڑے امراء اور رؤسا  
 اس قسم کی محفلیں منعقد کراتے ہوئے ڈرتے تھے کہ کہیں آپ کو خبر  
 نہ ہو جائے۔

آپ کا رعب اور شان و شوکت اس قدر نمایاں تھی کہ بادشاہ  
 اور امرا دست بستہ کھڑے رہتے تھے۔ ایک دفعہ ایک شخص نے  
 پختہ ارادہ کیا کہ آپ کی خدمت میں کبھی حاضر نہیں ہوں گا کیونکہ  
 وہ بکثرت کرتے ہیں۔ اسی رات اس نے خواب میں دیکھا کہ ایک  
 سپاہی اسے لائچیوں سے پیٹ رہا ہے۔ خواب سے بیدار  
 ہونے کے بعد تائب ہوا اور آپ کے نیاز مندوں میں  
 شامل ہو گیا۔



حضرت شیخؒ کو جذبہ بہت حاصل تھا۔ آپ کی توجہ سے لوگ بے اختیار ہو جاتے۔ ہزار ہا لوگوں نے آپ سے فیض حاصل کیا۔ آپ سے لاتعداد کرامات صادر ہوئی ہیں۔

۱۰۹۵ھ میں انتقال فرمایا۔

آپ کا مزار حضرت مجدد الف ثانیؒ کے روضہ مبارک سے جنوب کی طرف ہے۔ آپ کے مزار پر نہایت عالیشان گنبد بنا ہوا ہے آپ کی اولاد آٹھ صاحبزادے اور چھ صاحبزادیاں تھیں۔

## حضرت شیخ محمد صدیقؒ

آپ حضرت عروۃ الوثقیٰ کے چھٹے فرزند ہیں۔ آپ ۱۰۵۷ھ میں اس دنیا میں تشریف لائے۔ حضرت مجدد الف ثانیؒ کے تمام خصائص و کمالات کی خوشخبری آپ کو دی گئی۔ جب آپ حضرت قیوم ثانیؒ کے وصال کے بعد حج کو تشریف لے گئے۔ تو وہاں لاتعداد لوگوں نے آپ سے بیعت کی۔ واپس آ کر شاہجہان آباد میں سکونت پذیر ہوئے۔ بے شمار مریدوں نے آپ سے خلافت پائی۔

آخری عمر میں آپ کے ارشاد کی یہ کیفیت تھی کہ ہر روز صبح و شام ہزار بار آدمی آپ کے حلقہ میں حاضر رہتے۔

سید عبدالباسط جو حضرت غوث الاعظم کی اولاد میں سے تھے محض خراب میں حضرت شیخ محمد صدیق کی نورانی شکل دیکھ کر شاہ جہان آباد آئے اور آپ کے مرید ہوئے۔

حضرت شیخ علم، علم، فضل، تقویٰ، خلق اور کسر نفسی سے مرصوف تھے۔ آپ ماہِ زادِ اولیٰ تھے۔ آپ ۱۳۰ھ میں انتقال فرما گئے۔ نقش مبارک سرہند شریف لائی گئی۔ حضرت قیوم ثانی کے روضہ مبارک کے شمال کی طرف دفن کئے گئے۔ آپ کے مزار شریف پر عالی شان گنبد بنایا گیا۔ آپ کی اولاد میں دو صاحبزادے اور دو صاحبزادیاں تھیں۔

حضرت امام معصوم کی صاحبزادیوں میں حضرت امۃ اللہ علم و حقائق اور معرفت کا خزینہ تھیں۔ دوسری عائشہ صاحبہ شاہ لطف اللہ سے بیاہی گئیں۔ تیسری عاقلہ شیخ سعد الدین کی منسوبہ تھیں۔ چوتھی عارفہ پانچویں صنیعہ حاجی فضل اللہ سے یکے بعد دیگرے بیاہی گئیں۔

پانچویں صفیہ نے علم ظاہری و باطنی میں اپنے والد بزرگوار سے استفادہ کیا۔ اور خواتین میں تبلیغ اسلام کی خدمت میں نمایاں حصہ لیا۔ حضرت امام زبانی قیوم ثانی محمد معصومؑ کے خلفاء کی تعداد سات ہزار تک پہنچتی ہے۔ ان کے علاوہ نو لاکھ آدمیوں نے حضرت کے دست مبارک پر سیت کی۔ ایک ہینہ حضرت کی خدمت میں بیٹھنے سے تمام سلوک باطنی اور کمالات ولایت حاصل ہو جاتے۔

---

## حضرت خواجہ محمد فرخؒ

آپ حضرت مجدد الف ثانیؒ کے چوتھے فرزند ہیں۔ آپ صرف گیارہ سال کے تھے جب اللہ کو پیارے ہو گئے۔ چھوٹی سی عمر میں آپ سے عجیب و غریب باطنی کمالات اور کشف و کرامات کا اظہار ہوا۔ حضرت قیوم اولؒ نے اپنے ایک مکتوب شریف میں تحریر فرمایا ہے کہ محمد فرخ کی بابت کیا لکھوں۔ گیارہ سال کی عمر میں طالب علم ثوار ہمیشہ آخرت کے عذاب سے ڈرتا رہتا۔ اور یہی دعا کرتا رہتا کہ کسی طرح دنیا سے لڑکپن ہی میں اٹھ جاؤں کہ آخرت کے عذاب سے بچ جاؤں۔ قریب المرگ آپ سے

عجیب و غریب مشاہدہ ہوا جو بیان سے باہر ہے

## حضرت محمد علیسیؑ

آپ حضرت مجدد الف ثانیؑ کے پانچویں فرزند ہیں۔ آٹھ سال کی عمر میں اس دار فانی سے رخصت ہو گئے۔ جب آپ کی پیدائش ہوئی تو حضرت علیؑ علیہ السلام نے خواب میں حضرت مجدد الف ثانیؑ سے فرمایا کہ اس بیٹے کا نام میرے نام پر رکھنا۔ لہذا ایسا ہی کیا گیا۔ چھوٹی ہی عمر میں باطنی احوال میں بہت اونچے درجے پر پہنچ چکے تھے۔ حضرت قیوم اولؑ فرماتے تھے کہ جو کرامات آٹھ سال کی عمر میں محمد علیؑ سے ظاہر ہوئیں ان کی نسبت فقط اتنا کہنا کافی ہوگا۔ کہ وہ جو اہر نفسیہ تھے۔ ان دونوں مخدوم زادوں کے کشف کی کیفیت تھی کہ جو لوگ سفر کرتے جاتے آپ روانگی کے وقت انہیں آئندہ کے حالات بتا دیا کرتے۔ مسجدیں دوزخیوں اور ہنشتیوں کی جوتیاں پہچان لیتے۔

## خواجہ محمد اشرفؒ

یہ آپ کے چھٹے فرزند تھے۔ دو سال کی عمر میں وفات پائی  
شیر خوارگی ہی میں کئی عجیب و غریب باتیں آپ سے ظاہر ہوئیں۔

## حضرت شیخ محمد علیؒ

آپ حضرت مجدد الفؒ کے ساتویں فرزند تھے۔ آپ ۱۰۶۲ھ  
میں پیدا ہوئے۔ حضرت قیوم اول امام ربانیؒ اپنے اس بیٹے پر  
بہت ہی شفقت فرماتے اور ہمیشہ یہ فرماتے کہ اس کی استعداد  
بہت بلند ہے۔ آپ نوہی سال کے تھے کہ حضرت مجدد الفؒ  
ثانیؒ اس دنیا سے فانی سے رحلت فرما گئے۔ لہذا انہوں نے  
سلوک باطنی حضرت قیوم ثانیؒ سے مکمل کیا۔ بہت سے ظاہری  
علوم بھی حاصل کئے۔

آپ نے ایک عالی شان مسجد تعمیر کرائی۔ جو حضرت مجدد الفؒ  
ثانیؒ کے روضہ مبارک سے شمال کی طرف ہے۔ اس مسجد کے تین

گنبد اور دو چھوٹے مینار ہیں۔

آپ نے شادی حضرت خواجہ باقی باللہ قدس اللہ سرہ العزیز کے فرزند خواجہ علیداش کی صاحبزادی سے کی۔

آپ نے ۲۷ جمادی الثانی ۱۰۹۶ھ کو رحلت فرمائی۔ حضرت مجدد الف ثانیؒ کے قبہ شریف کے مغرب کی طرف مدفون ہوئے۔ آپ کے مرتد پر ایک عالی شان گنبد بنایا گیا۔ آپ کی اولاد میں سے تین صاحبزادے اور ایک صاحبزادی تھیں۔

حضرت مجدد الف ثانیؒ کی تین صاحبزادیاں (۱) رقیۃ حاتمہ شیر خوارگی میں فوت ہوئیں۔ (۲) ام کلثوم چودہ سال کی عمر میں اس دنیا سے رخصت ہوئیں۔ (۳) خدیجہ زمان تھیں۔ آپ نے سلوک باطنی اپنے والد بزرگوار حضرت قیوم اولؒ سے حاصل کیا۔ آپ بے حد نیک بی بی تھیں۔ آپ نے ولایت و کمالات کے انتہائی درجہ کے حاصل ہونے کی خوشخبری دی۔ آپ حضرت کے بھتیجے عبدقادر سے بیاہی گئیں۔

حضرت مجدد الف ثانیؒ کو اللہ تعالیٰ نے یہ شرف خاص

عنایت فرمایا ہے کہ حضرت کی اولاد تمام دنیا سے علم، فضل، بزرگی،  
 شریعت و طہریت، معرفت میں سبقت حاصل کئے ہوئے ہے۔  
 حضرت کی اولاد میں ہر فرد ولی اللہ تھا ہے۔ ان کی خدمت کو دونوں  
 جہان میں کامیابی ہے۔ ان کی دعا مقبول درگاہ الہی ہے۔ ہندوستان  
 میں اسلام کو فروغ حضرت اور حضرت کی اولاد کی کوششوں سے  
 فروغ حاصل ہوا۔

---



## خلفا

حضرت مجدد الف ثانیؒ کے خلفا کی تعداد بہت کثیر ہے۔ اگر ان سب کے حالات جمع کئے جائیں تو کئی ضخیم کتابیں تیار ہو جائیں مشہور خلفا کے حالات مختصراً درج ذیل ہیں۔

### میر محمد نعمان بدخشیؒ

آپ کا وطن بدخشاں ہے۔ آپ سید بزرگ تھے۔ بدخشاں کے مشہور و معروف مشائخ میں ان کا شمار ہوتا تھا۔ آپ پہلے حضرت خواجہ باقی باللہ سرہ العزیز کے مرید ہوئے۔ حضرت خواجہؒ آپ پر خاص مہربان تھے۔ بعد میں حضرت مجدد الف ثانیؒ کے

مرید ہو گئے۔ حضرت مجددؒ کی نظر عنایت سے کمالات کے مدارج حاصل کئے۔ آپ صاحب کرامت بزرگ تھے۔  
 آپ کا مزار اکبر آباد میں عام و خاص کی زیارت گاہ ہے۔

### خواجہ ہاشم علیہ الرحمۃ

خواجہ ہاشم حضرت مجدد الف ثانی رحمۃ اللہ علیہ کے معروف خلفا میں سے تھے۔ آپ حضرت کے محرم اسرار تھے۔ سلوک کو کمالات کے انتہائی درجہ تک پہنچایا۔ حضرت آپ پر بے حد مہربان تھے۔ آپ شاعر بھی تھے۔ لیکن آپ کے تمام اشعار مرشد کی تعریف میں ہوتے۔ حضرت مجدد الف ثانیؒ کے مکتوبات کی تیسری جلد خواجہ ہاشم نے مرتب کی ہے۔ آپ بھی صاحب کرامات ہوئے ہیں۔ آپ کا مزار شریف برہان پور میں ہے۔

### شیخ طاہر لاہوریؒ

آپ حضرت کے بڑے خلفا میں سے ہوئے ہیں۔ آپ

صاحب ریاضت و مجاہدہ تھے۔ حالاتِ باطنی بہت بلند تھے۔  
قرآن مجید کے حافظ تھے۔

ایک صبح حضرت مجدد الف ثانیؒ نے فرمایا کہ ہم نے اپنے  
دوستوں میں ایک کی پیشانی پر شقی لکھا دیکھا ہے۔ تمام اصحاب  
سہم گئے۔ کچھ عرصہ بعد شیخ طاہر لاہوری پر بدبختی کے آثار ظاہر ہوئے  
آپ نے ہندوؤں کی طرح تلک لگانا اور زنا رہنا شروع  
کر دیا۔ حضرت مجدد الف ثانی رحمۃ اللہ علیہ نے بارگاہِ الہی میں نہایت  
شروع و خضوع سے دعا کی۔ کہ پروردگار مجھے لوح محفوظ کا تصرف  
عنایت کرے۔ حضرت نے لوح محفوظ سے لفظ "شقی" مٹا کر "سعید" لکھ  
دیا۔ لہذا شیخ صاحب حضرت کی توجہ خاص سے صاحبِ معارف  
ہو گئے۔

حضرت نے آپ کو نقشبندیہ اتقا دریہ اور چشتیہ سلسلوں کی اجازت  
عنایت کر کے لاہور بھیجا۔ آپ ہر سال درویشوں سمیت لاہور سے  
پا پیادہ حضرت کی خدمت میں مسرہند شریف حاضر ہوتے۔ آپ  
کسی سے نیاز یا فتوح نہ لیتے۔ حلال کی روزی کما کر کھاتے اہل چہا

سے دور رہتے۔ کسی سے راہ و رسم پیدا نہ کرتے۔ ان کا مزار بھی لاہور ہی میں ہے۔

## شیخ بیبرع الدین سہارنپوریؒ

آپ بھی حضرت قیوم اول مجدد الف ثانیؒ کے بڑے خلفاء میں سے ہیں۔ شروع شروع میں حضرت سے صرف ظاہری پڑھا۔ بزرگوں کے معتقد نہ تھے۔ بلکہ نماز کی پابندی بھی کم کرتے تھے۔ حضرت نے آپ کے دل پر توجہ فرمائی اور سلوک باطنی شروع کیا۔ اللہ تعالیٰ کا فضل شامل ہوا اور حضرت نے خلافت دے کر فوج میں بھیجا۔ قرآن مجید کے حافظ تھے۔ خود فرماتے کہ رسول اکرم صلی اللہ علیہ وآلہ وسلم نے مجھ سے فرمایا کہ تو اللہ تعالیٰ کا چراغ ہے۔ آپ عبادت بہت کرتے۔ آپ کا مزار شریف سہارن پور میں ہے۔

## شیخ نور محمدؒ

آپ ظاہری اور باطنی علوم کے جامع تھے۔ آپ کو خلافت

دے کر شہر بلند میں بھیجا۔ حضرت آپ کے بارے میں فرماتے  
کہ شیخ نور محمد بڑے اولیا میں سے ہیں۔

## شیخ حمید شاہگالی

آپ حضرت مجدد الف ثانیؒ کے عظام خلفا میں سے ہیں۔  
آپ مرید ہونے سے پہلے وحدت وجود اور اولیاء اللہ کے منکر  
تھے۔ حضرت نے توجہ خاص فرمائی۔ بعد ازاں خلافت نبشی۔ حضرت  
نے رخصت کرتے ہوئے اپنی پاپوش مبارک دی۔ جو آج تک منگل کوٹ  
میں موجود ہے۔ مریض پاپوش مبارک دھو کر پیتے ہیں اور صحت  
کلی پاتے ہیں۔ آپ شریعت اور طریقت کے سخت پابند تھے۔  
مزار شریف منگل کوٹ میں ہے۔

## شیخ منزل

آپ حضرت مجدد الف ثانیؒ کے پہلے خلیفہ تھے۔ آپ  
نے حضرت کی خدمت دل و جان سے کی ہے۔ آپ بڑے متقی اور

پر ہنر گارتھے۔ اتفاقاً ایک پہاڑ پر سے پاؤں پھسلا تو فار میں گہ پڑے  
اور راہی ملک بچا ہو گئے۔

## شیخ طاہر بدخشی

آپ نے شرائط کے مطابق باطنی سلوک حاصل کیا۔ اور خلافت  
پائی۔ آپ کو خلوت میں حضور نبی کریم صلی اللہ علیہ وآلہ وسلم کی صورت  
مبارک دکھائی دیتی تھی۔ آپ کو خلافت دے کر جو نیپور کی طرف بھیجا  
گیا۔ مگر قدرت خدا کی بہت کم لوگ بیعت ہوئے۔ سنت نبوی صلی اللہ  
علیہ وآلہ وسلم کے بڑے پابند تھے۔

## مولانا یوسف سمرقندی

آپ حضرت کے ان یاروں میں سے تھے جنہیں حضرت خواجہ  
باقی باللہ نے حضرت کے سپرد کیا۔ آپ حضرت کے ہمراہ سمرقند  
شریف آگئے۔ آپ کے بارے میں حضرت خواجہ قدس سرہ نے  
سفاresh کی تھی۔ کہ ان کا کام ضرور سمرقند میں انجام ہو۔ ابھی سلوک کی

ابتدائی منزلیں طے کر رہے تھے کہ وصال ہو گیا۔ عین نزع کی حالت میں حضرت تشریف لے گئے۔ حضرت سے کہنے لگے کہ میرا کام سہرا انجام نہیں ہوا۔ حضرت نے توجہ فرمائی اور آپ کا کام انجام تک پہنچ گیا۔

## مولانا احمد برکیؒ

آپ کو حضرت سے ایک ہفتے میں خلافت ملی۔ حضرت آپ کی بہت تعریف فرماتے۔ یہاں تک کہ ولایت کی قطبیت عنایت فرمائی۔ آپ شریعت کے بڑے پابند تھے۔ آپ کی وجہ سے تمام علاقہ خراسان میں دین اسلام کو فروغ حاصل ہوا۔ ۱۰۲۶ھ میں آپ نے انتقال فرمایا۔

## مولانا صالحؒ

آپ حضرت مجدد الف ثانیؒ کے خاص ساتھیوں میں سے تھے۔ حضرت سے باطنی سلوک حاصل کیا۔ اور خلافت پائی۔ آپ فرماتے

ہیں کہ میں اکثر فقرا کے پیچھے پھرا کرتا تھا کہ کوئی اللہ کا بندہ مل جائے جس سے عاقبت سفور جائے۔ جب حضرت کو دیکھا بے اختیار ہو گیا۔ حضرت کی زیارت ہوتے ہی ایک لگاؤ پیدا ہو گیا۔ حضرت کی خدمت میں حاضر ہوا۔ مگر کوئی لطف نہ آیا۔ ایک رات حضرت کے وضو کا بچا ہوا پانی پیا۔ اس کے پیتے ہی باطن روشن ہو گیا۔ آپ نے حضرت کے بارے میں ایک کتاب بھی لکھی ہے۔

### مولانا یار محمد

آپ بدخشان کے علاقے سے تشریف لائے تھے۔ سلوک باطنی حضرت سے حاصل کیا۔ اور خلافت پائی۔ آپ مراقبہ بہت کرتے تھے۔ اللہ تعالیٰ نے انہیں حسن ظاہری کی نعمت عطا کی تھی۔ آپ حسن میں لاثانی تھے۔ فرماتے تھے۔ کہ میں اپنے حسن کے لئے اللہ تعالیٰ کا شکر گزار ہوں۔ جو شخص آپ کو دیکھتا۔ درود شریف پڑھنے لگتا۔ حج کو گئے عرفات میں جو ہو دج نبی کیم صلی اللہ علیہ وآلہ وسلم کے لئے لایا جاتا ہے اس میں انہیں



حضور کا جمال مبارک نظر آیا۔ آپ بے ہوش ہو گئے۔ جب ہوش آیا تو رقص کرتے لگے۔ لوگ دیکھ کر حیران رہ گئے اہل عرب کہہ رہے تھے کہ عجیب مجنون ہو گیا۔

مولانا یہ شعر پڑھ رہے تھے۔

گرایں لیلے از خمیر بیرون شود  
بسا کوہ و صحرا کہ مجنوں شود

## مولانا عبد الواحد لاہوریؒ

آپ عبادت کثرت اور نہایت ذوق و شوق سے کرتے یہاں تک کہ جب کوئی یہ کہتا کہ جنت میں نماز نہ ہوگی تو آپ رو پڑتے۔ حضرت کی فرمائش پر بخارا چلے گئے۔ ایک مسجد میں اترے کسی نے وہاں قیام نہ کرنے دیا۔ حضرت بہاؤ الدین نقشبند نے وہاں کے قاضی کو خواب میں حکم فرمایا کہ انہیں کچھ نہ کہا جائے اس سے وہاں آپ کی عزت و توقیر بہت بڑھ گئی اور لوگ جوق در جوق مرید ہونے لگے۔

## مولانا امان اللہ

حضرت سے خلافت پائی۔ سر اور پاؤں سے ننگے، جسم پر ٹاٹ لپیٹ کر بیت اللہ شریف کو گئے۔ مدینہ شریف سے ہوتے ہوئے شام گئے اور وہیں انتقال فرمایا۔

## حضرت خواجہ عبداللہ و خواجہ عبداللہ

دونوں حضرت خواجہ باقی باللہ قدس سرہ العزیز کے فرزند تھے۔ حضرت خواجہ دونوں صاحبوں کو حضرت مجدد الف ثانیؒ کی خدمت اقدس میں لائے اور فرمایا کہ توجہ فرمائیں۔ حضرت بڑی عزت سے پیش آئے۔ دونوں پر اپنی نسبت خاص کا القا فرمایا۔

## شیخ آدم بنوریؒ

شیخ صاحب رحمۃ اللہ علیہ حضرت مجدد الف ثانیؒ کے تلامذہ

میں سے ہیں۔ شروع شروع میں حاجی خضر افغان کے مرید تھے۔  
 حاجی صاحب نے ایک دفعہ فرمایا کہ میرے پاس جو کچھ تھا میں دے  
 چکا۔ پھر حضرت مجدد الف ثانیؒ کی خدمتِ اقدس میں آئے۔

حضرت مجدد الف ثانیؒ نے ان کے حالات سن کر فرمایا کہ یہ شروع  
 شروع کی باتیں ہیں۔ پھر توجہ فرمائی۔ چند ماہ کے بعد غملافت سے  
 سرفراز فرمایا۔ اور رخصت کی اجازت دی۔ پہلے پہل لوگوں کو  
 ہدایت پر طبیعت مائل نہ ہوئی۔ جب حضرت کو معلوم ہوا تو اس  
 کی تاکید فرمائی۔

شیخ صاحب اپنی کتاب نکات الاسرار میں تحریر فرماتے ہیں  
 کہ حضرت مجدد الف ثانیؒ کی خدمت میں جن کی ایک توجہ ہمارے  
 ہزار سالہ سلوک سے بہتر ہے جب میں کمالات کے انتہائی مقامات  
 پر پہنچا تو حضرت نے فرمایا کہ تم پر اللہ تعالیٰ کا بہت بہت شکر  
 واجب ہے کہ تمہیں یہ کمالات نصیب ہوئے۔ میں نے عرض کی جو  
 کچھ بھی حاصل ہوا ہے سب آپ کے طفیل ہے۔ یہ بھی تحریر فرمایا  
 کہ اکثر دوستوں نے حضرت کے وصال کے بعد آپ کو اپنے ساتھ

نماز باجماعت ادا کرتے ہوئے دیکھا۔ میں حضرت کے وصال کے  
 بعد دو سال تک آپ کے مزار مبارک سے فیض حاصل کرتا رہا جیسے  
 کہ زندگی میں حضرت سے فیض حاصل کرتا تھا۔ آپ کے لاکھوں مرید  
 تھے۔ ہر مرید سے یکساں انعامات فرماتے۔ آپ کی خانقاہ شریف  
 میں بادرچی بادضو کھانا پکاتے۔ اور تقسیم کرتے۔ حج سے نارغ ہو  
 کہ جب آپ مدینہ شریف پہنچے تو حضور نبی کریم صلی اللہ علیہ وسلم  
 نے بڑی شفقت فرمائی۔ شیخ صاحب مدینہ شریف ہی میں فوت ہوئے  
 اور وہیں دفن کئے گئے۔

---

# قیوم السابع

## حضرت محمد زبیرؓ

آپ حضرت ابو العالی رحمۃ اللہ علیہ کے فرزند ارجمند تھے۔ آپ کے دادا حضرت حجۃ اللہ نے حضرت ابو العالی سے فرمایا کہ اس بیٹے کی شہرت بہت ہوگی۔ اور اس میں حضرت مجدد العہد ثانیؑ کے تمام کمالات بہت تھوڑی ہی مدت میں ظاہر ہونے لگس گئے جب حضرت قیوم ثالث محمد نقشبندؒ حج کے موقع پر حضور نبی کریم صلی اللہ علیہ وآلہ وسلم کے روضہ مبارک پر پہنچے تو حضور نے اپنی نسبت خاص کا اظہار فرمایا۔ اور بشارت دی کہ اس نسبت کی وجہ سے تمہارے ہاں ایک لڑکا ہوگا جو میرا نائب اور خلیفۃ اعظم

ہوگا۔

ایک جگہ یہ تحریر ہے کہ نجوم کے ماہرین نے عرض کیا کہ ایسا حسن اتفاق اور آسمانی تیاریوں کا مبارک وقت نہ اس سے پہلے کبھی ہوا اور نہ بعد میں کبھی ہوگا۔

حضرت خواجہ محمد زبیر کی ولادت باسعادت پیر کے دن ۵/ ذی قعدہ ۱۰۹۳ھ کو ہوئی۔

حضرت حجۃ اللہ آپ کے دادا نے فرمایا کہ مجھے اکثر اوقات غیب کی آواز سنائی دیتی ہے کہ گذشتہ اور آئندہ تمام اولیا اور صوفیائے کرام کے کمالات حضرت زبیر کی ذات میں ودیعت کئے گئے ہیں۔

آپ کے بچپن کا یہ واقعہ بہت مشہور ہے کہ آپ کے گھروالوں نے دیکھا کہ ایک بہت بڑا اثر دیا آیا۔ آپ کے ننھے ننھے ہاتھوں اور پیروں کو چوما۔ اور پھر اچانک غائب ہو گیا۔

آپ عام بچوں کی طرح کبھی بستر پر یا غیر مناسب جگہ پر پیشاب

یا پاخانہ نہ کرتے۔ رو کر دایہ سے کبھی دودھ نہ مانگتے۔ جسم  
 کو کبھی نشگانہ ہونے دیتے۔ لڑکپن میں کبھی کو دکو پسند  
 نہ کرتے۔

چار سال چار ماہ کے ہوئے تو آپ کو تحصیل علم کے لئے ایک  
 معلم کے سپرد کر دیا گیا۔

اکثر بار ایسا ہوا کہ آپ پر باطنی احوال واقع ہونے کی وجہ سے  
 چہرہ مبارک کا رنگ تبدیل ہو جاتا۔ اور آپ کا جسد مبارک  
 کانپنے لگتا۔ بعض اوقات ایسا ہوتا کہ آپ بے ہوش بھی ہو جاتے  
 پوچھنے پر کسی کو کچھ نہ بتاتے۔ حضرت حجۃ اللہ رحمۃ اللہ علیہ  
 حضرت زبیرؓ کو ہمراہ لے کر حج بیت اللہ شریف کے لئے  
 روانہ ہوئے۔

حرمین شریفین میں آپ آدھی رات سے دوپہر تک مراقبہ  
 فرماتے۔ اور بعض اوقات اس سے بھی زیادہ دیر تک مراقبے  
 میں رہتے۔ حضرت حجۃ اللہ نے آپ کے والد بزرگوار کو فرمایا  
 کہ آپ کو قیومیت اور قطب الاقطاب کا منصب عطا ہوا۔ حضور

نبی کریم صلی اللہ علیہ وآلہ وسلم کے روضہ منورہ پر بھی دن رات مراقبہ فرماتے۔ فرماتے ہیں حضور نبی کریم صلی اللہ علیہ وآلہ وسلم نے خلعتِ قیومیت پہنایا۔

کچھ عرصہ کے بعد آپ قیوم ثالث و قیوم رابع واپس ہندوستان تشریف لے آئے۔ قیوم ثالث تمام مریدوں اور ملنے والوں کو حضرت محمد زبیر قیوم رابع کے پاس توجہ کے لئے بھیجتے۔ اس وقت آپ کی عمر صرف اکیس سال کی تھی۔

حضرت قیوم رابع کابل بھی تشریف لے گئے اور عقیدتمندوں کو بیعت کیا۔ وہاں کے تمام چھوٹے بڑے مشائخ صبح و شام آپ کے حلقہ میں بیٹھتے۔

اورنگ زیب عالمگیر کی وفات پر اس کے بیٹوں میں تخت و تاج کے لئے خونریز جنگ ہوئی۔ شہزادہ معظم بہادر شاہ بڑانیک اور بزرگان مجددیہ کا عقیدت مند تھا۔ گہرے دوسرا بیٹا اعظم شاہ کسی اور فرقہ سے تعلق رکھتا تھا۔ بہادر شاہ کے پاس فوج بہت کم تھی۔ اس نے اپنی کامیابی کے لئے صرف یہی سہارا تلاش کیا کہ



حضرت قیوم رابع رحمۃ اللہ علیہ کی خدمت اقدس میں حاضر ہو کر دعائے خیر کا ملتجی ہوا۔ آپ نے دعا فرمائی اور فتح کی خوشخبری سنائی۔ اور فرمایا کہ ہندوستان کی بادشاہت کے تم ہی وارث ہو گے۔

کہتے ہیں کہ اعظم شاہ اپنا لشکر جرار لے کر بہادر شاہ کے مقابلہ میں آیا۔ بڑے گھسان کا رن پڑا۔ اعظم شاہ کی فوج غالب آئی اور بہادر شاہ کی فوج کے لاقعدا سپاہی مارے گئے۔ باقی جو بچے وہ بھی میدان چھوڑ کر بھاگنا چاہتے تھے کہ بہادر شاہ نے ننگے سر ہو کر حضرت قیوم رابع کی طرف توجہ کی۔ اور امداد طلب کی۔ چند لمبے بعد شمال کی طرف سے خونخاک آندھی اٹھی۔ اور آٹا فانا گھٹا ٹوپ اندھیرا چھا گیا۔ اعظم شاہ کی فوج میں تہلکہ مچ گیا۔ گھوڑے اور ہاتھی گھبرا کر ادھر ادھر بھاگنے لگے۔ ادھر سے بہادر شاہ کے بچے ہوئے سپاہیوں نے توپوں کے وار کرنے شروع کئے۔ سپاہی پر سپاہی ہلاک ہونے لگے۔ یہاں تک کہ اعظم شاہ کی فوج کے پاؤں اکھڑ گئے۔ اور وہ سامان جنگ

چھوڑ کر بھاگ گئے۔ میدان بہادر شاہ کے ہاتھ رہا۔ اس دوران میں اعظم شاہ کا بیٹا بھی ہلاک ہو گیا۔ جس سے اسے بے حد صدمہ ہوا۔ کچھ دیر بعد کسی سپاہی نے اسے بھی گولی کا نشانہ بنا دیا۔ جنگ میں فحیاب ہونے کے بعد بہادر شاہ تحت نشین ہوا۔ حضرت تیمم رابع رحمۃ اللہ علیہ لاہور تشریف لائے۔ لاہور کے ہزاروں لوگ آپ کے مرید ہوئے۔ اکثر نے فنا و بقا کے عظیم مدارج حاصل کئے۔ اور بے شمار نے خلافت پائی۔ کچھ عرصہ یہاں ٹھہرنے کے بعد سرہند شریف واپس تشریف لے گئے۔

سرہند شریف میں بعض نا عاقبت اندیش اور شیطان خصلت لوگ آپ کی مقبولیت سے جل کر تخریبی حربے اختیار کرنے لگے۔ آپ نے واضح کر دیا کہ یہاں کے رہنے والے جلد ہی بلائے ناگہانی میں مبتلا ہوں گے مگر لوگوں نے اپنی جہالت اور بکتر کی وجہ سے آپ کی نصیحت پر کان نہ دھرے۔ آپ اپنے عقیدت مندوں کے ہمراہ شاہ جہان آباد روانہ ہو گئے۔ وہاں شہر کے باہر ایک

نحتہ حالت اور غیر آباد مسجد کی مرمت کرائی۔ اور اسی میں سکونت پذیر ہو گئے۔ کچھ ہی عرصہ کے بعد اس مسجد کے اردگرد لوگوں نے گھر بنائے۔ اور وہاں اچھا خاصا شہر آباد ہو گیا۔ ان ہی دنوں حضرت کو اللہ تعالیٰ نے ایک فرزند عطا فرمایا جس کا نام نانی عبد القادر رکھا گیا۔

حضرت جاہ و جلال کے مجسمہ تھے۔ آپ کی مجلس میں کسی رئیس یا امیر کو گفتگو کا یار نہ تھا۔ تمام لوگ حضرت کی بے حد تعظیم و تکریم کرتے۔ آپ کے روبرو سب کی گردنیں جھک جاتیں۔ دن رات میں سینکڑوں اشخاص حضرت کے دست مبارک پر بیعت کا ثمر حاصل کرتے۔

ایک شخص نے اپنے بیعت ہونے کی وجہ اس طرح بیان کی کہ میں خدا کا قرب حاصل کرنے کے لئے بہت سے فقرا کی خدمت میں رہا۔ مگر کچھ نہ پایا۔ آخر ایک جگہ جا رہا تھا کہ راستہ میں ایک سفید ریش، نورانی شکل و صورت کے بزرگ سے ملاقات ہو گئی۔ ان کی شخصیت اس قدر پرکشش تھی کہ میں بے اختیار ان کے قدموں

میں گر پڑا۔ انہوں نے وجہ دریافت کی تو میں نے اپنا ولی مقصد بیان کیا۔ بزرگ نے فرمایا کہ قیوم وقت محمد زبیرؓ کی خدمت میں حاضر ہو جاؤ۔ نہیں وہاں سب کچھ مل جائے گا۔ ان کی اس بات سے مجھے دلی سکون حاصل ہو گیا۔ وہ حضرت خواجہ خضر علیہ السلام تھے۔ چند دن بعد ہی آپ کی خدمت میں حاضر ہو کر بیعت کا شرف حاصل کیا۔ نادر شاہ دلی پر لشکرِ جبار لے کر حملہ آور ہوا۔ اس کے سپاہی شہر میں قتل عام کر رہے تھے۔ گھروں میں گھس گھس کر مردوں، عورتوں اور بچوں کو تہ تیغ کر رہے تھے۔ صبح سے لے کر ظہر تک قتل و غارت گاہی ہنگامہ برپا رہا۔ ایسا ہیمانہ اور سفاکانہ قتل عام تاریخ عالم میں نہ ہوا ہوگا۔ لوگوں نے نہایت عاجزی سے حضرت کی خدمت اقدس میں حاضر ہو کر توجہ کے لئے التجا کی۔ حضرت نے توجہ کے بعد فرمایا کہ یہ ہنگامہ جلد فرو ہوگا۔ اور بادشاہ ہی تخت پر رہے گا۔ اللہ کے فضل سے ایسا ہی ہوا۔ اور دوسری حکمت یہ ہوئی کہ جس محلہ میں حضرت تشریف فرما تھے اس محلہ کے لوگ بالکل اس بلائے عظیم سے محفوظ رہے۔ ان میں سے کسی کو کوئی گزند نہ پہنچا۔

حضرت سے ہزار ہا کرامات ظاہر ہوئیں۔ صبح و شام آپ سے کرامات کا طہور ہوتا رہتا تھا۔

## کرامات

۱۔ کئی لوگوں نے حضرت کو بیت اللہ شریف میں حج کے موقع پر طواف کرتے ہوئے دیکھا حالانکہ آپ ہندوستان ہی میں ہوتے۔

۲۔ ایک شخص سرہند شریف آپ کی خدمت میں حاضر ہونے کے لئے کابل سے چلا۔ جنگل میں سے گزر رہا تھا کہ ایک شیر سے سامنا ہو گیا۔ حضرت کی طرف متوجہ ہوا۔ حضرت نے شیر کو بھگا دیا۔ اور وہ شخص خیر و عافیت سے سرہند پہنچ گیا۔

۳۔ ایک عورت کے ہاتھ پر سفید داغ تھے۔ حضرت نے دعا فرمائی۔ اور دیکھتے ہی دیکھتے وہ سفید داغ مٹ گیا۔

۴۔ ایک سپاہی کا بیان ہے کہ جب امام الملک مغلوں کے ہاتھوں سے مارا گیا تو لوگوں نے اس کے خزانے کو لوٹنا شروع کر دیا۔

میں نے بھی ارادہ کیا اور آگے بڑھا۔ ابھی ہاتھ بڑھا یا ہی تھا کہ حضرت ظاہر ہوئے اور ناراضی سے فرمایا کہ ہماری صحبت کو قبول کیا۔ اب حرام کا مال لینا چاہتا ہے۔ مجھے بہت شرمندگی ہوئی۔ اور میں وہاں سے واپس چلا آیا۔

۵۔ ایک صاحب کو ہمیں راستہ میں ڈاکو لے۔ حضرت کی طرف توجہ فرمانے سے وہ بھاگ گئے۔

۶۔ ایک سپاہی کہ نہایت فطس اور ناقہ زدہ تھا۔ حضرت کی توجہ سے دولت مند ہو گیا۔

۷۔ حضرت پان کھاتے تھے۔ آپ کا پس خوردہ مریض کھاتے تو شفا پاتے۔

## مکاشفہ

حضرت کو کشف ہوا کہ آپ ایک بہترین علمت پہنے ہوئے ہیں اور اس پر سونے کے پانی سے بسم اللہ شریف خوبصورت خط میں لکھی ہوئی ہے۔ حضرت نے یہ مکاشفہ حجتہ اللہ کی خدمت

میں بیان کیا۔ تو آپ نے فرمایا کہ یہ خلعت منصبِ قیومیت ہے جو تمہیں ملے گی۔ حضرت نے حضرت مجدد الف ثانیؒ کے اس قول کی تصدیق فرمائی کہ اسم ذات کے بعد عارف کے دل پر ایسا نور غالب آتا ہے کہ اگر اسے حضرت نوح علیہ السلام کی عمر بھی دی جائے اور تکلفِ دل میں کوئی خدوہ لانا چاہے تو بھی نہیں آسکے۔ یہ ہمارا پہلا قدم ہے۔ بہت سے اس مقام پر پہنچے لیکن یہ حالت نہیں پائی۔ حضرت قیوم رابعؒ نے فرمایا کہ فی الواقع ایسا ہی ہے کہ دل میں سوائے اللہ تعالیٰ کے اور کوئی خیال نہیں آتا۔

حضرت کی عبادات اور عادات حضور سرورِ کائنات صلی اللہ علیہ وآلہ وسلم کی سنت کے موافق تھیں۔ حضرت بے حد پرہیزگار متقی اور صالح تھے۔ غلیظ، سخی، اور شریف اس قدر تھے کہ اس زمانہ میں شاید ہی کوئی ہوگا۔ حضرت کا ایک ایک لمحہ مختلف کاموں کے لئے مخصوص تھا۔

## عادات

آپ کھانا بہت کم تناول فرماتے۔ دن میں صرف ایک دفعہ

کھاتے۔ روٹی، چاول اور بکری کا گوشت پسند فرماتے۔ دسترخوان پر ترش چیزیں چٹنی اچار وغیرہ ضرور ہوتیں۔ میٹھی چیزیں بڑی رغبت سے کھاتے۔ حلوہ آپ بہت پسند فرماتے۔ عصر کی نماز کے بعد سو مرتبہ استغفار پڑھتے۔ اور ساتھیوں کو بھی پڑھنے کے لئے فرماتے شام کی نماز کے بعد تین مرتبہ حضرت آدم علیہ السلام پر درود بھیجتے اور فرماتے کہ جو شخص حضرت آدم علیہ السلام پر درود بھیجتا ہے اللہ تعالیٰ اسے بہشت میں جگہ دیں گے۔ حضرت کا کوئی وقت عبادت سے خالی نہ گزرتا۔

حضرت سال میں چار عرس حضرت مجدداً الف ثانی کا حضرت محمد معصوم کا۔ حضرت حجۃ اللہ کا۔ اور اپنے والد ماجد حضرت ابوالعالی کا خود کرتے۔ ماہ محرم میں تین دہے یعنی نویں، دسویں، گیارہویں تاریخ کو روزہ رکھتے۔ ماہ ذوالحجہ کی ساتویں، آٹھویں اور نائویں تاریخ کو۔ ماہ شعبان کی چودھویں اور پندرہویں تاریخ کو بھی روزہ رکھتے۔



## حلیہ مبارک

حضرت کا قدم مبارک نہ بہت لمبا تھا۔ اور نہ بہت پست۔ جمات بھی اوسط درجہ کی تھی۔ سر مبارک گول۔ پیشانی کشادہ اور ابرو و فرخ تھے۔ پیشانی پر محراب تھا۔ آنکھیں بڑی بڑی تھیں۔ آپ کی آنکھوں میں آنکھیں ڈال کر دیکھنا محال تھا۔ رخسار چمکتے دکتے رہتے تھے۔ لب بہت باریک تھے۔ ریش مبارک نہ زیادہ لمبی تھی نہ زیادہ گھنی سر کے بال سال میں تین مرتبہ منڈواتے۔ حجامت پیر کے روز کراتے۔ ہاتھ بہت نازک تھے۔ انگلیاں لمبی تھیں۔ پاؤں لمبے اور چوڑے تھے۔ ایڑی بے حد چمک دار تھی۔ حضرت کا رنگ سرخ و سفید تھا۔

## لباس

مسر پر پگڑھی یا عمامہ باندھتے۔ سلوار اور کرتا پہنتے۔ جاڑے

میں روٹی دار واسکٹ پہنتے۔ آپ کا لباس قیمتی ہوتا۔  
 حضرت غزوا اور مساکین پر بے حد مہربان تھے۔ اکثر اوقات  
 انہیں اپنے پاس بلا کر ان کے حالات دریافت فرماتے۔ اور کھانے  
 سے تواضع فرماتے۔

## خصائص

حضرت اللہ تعالیٰ کی مہربانی سے قیومیت اور ولایت  
 سے ممتاز ہوئے۔

حضرت کے مرید بھی صاحب منصب تھے۔ اللہ تعالیٰ کے  
 فضل سے مقاماتِ ولایت اور حقائقِ کمالات نبوت سے مشرف  
 ہوئے۔

آپ بھی حضرت مجدد الف ثانی رحمۃ اللہ علیہ کی طرح دوسری  
 صدی کے مجدد ہوئے۔ حضرت پر علوم، معارف اور کمالات اور  
 مقامات منکشف ہوئے۔ حضرت نے حضور رسول کریم صلی اللہ علیہ و  
 آلہ وسلم کی سنت کی پوری پوری پیروی کی۔ اور آپ کو اس کے

لطیف قبولیت اور مغفرت کی خوشخبری دی گئی۔  
 حضرت اسم اعظم کے عالم تھے۔ آپ کا آخری قول و فعل نماز  
 تھا۔ جو انبیاء کا خاصہ ہے۔

## انتقال

حضرت دائم المریض تھے۔ اکثر مدہ کی خرابی کی وجہ سے جلاب  
 وغیرہ لیا کرتے۔ سینہ میں درد کا عارضہ تھا۔ درد زیادہ بڑھ گیا تھا۔  
 بخار اور کھانسی رہتی۔ بہت علاج کرایا۔ مگر آفاقہ نہ ہوا۔ حضرت  
 فرمایا کرتے کہ اب دوائیں بے اثر ہو چکی ہیں۔ ان سے اب شفا نہ  
 ہوگی۔ کمزوری بے حد ہو گئی تھی۔ مگر اس حالت میں بھی درود،  
 وظائف اور عبادات میں فرق نہ آیا۔ لوگوں کو ترجمہ بھی دیتے رہے  
 رمضان شریف کا مہینہ تھا۔ روزے اور تراویح کا وہی اہتمام  
 تھا۔ جو تندرستی میں ہوا کرتا تھا۔ اس سے حضرت اور بھی لاغر ہو  
 گئے۔ رمضان کے بعد تین مرتبہ قرآن مجید ختم کیا۔ ۲۹ شوال تک  
 مسجد میں آتے رہے۔ یہ حضرت کی مسجد میں آخری آمد تھی۔ حضرت

بے ہوشی کے دورے پڑنے لگے۔ بڑی مشکل سے نماز ادا فرماتے  
 اشراق کے وقت حضرت کا وصال ہوا۔  
 ۵ رذیقہ جمعرات کے روز نش مبارک مسرہند شریف میں لائی  
 گئی۔ اور ۱۲ رذیقہ جمعرات کو دفن کیا گیا۔

## اولاد

حضرت کی اولاد چار صاحب زادے اور دو صاحب زادیاں  
 تھیں۔

تمت بالتحیر

۱۱ اکتوبر

بروز جمعہ المبارک ۱۹۵۷ء